

L-HAJJA f'Ghawdex

Lm 0.86c / € 2

Novembru 2007 * LEHEN L-GHAWDXIN GHAL 62 SENA * Nru. 892



TIĠI SALTNATEK!



Is-Seminarju ta' Għawdex jippreżenta

RAĠĠ TA' DAWL

dramm maqlub għall-Malti minn Mons. Salvo Borg

Il-Hadd 25 ta' Novembru fis-6.30pm

Is-Sibt 1 ta' Diċembru fis-7.00pm

Il-Hadd 2 ta' Diċembru fis-6.30pm

**Biljetti mill-Uffiċċju Parrokkjali u mis-Seminarju
Tel: 21556479, 99228367**

IL-HAJJA f'Ghawdex

Imwaqfa f'Ġunju 1945
Harga nru. 892
Novembru 2007
Mahruġa mid-
Djoċesi ta' Ghawdex

Direzzjoni u Amministrazzjoni:
Lumen Christi Media Centre
Triq Fortunato Mizzi,
Victoria - Ghawdex VCT 111
Tel. 21560496/7 Fax. 21561860

e-mail: gozopress@onvol.net

Abbonament: €10 / Lm4.30
Sostenitur: €15 / Lm 6.44

Issettjata u Stampata:
"Gozo Press" Tel.21551534

Il-fehmiet li jistqarru l-kittieba
m'humtix neċessarjament dawk
tal-Bord Editorjali.

f' din il-harġa

Editorjal	• 3
Il-Hajja fid-Djoċesi	• 4
X'jghidilna l-Isqof	• 6
Kummentarju (1)	• 7
X'ghadda minn ghalina	• 9
Riflessi	• 15
Kummentarju (2)	• 16
L-Intervista	• 18
Ghawdex fil-Baġit 2008	• 20
Ġenituri Nsara... bil-fattil	• 21
Kotba minn Ghawdex	• 24
Letteratura Ghawdxija	• 25
Dawl għall-Hajja	• 26
Il-Misteru tal-Knisja (8)	• 28
Snajja Antiki (4)	• 30
NGOs Ghawdxin	• 32
Zjajjar tar-Regina f'Ghawdex	• 34
Ir-Red Cross f'Ghawdex	• 36
Passiġġata Biblika (30)	• 38
Ghawdex 300 sena ilu (158)	• 40
Mill-Kunsilli Lokali Ghawdxin: Nadur	• 41
Xhieda Nisranija	• 43
Attwalità	• 44
Apprezzament	• 45
Mediċina	• 46
Tisliba	• 48
Mix-Xena Sportiva f'Ghawdex	• 49
Imkejjen Ghawdxin (4): In-Nadur	• 50

Ritratti: Hajr lil Joe Zammit, George Scerri, Alvin Scicluna, Max Xuereb, John Cordina, Joseph Vella, Kunsilli Lokali ta' Ghawdex u diversi parroċċi Ghawdxin għal diversi riratti li jidhru f' din il-harġa.
Ritratt tal-Qoxra: "L-Gholja tas-Salvatur", Joseph J.P. Zammit.



Editorjal

Il-Vokazzjoni Rurali f'Ghawdex

Darba wahda, m'ilux hafna, Ghawdex u l-biedja kienu, fil-ħsieb nazzjonali, assoċjati ma' xulxin fil-qrib Xieraq u sewwa li niflu jekk dan għadux hekk.

Missirijietna kienu marbutin ma' l-art b'sentiment ta' qdusija. Kienu jgħożzu kull roqgħa raba' saqwi jew bagħli u jħarsu kull ponn hamrija. Il-ħitan tas-sejjieh ma' l-isdra mtarrġin ta' l-għoljiet Ghawdxin u l-gwiebi mibnijin b'sengħa għall-ħażna ta' l-ilma kienu xhieda ta' dan l-għaqaq u din il-bzulija.

Jidher li d-drawwa ta' ħsieb, li Ghawdex gżira agrikola, m'għadhiex popolari fostna. Għal hafna minna, roqgħa art hija prezzjuza biss jekk għandha magħħa l-permessi meħtieġa biex tista' tinbena. Firxiet kbar ta' raba' jibqgħu sena wara l-oħra ma jinħadmux; il-ħitan tas-sejjieh imwaqqgħin, bil-hamrija tingarr mal-hamla wara kull halba xita qawwija. L-industrija tal-bini-bini-bini għattiet raba' għammeli, halliet griehi u sfreggi fix-xagħri u tellgħet sulari monotoni li jahbu mill-kotra x-xenarji. Xi widien huma mitluqin, bl-ilqugħ għall-ilma, li ilu kienu nbnew, ingombrati b'saffi ta' terrapien u imbarazz. L-ilma ta' taħt l-art bagħbasnieh bit-tidmil żbaljat u bil-'boreholes' bla kontroll. Dan kollu biex għall-flejjes nirkbu l-makna 'roller-coaster' ta' l-iżvilupp!

Tabilhaqq li f'dawn l-aħħar snin kien hawn qawmien tal-kultura tad-dielja u taż-zebbuġ. Il-koltivazzjoni tal-faqqiegh f'Ghawdex hija wkoll hidma li rnexxiet. Fl-industrija tad-tadam ipproċessat għandna xempju ta' professjonalità u ta' prodott ġenwin. X'uhud mill-bdiewa tagħna huma hawtiela u ta' hila u meddew għonqhom għat-ikabbir tal-prodott organiku. Izda dawn huma ftit. Qiegħed ukoll isir tentattiv ta' proġett fl-agro-turiżmu. Dawn l-istejjer ta' suċċess għandhom jixprunaw oħrajn u mhux jaqtgħu l-qlub.

Bħal f'ħafna oqsma oħra, il-Kummissjoni Ewropea, fil-qasam tal-biedja wkoll, tieħu inizjattivi biex tagħti direzzjoni. Hemm fondi biex jinbnew il-ħitan tas-sejjieh. Effett tagħhom jidher f'xi tliet inħawi. Imma jekk dawn il-fondi qegħdin jittieħdu, meta se jibda jidher f'Ghawdex xi riżultat mifrux?

Il-Kummissjoni Ewropea tniedi wkoll konkors, imsejjah 'European Destinations of Excellence', (Destinazzjonijiet Ewropej ta' Eċċellenza). Din hi inizjattiva bil-ghan li tiġbed l-attenzjoni għall-valur, diversità u karatteristiċi komuni ta' destinazzjonijiet turistiċi Ewropej u biex tippromovi destinazzjonijiet fejn il-ikabbir ekonomiku huwa mmexxi b'mod li jiżgura l-iżvilupp sostenibbli soċjali, kulturali u ambjentali tat-turiżmu. Il-konkors ta' din is-sena kien għal 'Best Emerging Rural Destinations' (l-Aqwa Destinazzjonijiet Rurali fil-fażi ta' Żvilupp). L-onorifiċenza għal pajjiżna hadha l-proġett ipprezentat mill-Kunsill Lokali intrapendenti tan-Nadur (ara paġni 41-42).

Inkun forsi idealist jekk nikteb li Ghawdex kollu, li tradizzjonalment kien gżira agrikola mzejna minn qaddisha b'ħafna preġġi, jixraqlu li jkun fost il-'Best Emerging Rural Destinations'. Dan jista' jseħħ jekk għal gżiritna jitfasslu policies skond il-prinċipji tad-Destinazzjonijiet Ewropej ta' Eċċellenza u jekk bħala poplu, flimkien ma' l-awtoritajiet, nagħmlu impenn kollettiv biex inħarsu u norqmu l-ambjent naturali. Il-figuri ta' l-Uffiċċju Nazzjonali ta' l-Istatistika (2005) ma tantx huma inkuraġġanti. Filwaqt li f'Ghawdex kien hawn 421 jaħdmu 'full-time' fl-agrikoltura, fl-industrija tal-kostruzzjoni kien hawn 922. Id-direzzjoni hija ċara; ċertament ma teħux lejn il-'Best Emerging Rural Destination'. Min għandu għajnejn biex iħares, jaqbel li jara!

Joseph W. Psaila

www.gozodiocese.org

Il-Hajja fid-Djoċesi




Mis-Seminarista Noel Debono

Pjan Pastorali għas-Sena 2007-2008

L-Erbgħa 3 ta' Ottubru ltaqgħet l-Assemblea Djoċesana, li għaliha kienu mistiedna l-membri tal-kunsilli parrokkjali flimkien ma' l-għaqdiet u l-movimenti preżenti fil-parroċċi. L-għan tal-laqgħa kien li jiġi ppreżentat il-Pjan Pastorali Djoċesan għal din is-sena, bit-tema 'Kunu Hbieb ta' l-Evanġelju'. Sar diskors mill-Isqof u wara ġie ppreżentat il-pjan pastorali. Kien hemm ukoll mument ta' talb. Bħala parti mill-istess pjan, f'din il-laqgħa ġiet immedija l-"iSkola ta' Formazzjoni għall-Ministeri". L-għan ta' din l-Iskola ta' Formazzjoni hu biex il-lajċi impenjati fil-ministeri, jew dawk il-lajċi li jhossuom imsejha biex jaqdu xi ministeru fil-Knisja, ikollhom formazzjoni teoloġika ġenerali u speċifika, flimkien ma' formazzjoni teknika, biex ikunu jistgħu jaqdu l-ministeru afdat lilhom b'mod effikaċi u effettiv. Tul is-snin li ġejjin, l-Iskola ta' Formazzjoni se toffri korsijiet li għandhom x'jaqsmu mal-katekezi, il-liturġija, is-servizzi tad-djkonija u l-familja. Għal din is-sena, id-Djoċesi qed tistieden lil dawk li huma impenjati fil-katekezi u lil dawk li jixtiequ jimpenjaw ruħhom fil-katekezi, partikolarment tat-tfal u ta' l-adolexxenti, biex jidhlu għal dan il-kors ta' formazzjoni. Saret ukoll enfasi sabiex kull min hu attiv fil-hajja tal-parroċċa/komunità tiegħu, jkun qed jagħmel mixja ta' formazzjoni nistranija fi hdan il-komunità.

Il-Pjan Pastorali, l-orjentamenti ġenerali u prattiċi li joffri, flimkien ma' l-għanijiet tiegħu, ġew ippreżentati lis-sacerdoti kollha, nhar is-6 tax-xahar. Fl-istess laqgħa ġiet ippreżentata wkoll lill-qassisin l-"iSkola ta' Formazzjoni għall-Ministeri".

Nhar l-24 tax-xahar sar seminar għall-kappillani f'dar Manresa, li beda permezz tat-talb ta' Sbiħ il-Jum. Saret introduzzjoni mill-E.T. Mons. Isqof Mario Grech u s-Segretarju Pastorali Dun Giovanni Curmi ippreżenta l-linji pastorali għad-djoċesi għas-sena 2007/2008. Il-kappillani kollha ippreżentaw il-pjan pastorali li hejjew għall-parroċċi tagħhom, mibni fuq il-linji tal-Pjan Pastorali Djoċesan. Wara kull preżentazzjoni kien hemm diskussjoni u anke *sharing* ta' materjal għall-pastorali. Sar ukoll xi qsim ta' ideat dwar



iċ-ċelebrazzjoni tal-liturġija fil-parroċċi u anke dwar il-gruppi tal-*Lectio Divina*.

Il-Komunità Anawim qegħda torganizza sensiela ta' laqgħat ta' formazzjoni dwar is-sugġett "Kif nitkellem dwar Alla ma' dawk li qegħdin ifittxu lil Alla". Il-laqgħat jinżammu kull tieni, tielet u raba' Ġimgħa ta' kull xahar u għalihom huma mistiedna b'mod speċjali *youth leaders*, katekisti, dirigenti ta' l-Għaqdiet Religjużi, u għalliema tar-Religjon. Il-laqgħat isiru f'Dar Gużeppe Debono fis-6.00p.m. Imexxu: Joyce Cassar, Fr. Renè Camilleri u Fr. Paul Sciberras. L-ewwel laqgħa saret nhar il-Ġimgħa 19 ta' Ottubru.

Sacerdoti

Nhar it-Tlieta, 9 tax-xahar, sar il-funeral ta' Mons. Gużeppe Bajada mill-parroċċa tal-Fontana. Il-funeral tmexxa mill-Eċċ. Tiegħu Mons. Nikol Ġ. Cauchi, li tiegħu, Mons. Bajada kien kollaboratur ewlieni. Fil-quddiesha hadu sehem diversi sacerdoti kif ukoll l-Isqof Mario Grech li għamel l-omelija. Fuq l-eżempju ta' Dun Gużeppe, l-Isqof heġġeg lis-sacerdoti preżenti biex jaħdmu għall-għaqda akbar mar-ragħaj tagħhom u bejniethom, f'sens ta' komunjonijiet fraterna. L-Isqof tenna l-importanza tat-talb fil-hajja tan-nistranija u għalaq ir-riflessjoni tiegħu billi heġġeg sabiex "nitolbu u naħdmu biex il-komunjonijiet m'Alla u dik ekkleżjali jagħtuna hjiel tas-sbuhija li hemm tistenniena meta naraw lil Alla wiċċ imb'wiċċ".


Matul ix-xahar ta' Ottubru, f'zewġ mument separati, ltaqgħu flimkien is-sacerdoti ta' Żona D, magħmula min-Nadur u x-Xagħra, u Żona B, iffurmata minn San Lawrenz, Għarb, Għasri u Żebbuġ. F'dawn il-mument flimkien għas-sacerdoti li jaqdu f'dawn il-parroċċi, saret *Lectio Divina* mmexxiha minn Dun Joseph Sultana.

Matul ix-xahar ta' Ottubru, zewġ sacerdoti fid-djoċesi tagħna bdew hidma ġdida. Dun Gerard Buhagiari, mix-Xagħra, ġie mahtur ir-rettur il-ġdid tas-Santwarju tal-Madonna ta' Pinu. Huwa qed jissuċċiedi lil Dun Michael Galea, li kien rettur għal dawn l-aħħar sitt snin u li offra li jibqa' bħala wiehed mis-sacerdoti kollaboraturi tas-Santwarju. Dun Franz Refalo, mir-Rabat, membru fl-Istitut Saċerdotali tal-*Apostolici Sodales* (fi hdan il-Moviment *Pro Sanctitate*) ġie nominat kappillan tal-parroċċa ta' San Liborju ġewwa Ruma. Hu qed jissuċċiedi sacerdot Għawdexi iehor, membru ta' l-istess Istitut Saċerdotali, Mons. Pawlu Cardona, li issa sar l-arċipriet il-ġdid tal-parroċċa ta' San Ġorġ.

Seminarju

Is-Seminarju Maġġuri tal-Qalb Imqaddsa ta' Ġesù ta' bidu formalment għal sena oħra akkademika permezz tal-Quddiesha ta' l-Ispirtu s-Santu, immexxiha mill-Isqof, bis-sehem tal-professuri u s-superjuri tas-Seminarju. Wara saret laqgħa mal-professuri dwar is-sena akkademika li kienet qed tibda.

Fl-aħħar weekend ta' Ottubru, il-kumplex sportiv tas-Seminarju organizza l-Maratona Sportiva "Għin biex trebbahna". Dan l-appuntament annwali, daħal sew fil-kalendarju ta' hafna adolexxenti u żgħażaġh. Għawdexin li ta' kull sena jippartecipaw bi hgarhom biex jgħaddu 36 siegħa ta' loġhob u divertiment fil-gym tas-Seminarju. Din is-sena hadu sehem 'l fuq minn 800 partecipant fil-loġhob, u 'l fuq minn 100 persuna oħra li kantaw,



daqqew jew zifnu. Sa kemm inkitbet din il-pagna kienet ngabret is-somma sabiha ta' Lm 1,971.28 u €19.60.

Jum il-Missjoni

Bi thejija għall-Ġurnata Missjunarja, tal-Hadd 21 ta' Ottubru, saret laqgħa għaż-żelaturi/zelatrici tal-Missjoni ta' kull parroċċa, flimkien ma' l-Isqof u d-direttur ta' l-Uffiċċju Missjunarju, Mons. Anton Saliba. Wara diskors ta' l-Isqof għe pprezentat ir-rendikont għas-sena 2006 tal-gbir illi jsir permezz ta' boroż ta' studju, tas-*'Santa Infanzia'* u gbir ieħor, li mbagħad jitqassam mill-*Propaganda Fidei*.


Lejliet il-Ġurnata Missjunarja, saret velja ta' talb għall-missjoni organizzata mill-Grupp Missjunarju Ghawdexi fis-Seminarju. Fl-istess *weekend* il-gbir fil-parroċċi kien b'risq il-missjoni.

Dedikazzjoni tal-Katidral

Nhar -il 11 t'Ottubru haħab il- 291 anniversarju mid-dedikazzjoni tal-Katidral tad-Djoċesi tagħna, liema okkażjoni għet iċċelebrata nhar is-Sibt u l-Hadd, 13, u 14 ta' Ottubru. L-Eċċ. Tiegħu Mons. Mario Grech mexxa l-1 Għasar tas-Sibt filgħaxija bis-sehem tal-Kapitlu Katidrali u l-għada l-Hadd filgħaxija, mexxa konċelebrazzjoni pontifikali fl-istess katidral. Fl-omelija, msejsa fuq is-silta mill-Vanġelu skond San Ġwann, tal-laqgħa tal-mara Samaritana ma' Ġesù, l-Isqof xebbaħ lill-knisja ma' *'bir'* li minnu nistgħu ntellgħu ilma haġ.

Azzjoni Kattolika

Nhar is-Sibt, 20 ta' Ottubru sar il-fluħ uffiċċjali tas-Sena Soċjali ta' l-Azzjoni Kattolika, ġewwa s-sala tad-Dar Ċentrali ta' l-imsemmi moviment. Il-membri ta' l-għaqda attendew bi għarhom għal quddiesa konċelebrata mmexxija minn Mons. Isqof flimkien ma' diversi saċerdoti mpenjati f'dan l-appostolat. Is-serata kienet tinkludi wkoll diskorsi mill-President Ġenerali ta' l-Azzjoni Kattolika f'Malta, is-Sinjorina Joyce Pullicino, u mis-Sur Emanuel



Saliba, President Djoċesan tal-moviment f'Ghawdex, *power point presentation* bit-tema *'Kunu Hbieb tal-Vanġelu'*, u rappreżentazzjoni poetika ta' tfajla fit-tfittxija tagħha għall-Kelma ta' Alla mill-grupp ta' l-adoxxenti bniet ta' l-Azzjoni Kattolika fix-Xewkija. Il-grupp tal-kitarri ta' tfal mill-Għarb anima l-quddiesa.

Xi granet qabel, saret laqgħa għall-assistenti ekkleżjastiċi tal-moviment flimkien ma' l-Isqof li fiha għet diskussa l-hidma f'dan il-moviment u l-andament ġenerali tal-laqgħat.

Varji

L-Eċċ. Tiegħu Mons. Mario Grech mexxa l-ewwel laqgħa għaż-żgħażgħ u l-adoxxenti fiċ-ċentru parrokkjali tax-Xewkija, nhar il-Ġimgħa 12 ta' Ottubru. Din kienet l-ewwel laqgħa f'sensiela ta' laqgħat għaż-żgħażgħ li jsiru f'din il-parroċċa. Mons. Grech għamel riflessjoni fuq il-Vanġelu tad-dixxipli ta' Emmaus u wara kien hemm diskussjoni maż-żgħażgħ.

Saret ukoll żjara lill-istudenti tal-Form 5 li jattendu l-iskola sekondarja tal-Konservatorju. Matul din il-laqgħa l-istudenti għamlu diversi mistoqsijiet lill-Isqof u saret diskussjoni dwar xi preokkupazzjonijiet u sfidi li dawn l-istudenti jiffaċċjaw.

Is-Sibt 13 ta' Ottubru, saret laqgħa għar-retturi u superjuri religjużi tal-komunitajiet rispettivi preżenti f'Ghawdex. Fiha, flimkien ma' Mons. Isqof, għet diskuss il-Pjan Pastorali u kif dan jista' u għandu jiġi attwat fil-komunitajiet stabbli li huma jmexxu. Ġew diskussi wkoll l-attivajiet pastorali li jitwettqu fil-knejjes rispettivi u ġew mistħarrġa l-aspetti pożittivi tagħhom flimkien ma' xi diffikultajiet li jistgħu jkunu preżenti. Sar ukoll aċċenn għar-relazzjoni mal-parroċċa li fiha huma jaħdmu u għall-importanza li kull attività pastorali ssir f'kollaborazzjoni magħha.

Fis-17 tax-xaħar l-Isqof Grech iltaqa' mat-*'Transplant Support Group'* u flimkien tkellmu dwar il-hidma tal-grupp sabieħ titqajjem aktar kuxjenza favur id-donazzjoni ta' l-organi u l-ġid kbir li dan jista' ifisser għal tant persuni.

Fl-Oratorju Don Bosco saret quddiesa sabieħ biha tingħata bidu għas-sena soċjali ta' l-Oratorju. Fl-istess okkażjoni l-Isqof Mario Grech illanċja is-CD ta' *musical* ġdid li l-Oratorju Don Bosco ser itella fix-xaħar ta' Novembru, dwar il-hajja ta' Madre Teresa ta' Kalkutta, f'għelugħ l-10 sena mill-mewt ta' din il-qaddisa ta' żmienna.

Il-Pjan Pastorali għad-Djoċesi t'Ghawdex

Id-djoċesi t'Ghawdex nediet Pjan Pastorali Djoċesan għas-sena pastorali 2007-2008. Il-Knisja f'Ghawdex trid tkompli timxi t-triq tal-fidi u ssir dejjem aktar Poplu tal-Patt il-Ġdid mibgħuta biex ixxandar lill-bnedmin il-ġraġja ta' l-Għid tal-Mulej. Trid toffri għajnuna biex l-Insara kollha tad-djoċesi jsiru aktar midħla ta' Lehen il-Maħbub, jumaturaw fil-fidi u haġjithom fuq il-verità li tiġi mill-Klema ta' Alla u t-tagħlim tal-Knisja.


Il-Knisja f'Ghawdex tqis bħala prijorità l-formazzjoni fil-fidi tal-poplu nisrani kollu. Għalhekk thoss is-sejha mhux biss li xxandar il-kelma ta' Alla fiċ-ċelebrazzjonijiet liturġiċi, imma wkoll tghin lill-Insara jkunu aktar midħla tal-Kotba Mqaddsa. It-triq ewlenija fil-formazzjoni fil-fidi tal-poplu nisrani hija l-katekezi mibnija fuq għarfien aħjar tal-Kelma ta' Alla. Il-Knisja thoss li għandha bżonn katekisti f'furmati li jistgħu jiffurmaw insara tfal, żgħażgħ u kbar fil-fidi. L-urgenza ta' formazzjoni kontinwa fil-fidi hi stedina mhux biss għal-lajċi nsara imma wkoll għas-

saċerdoti u l-persuni ta' hajja kkonsagrata. Il-Knisja titlob li kull min jiġi msejjaħ biex jaqdi xi ministeru fil-komunità nisranija jifhem il-bżonn li jagħmel hu stess mixja ta' fidi fi hdan il-komunità nisranija li lilha jaqdi.

Il-Knisja Lokali trid tkompli tibni fuq il-hidma pastorali li harget mill-Pjan Pastorali Djoċesan tas-sena li għaddiet. Trid titkompla u tittejjeb l-azzjoni pastorali għall-adoxxenti għat-tfal fl-iskejjel, għall-adulti fil-parroċċi u fil-familji.

Il-Knisja Lokali qed tibda Skola ta' Formazzjoni għall-Ministeri permezz ta' korsijiet bażiċi fit-teologija fundamentali u fil-pedagoġija tal-fidi. Il-Knisja thoss li trid tiffirma lajċi għall-katekezi, għal-liturġija, id-djkonija u l-pastorali mal-familja. Il-Knisja thoss li matul din is-sena pastorali l-ewwel proposta ta' formazzjoni teologika u pedagoġika għandha ssir lil dawħ li jaqdu l-ministeru ta' katekisti tat-tfal.

X'għidilna Mons. Isqof Mario Grech: Ngħożżu l-Komunjoni fil-Knisja Lokali



“Biex ikunu haġa waħda”

Kemm hi skarsa l-komunjoni! Il-komunjoni hi skarsa mhux biss fil-familja, fl-għaqdiet u fil-komunità politika tagħna, imma wkoll fil-komunità ekkleżjali. Huwa gwaj serju li fil-Knisja hija nieqsa l-komunjoni, u f'xi każi hija nieqsa b'mod gravi. Din il-gimgha stess waslitli informazzjoni dwar almenu tliet komunitajiet parrokkjali fejn hemm komunjonjoni mxellfa: m'hemm komunjonjoni la fl-istess komunità u anqas bejn komunità u oħra. Qed inkellimkom minn qalbi. Għalhekk xtaqt li fil-festi din il-priedka nagħmilha jien. Mhux għax jien għaref aktar mis-sacerdoti l-oħra, imma għax għandi l-possibbiltà niftaħ qalbi magħkom.

Ser nibqgħu sejrjn hekk? Ser nibqgħu nagħmlu l-festi biex esternament nagħtu dehra li aħna magħqudin, imbagħad ir-relazzjonijiet ta' bejnietna qegħdin jitmermru? Haġa waħda nitlob: li nkunu lkoll haġa waħda. Din hi x-xewqa li propju l-Imghallem Ġesù fid-diskors li għamel fl-aħħar ċena jitlob lill-Missier: “Kif int fija, Missier, u jiena fik, ha jkunu huma wkoll haġa waħda fina”. Imbagħad ma' dan Ġesù jorbot kundizzjoni importanti haġna: “biex id-dinja temmen li inti bgħattni”.

Din hija x-xewqa tiegħi għall-Knisja f'Ghawdex. Jekk nhar l-Erbgħa, fil-festa ta' l-Assunzjoni tkellimt dwar thassir spiritwali, thassir reliġjuż, thassir li hemm fil-Knisja, ridt nifhem dan ukoll; dan qed ngħidu halli min dakinhar ma fehemnix, jifhimni. Kif tista' d-dinja temmen fi Kristu jekk aħna għadna nagħtu dawn is-sinjali ta' kontra-xhieda? Jekk minflok ma nibnu l-għaqda ta' bejnietna, partikularment fil-komunità parrokkjali, qegħdin nizirgħu l-firda, inkebbusu l-pika u niffumentaw il-partiti?

Marija, Omm l-Għaqda

Qiegħed inkellimkom dwar dan l-aspett tal-Knisja Lokali għaliex din hija xewka li jiena ngorr bhala isqof. Imma qiegħed inkellimkom dwar din it-tema għax imnebbah mill-misteru li qegħdin niċċelebraw illum - it-tluġ fis-Sema bir-ruħ u l-ġisem tal-Verġni Marija, - dik li Santu Wistin isejhilha *Mater Unitatis*, Omm il-Komunjoni.

Għaliex Marija hija “omm l-għaqda”? Fid-dawl tal-misteru ta' l-Assunzjoni għandi żewġ argumenti: wiehed nisiltu meta nitfa' l-harsa tiegħi fuq il-kwadru titulari tal-knisja tagħkom fejn għadna lill-Verġni Marija mtellgħa s-Sema bir-ruħ u l-ġisem u tiġi milqugħa mit-Trinità Qaddisa. Dan ifisser li bl-Assunzjoni tagħha Marija dahlet b'mod definitiv f'dik il-komunjoni li hemm fi hdan it-Trinità, u hekk għal Marija sehhet dik ix-xewqa li esprima Kristu fl-aħħar ċena: “Aghmel li jkunu haġa waħda, kif jiena fik u int fija”. Bl-Assunzjoni tagħha, Marija tista' tgħid li hi haġa waħda flimkien mal-Missier, ma' l-Iben u ma' l-Ispirtu s-Santu. B'hekk hija dahlet fl-għamara ta' Alla.

Anke aħna għadna fidi shiha fit-Trinità Qaddisa! Aħna wkoll suppost nixxennqu li jum wiehed nidhlu f'dik il-komunjoni ma' Alla l-Missier, l-Iben u l-Ispirtu s-Santu. Imma kif nistgħu nilhqu dan il-għan jekk ma nipprovawx mil-lum stess li l-hajja tagħna fuq din l-art, speċjalment il-hajja ekkleżjali, tkun riflless tal-komunjoni li hemm fit-Trinità? Altrimenti l-veritajiet tal-fidi jibqgħu “misteri”. Kieku l-familja tagħna tipprowa tibni lilha nfisha fuq dik il-komunjoni kollha mhhabba, fejn il-Missier jingħata lill-Iben, fejn l-Iben jingħata lill-Missier u l-imhabba ta' bejniethom tispira l-Ispirtu s-Santu, kieku l-familja tagħna tirregola hajjitha f'dik il-komunjoni li waslet għaliha l-Assunta, ma jidhrilkomx li nkunu qegħdin nagħmlu dak li għadna nagħmlu?

Marija, Omm l-Imxerrdin

Hemm ikona oħra ta' Santa Marija li llum nebbhitni biex nitkellem dwar Marija bhala “*Mater Unitatis*”: hija l-ikona fejn naraw lil Marija tiela' s-Sema bir-ruħ u l-ġisem u mdawra mill-Appostli. It-tradizzjoni tgħidilna li meta Marija mietet l-Appostli kienu mferrxin f'diversi nħawi; imma għax hassew it-telfa ta' l-omm tagħhom, hallex kollox u rritornaw madwar ommhom. Hekk Marija hija l-forza li ġabret flimkien l-appostli. U jien nistaqsi: għaliex illum l-Assunta m'għadhiex tiġborna flimkien anke jekk ġejjin minn estrazzjoni differenti, anke jekk għadna fehmet u proġetti differenti?...

Hija din l-esperjenza li qed ngħixu llum?... Mhux ser nixba' ntenni lill-komunità ekkleżjali f'Ghawdex li ma nistax nippermetti li jkun hawn id-diviżjoni, li jkun hawn min ikabbar il-firda u jxettel il-mibegħda. Jekk inhalli dan isir, inkun immur kontra l-ministeru tiegħi ta' isqof.

(silta mill-omelija ta' E.T. l-Isqof Mario Grech,
fl-okkażjoni tal-festa ta' Marija Mtellgħa fis-Sema,
li saret fil-parroċċa taż-Żebbuġ,
nhar il-Hadd, 19 ta' Awissu 2007)




Peter's Butcher Shop

For top quality fresh meat, a wide selection of fresh sausages
and quality homemade meat products such as meat balls,
bragjoli, kebabs, burgers, stuffed pork and more...

St. Joseph Square, Qala Gozo
Mob: 7905 5051 • Tel: 2785 5051

Kummentarju (1)

L-elezzjoni... liema waħda?



minn Mons. Saly Grima

Huwa u jfisser id-dmirijiet tal-bnedmin skond ir-raba' kmandament, il-Katekiżmu tal-Knisja Kattolika jfakkarna fost hwejjeġ ohra dwar "l-ubbidjenza lejn l-awtorità u r-responsabbiltà taċ-ċittadini kollha flimkien għall-ġid ta' kulhadd u li jitolbu moralment li kulhadd iħallas it-taxxi, jivvota u jiddefendi l-pajjiż" (par. 2240).

Fil-biċċa l-kbira tal-pajjiżi llum, kull tant snin, jasal żmien l-elezzjonijiet ġenerali biex bil-vot tagħhom iċ-ċittadini jwettqu wiehed mill-obbligi u d-drittijiet tagħhom bħala parti mis-sistema demokratika. Il-kelma elezzjoni mhix ta' żmienna biss imma għandha storja, valuri u tifsira lil hinn minn dak li ahna mndorrijin bihom fil-hajja ċivili ta' llum.

Ma' l-elezzjoni hemm l-għażla. Għamla tagħha b'importanza kbira u antika ħafna hija dik fi hdan il-Poplu Lhudi, il-Poplu Magħżul ta' Alla fl-A.T. Il-protagonisti ma kinux iċ-ċittadini, imma Alla nnifsu li frott imħabbtu tafa' l-vot tiegħu f'għażla ta' poplu shiħ, li minn żgħir kellu jikber bil-mod il-mod. Hekk **Hu għażel** lil Mosè.

Kienet sistema għal kollox differenti, waħda teokratika. Fiha la kien jiskadi ż-żmien tagħha, la kellha bżonn ta' xi għamla ta' kampanja jew programm elettorali u lanqas il-ħtieġa ta' partiti politiċi biex jikkontestaw bejniethom. Fuq kollox b'fedeltà shiħa u bla kliem fiergħ min-naħa ta' Alla.




Xorta kien hemm forom differenti ta' mexxejja (patrijarki, imħallfin, slaten, eċċ.) li f'isem Alla kellhom iservu ta' messaġġiera tal-kelma u tal-proġetti afdati f'idejhom.

L-istorja tagħna hija differenti u bħala ċittadini niġu ahna ffaċċjati b'għażliet li rridu naghmlu minn taħlita kbira ta' sugġetti u proġetti li jvarjaw mill-ambjent għall-edukazzjoni, mix-xogħol għall-ekonomija, mis-saħħa għall-ghajnuna soċjali, mill-industrija għall-hidma infrastrutturali u elf haġa ohra. *Issues* oħrajn jolqtu lill-bniedem fl-aspetti morali jew kostumi reliġjużi wkoll. Din mhix iktar għażla ħafifa jew indirizzata lejn programm ċar u siewi bħalma kellu l-poplu elett ta' l-imghoddi. L-ghan ta' dakinhar kellu jhalli l-aqwa riżultat, bi profitt dejjiemi, ibbażat fuq dak spiritwali u li jwassel għall-hena ta' hajja ohra. Ħafna kienu persważi minn dan tant li stqarrewh fl-innijiet tagħhom: "*Jekk il-Mulej ma jibnix id-dar, għalxejn jithabtu l-bennejja. Jekk il-Mulej ma jharisx il-belt, għalxejn jishar il-għassies*" (Salm 127, 1).

Il-progress immirat fil-programmi elettorali ta' żmienna ma jeskludix xi valuri, imma limitati ħafna. Jezisti żbilanċ kbir. Hekk irrifletta San Ġorġ Preca: "*Id-dinja twieghed hwejjeġ ċkejkni u li jispicċaw malajr u frattant in-nies iservuha b'regħba kbira. . . . Għal hlas ta' xejn wiehed ma tiġihx tqila li jimxi triq twila u għall-hajja ta' dejjem bosta whud kemmkemm tagħtihom qalbhom iqanqlu riglejhom mill-art; iħabirku għal hlas l-aktar żgħir, jithabtu lejl u nhar; u mbagħad għal dak il-ġid li m'hemmx ma' xiex tqabblu lanqas jithajru jbatu mqar il-ftit*" (Is-Sena tas-Sinjur, 2001, p. 74).

Tul il-kampanja ssir insistenza dwar "il-qabza ta' kwalità" mwegħda lill-elettorat, marbuta ma' kliem u wegħdiet li jaffaxxinaw u b'pika bejn min jaf joffri l-aħjar ġejjieni jew qed ikun tassew kredibbli iktar minn haddiehor. Il-mezzi tax-xandir kollha għajta waħda u b'qawwa kbira biex iwasslu dan kollu b'forza shiħa. Għal mument ninsew li dawn huma kollha tamiet li jistgħu jisfumaw fl-iqsar żmien, iktar u iktar ladarba huma mmirati prinċipalment għal futur



limitat marbut ma' hajjet il-bniedem fuq din l-art. Kemm hu iktar ghaqli kliem is-salmista: "Aħjar tistkenn fil-Mulej milli tittama fil-bnedmin. Aħjar tistkenn fil-Mulej milli tittama fil-kbarat" (Salm 118, 8-9).

Il-programm elettorali li pprezenta Alla haddan wegħdjet bi prospetti mill-isbaħ u għall-gejjieni kollu, fi twestiq ta' trattati mgedda għal serħan il-bniedem lejn hajja aħjar. Kollha bil-barka tas-Sema fuq il-poplu kollu u bis-sehem fidil ta' nies li jinqalgħu u li Alla nnihsu poġġielhom fuqhom dik ir-responsabbiltà halli lkoll flimkien jagħmlu l-mixja ta' tisfija. Għalkemm kienet mogħdija li tlaqqagħhom ma' l-ezilju u żmien ieħor ta' tbatija, xorta wahda kellha tkun storja li twassal għall-art imwegħda.

Dan il-programm ta' Alla ssokta mhux minħabba xi tibdil f'elezzjonijiet jew politika li tvarja matul is-snin. Dan tkompla fi Kristu wkoll li bhala l-Iben ta' Alla wettaq għażliet godda minn fost dawk ta' madwaru biex jgħaddilhom it-tmexxija taħt għamla ta' qadi. Kull nistrani jgawdi minn din l-opra b'sejha u għażla speċjali, oghla minn kull xorta ta' elezzjoni generali.

Fis-sistema elettorali ta' Kristu m'hemmx gideb, ftahir, paraguni, ġlied, tensjoni, propaganda tal-ġenn jew vittimizazzjoni. "Min irid jiġi warajja . . . " jghidilna, jew "agħtu lil Ċesari dak li hu ta' Ċesari, u lil Alla dak li hu ta' Alla" (Mt 22, 21). Għall-kuntrarju kien hemm min xebbah l-elezzjonijiet f'pajjiżna bhala żmien ta' "hajja jew mewt". U dan alavolja f'pajjiż li jirrifletti tradizzjoni reliġjuża kristjana, fejn suppost writna l-aħjar għamla ta' għażla tagħna nfusna, bil-għan li qatt ma nissagrifikaw dak

li hu l-iktar nobbli biex nirriduċuh għal xi forma ta' kamp ta' battalja kemmxejn qalila bejnietna!

Issa drajna li kull elezzjoni generali titniżżel bhala grajja importanti fl-istorja ta' pajjiżna. Ma jmissniex li f'din l-istorja nħallu iktar spazju lil Dak li lilna diġà għażilna għalih bhala poplu ta' ġewwa, frott imħabtu, b'tant għożza u doni oħra kbar, u hekk negħbu kull qilla li tista' tinbet fostna u bejnietna? Mill-ġdid nistħajlu li din li ġejja hija elezzjoni li se tizdied ma' ta' qabilha biex wara jerga' jkun hemm oħrajn bħalha. Imma xorta jibqa' lok għall-ewwel u l-aħjar elezzjoni li tissokta għas-snin kollha ta' wara, elezzjoni li mhix miġġielda bejn il-bnedmin jew miksuba a spejjeż ta' xi tellief fostna, imma dik li tilqa' u tattwa l-aħjar programm għall-veru ġid indirizzat lejn id-dinjità tal-bniedem, mahluq fuq ix-xbieha ta' Alla u li jibqa' dejjem propjetà tiegħu.



Ta' Vestru

Bar, Restaurant & Pizzeria

Specializing in Local & Italian Food


Open daily for Lunch and Dinner

5, St. Joseph Square, Qala, Gozo.

Tel: 2156 4589, 2155 9090, Mob: 7970 6274

Imperial Eagle

DAILY (from Monday to Friday)
Transport of goods between
Gozo & Malta and Malta & Gozo.



Contact: **Joseph Spiteri**
 "Villa Loreto" Bishop Buttigieg Str.,
 Qala, Gozo.
Tel: 2155 4929 - 2137 6193 - 9944 6521

X'għadda minn għalina



Kronaka Għawdxija minn Charles Spiteri

Wirja dwar skavi arkeoligiċi fil-Wied ta' Mgarr ix-Xini

Ma kinitx tas-soltu l-wirja li giet imtelligħa bejn l-20 u s-26 ta' Awissu 2007, fis-sala ta' l-Iskola Primarja ta' Sannat. Din il-wirja temporanja, kienet maħsuba biex turi lill-pubbliku r-riżultati miksuba s'issa minn eżerċizzju arkeoligiċu li jinvolvi kemm *surveying* u anke skavi, mwettaq fil-Wied ta' Mgarr ix-Xini. Dan l-eżerċizzju huwa parti minn proġett iktar wiesa, il-Proġett tal-Park Reġjonali tal-Wied ta' Mgarr ix-Xini.

Dan il-proġett tal-park reġjonali, li jiġbor fih il-Wied ta' Mgarr ix-Xini kollu, huwa inizjattiva tal-kunsilli lokali taż-żewġ lokalitajiet ġrien, dak ta' Sannat u dak tax-Xewkija. Il-wied innifsu, fil-fatt, jinsab fil-konfini ġeografici ta' dawn iż-żewġ lokalitajiet. Ta' sbruħija liema bħalha, il-wied jiġbor fih ukoll numru ta' elementi kulturali, mhux l-inqas sit ritwali żgħir li qiegħed jiġi skavat minn tim mid-Dipartiment ta' l-Arkeoloġija u Studji Klassiċi ta' l-Università ta' Malta u s-Sovrintendenza tal-Patrimonju Kulturali. It-tim qiegħed jaħdem ukoll fuq id-dokumentazzjoni u l-istudju ta' numru ta' hwat maqtuġħin fil-blat li għalihom huwa magħruf il-wied. Ir-riżultati miksuba s'issa kienu jiffurmaw is-sugġett, kemm f'termini ta' materjal misjub kif ukoll informazzjoni stampata tal-wirja.

Wara ġimgha fis-sala ta' l-Iskola Primarja tax-Xewkija, l-wirja giet trasferita lejha ta' Sannat. Izda minflok iċ-ċerimonji inawgurati tas-soltu, tlitt taħditiet introduċew lill-udjenza mhux biss għall-wirja nfisha, iżda wkoll għall-proġett sħiħ. Kif mistenni, l-enfasi saret fuq is-*survey* u l-iskavi iżda l-aħħar taħdita tat ideja ġenerali tal-proġett kollu tal-park. It-taħditiet ġew mogħtija minn Dr. Nicholas Vella mid-Dipartiment ta' l-Arkeoloġija u Studji Klassiċi (Università ta' Malta); Nathaniel Cutajar Aġent Sovrintendent tal-Patrimonju Kulturali u mill-Perit Lino Bianco, *Project Manager & Coordinator* tal-park reġjonali. Qabel dawn il-kelliema saru kelmejn ta' introduzzjoni mill-Membri Parlamentari Dr. Justyne Caruana, li fahhret din l-inizjattiva taż-żewġ Kunsilli Lokali. Wara t-taħditiet, l-udjenza kienet mistiedna żżur u tifli l-wirja.



Il-Membri Parlamentari tal-Partit Laburista, Dr Justyne Caruana tidher taqmel kelmejn ta' introduzzjoni fl-Iskola Primarja ta' Sannat, waqt il-fluħ ufficjali tal-Wirja konnessa mal-Wied ta' Mgarr ix-Xini.



Rokna minn dak esebit fil-Wirja konnessa mal-Wied ta' Mgarr ix-Xini.

Serata f'ġieħ il-Professor Gużè Aquilina



Waqt is-Serata "It-Terrazz tas-Sajf", b'tifkira tal-Professor Gużè Aquilina.

Il-Kunsill tal-Kultura għal Għawdex, nhar l-Erbgħa 22 t'Awissu, 2007, filgħaxija, fi Pjazza San Frangisk, Victoria, organizza serata ta' tifkira f'ġieħ il-letterat u lingwista Għawdxi il-Professor Gużè Aquilina, fl-okkażjoni ta' l-10 anniversarju mill-mewt tiegħu. Fis-serata, bl-isem ta' "It-Terrazz tas-Sajf", hadet sehem il-*Versatile Brass Ensemble* (Malta) li daqqet siltiet mużikali.



Diskors ta' l-okkażjoni mill-Professor Oliver Friggieri, inqara mil-Kavallier Joe M Attard. Tkellmet ukoll il-Ministru għal Għawdex Giovanna Debono li sellmet lill-Professor Aquilina bħala wild dehen ta' Għawdex u ġgant tal-lingwa u l-letteratura Maltija.

Il-“Klabb tas-Sajf” fl-Oratorju Don Bosco



It-tfal flimkien ma' l-Isqof Cauchi fi tmiem il-Quddiesa u z-Zjara li ghamlihom

fosthom wirja bix-xogħlijiet maħduma mit-tfal, *Concert* fl-Oratorju u varjetà fil-bajja ta' Marsalforn, *Pizza Party*, kif ukoll hargha bitfal kollha għar-Ramla l-Hamra.

Sadanittant ta' min jghid li l-bini ta' l-Oratorju Dun Bosco għadu għaddej minn proġett kbir ta' *refurbishment* u modernizzar biex ikun jista' jservi għall-htigijiet li titlob il-hajja ta' lllum, l-iktar fejn tidhol il-ħidma soċjo-educattiva u pastorali mat-tfal u z-zgħażaġh. Aktar informazzjoni tista' tinkiseb mill-websajt ta' l-Oratorju: <http://www.donbosco.go.org>


Ir-raba' edizzjoni ta' *Don Bosco Summer Club*, organizzat mill-Oratorju Don Bosco tar-Rabat Ghawdex, giet fi tmiemha, nhar l-Erbgħa 29 t'Awissu, b'celebrazzjoni ta' quddiesa fid-9.30 ta' filgħodu, minn Mons Nikol G. Cauchi, Isqof Emeritu ta' Ghawdex u b' *film-show* għat-tfal fis-sala ta' l-istess Oratorju.

Tliet mitt tifel u tifla attendew regolarment għas-sessjonijiet tas-*Summer Club* li inżammu tliet darbiet fil-gimgha matul ix-xhur ta' Lulju u Awissu. 80 voluntiera, il-biċċa l-kbira zgħażaġh hadu ħsieb it-tfal u animaw is-sessjonijiet.

Kull ġurnata tas-*Summer Club* kienet tibda b'quddiesa fil-Kappella ta' l-Oratorju u wara t-tfal kienu jitqassmu fi gruppi fejn kienu jiġu mghallma diversi sugġetti bħal *crafts*, mudellar fit-tafal, tisji tal-helu, ganutell, żfin, drama, *story telling*, pittura, bini ta' preseppi, kollezzjonar ta' bolli, hjata u arkett. Kien ikollhom ukoll sezzjonijiet ta' sports, *fun-games* u loġħob ieħor.

Matul is-*Summer Club* ma naqsux li jiġu organizzati diversi hargiet għal Malta kif ukoll għal postijiet oħra f'Ghawdex. Kellhom ukoll attivitajiet interattivi organizzati minn gruppi tat-Taqsima tad-Drama tad-Divizjoni ta' l-Edukazzjoni, tal-Fondazzjoni OASI, u ta' l-istudenti tal-Medicina.

L-aħħar gimgha tas-*Summer Club* kienet karatterizzata minn numru ta' attivitajiet



Waqt il-Varjetà ta' l-Aħħar


“Jum l-Għarb” - attivitajiet kulturali u rikonoxxenti




Mix-xellug għal-lemin jidhru s-Sindku David Apap, il-Ministru Giovanna Debono, il-Kav. J.M. Attard, wiehed mill-prezentaturi tas-Serata u Mario Camilleri Cauchi, wiehed mir-rebbieħa tal-Premju The Għarb Gozitan Cultural Award.

Nhar l-Erbgħa 29 t'Awissu, gie ċelebrat Jum l-Għarb bi programm t'attività fil-pjazza fl-isfond tal-Bażilika u madwar dak kollu li jagħmel din il-pjazza tipika u tradizzjonali Ghawdxija, idejali għaċ-celebrazzjonijiet uffiċjali, kulturali u ta' divertiment għal dan il-jum.

Is-serata bdiet b'celebrazzjoni ta' quddiesa ta' radd ta' ħajr fil-Knisja Bażilika, iddedikata lil Santa Eliżabetta. Wara l-quddiesa tqegħdu kuruni tal-fjuri quddiem il-monument iddedikat lill-Isqof M. Molina, waqt li l-Kav. Joe M. Attard u Monica Farrugia qraw poezija dwar Jum l-Għarb. Numru ta' personalitajiet distinti hadu sehem fiċ-celebrazzjonijiet uffiċjali waqt is-serata. Il-Ministru għal Ghawdex, Giovanna Debono, għamlet diskors qasir ta' l-okkażjoni u pprezentat ċertifikati lil studenti tal-Università. Hija pprezentat ukoll il-premju 'The Għarb Gozitan Cultural Award' lil żewġ persuni; Godwin Cutajar minn Fontana, għall-kontribut tiegħu fil-konservazzjoni u r-restawr; u Mario Camilleri Cauchi li joqgħod l-Għarb, għall-kontribut tiegħu fl-arti tal-induratura.



Mix-xellug għal-lemin jidhru l-Membri Parlamentari Laburista Justyne Caruana, is-Sindku David Apap, Marija Apap u l-persuni li mexxew is-Serata, il-Kav. Joe M. Attard u Monica Farrugia.



Mix-xellug għal-lemin jidhru Pawlinu Formosa, is-Sindku David Apap u l-Ministru Giovanna Debono.


Tkellmet ukoll il-membri parlamentari Laburista, Justyne Caruana, li pprezentat ukoll ċertifikati lill-istudenti li attendew korsijiet organizzati mill-Kunsill flimkien mal-‘Premju Qlub Ġenerużi’, li nġhata lil Marija Apap. Il-kunsill ta' dan il-

premjū lil Marija għall-għarfien tal-kontributi varji ta' volontarjat fil-parroċċa.

Is-Sindku David Apap ippreżenta l-Prémju Għarb lil Pawlinu Formosa ta' 81 sena, għall-kontribut tiegħu fil-parroċċa, numru ta' snin bhala s-sagrīstan tal-Knisja Bażilika, u membru ħabrieċi ukoll tal-Kumitat tal-Festa. F'isem l-emigranti, Joe Caruana irringrazzja lis-Sindku Apap għall-għaxar snin ta' hidma fil-kunsill u ppreżenta lill-Kunsill bandiera tal-Awstralja.

Għas-serata ta' talent li saret fuq iz-zuntier tal-knisja, ħadu sehem fost l-oħrajn Kristen Marie Camilleri, Martha Galea, Connie Borg, Kelly Cassar, Alessi, Terry Anne Saliba, Franz u Kylie Coleiro. Żewġ koppji, Carlos u Marie Claire u Clive u Jeanise taw sehemhom bhala grupp kif ukoll bhala solisti. The *Art Alive Dance Group* taw wirja ta' zfin. Is-serata nġhalqet b'kunċert qasir minn Klinsmann Coleiro.

Jitwaqqaf l-ewwel Ċentru għall-Viżitaturi fit-Tempji tal-Ġgantija



lċ-ċentru għall-viżitaturi fit-Tempji tal-Ġgantija

L-ewwel ċentru għall-viżitaturi fit-Tempji tal-Ġgantija f'Ghawdex, imwaqqaf bil-għan li jtejjeb l-esperjenza ta' dawġ kollha li jżuru dan is-sit ta' patrimonju storiku l-iktar popolari fil-gżejjer Maltin, ġie inawgurat nhar il-Hamis 13 ta' Settembru, 2007.

lċ-ċentru, li jinsab fid-daħla prinċipali tat-tempji, isahħaħ l-atmosfera rurali ta' dan is-sit storiku uniku. Huwa l-ewwel fażi tal-proġett taċ-Ċentru tal-Viżitaturi għal dan is-sit u jinkludi faċilitajiet minn fejn jinbiegħu l-biljetti tad-dhul kif ukoll spazju addizzjonali li bhalissa qiegħed jospita wirja ta' riproduzzjonijiet ta' xeni tat-Tempji tal-Ġgantija u ċ-Ċirku tal-Ġebel tax-Xaghra, originarjament impittra minn Charles Frederick de Brockdorff

fil-bidu tas-Seklu Dsatax. Iktar tard, dan l-ispażju mistenni jinbidel bhala l-ewwel *museum shop* għas-siti mmanigġjati minn *Heritage Malta* f'Ghawdex u allura jkun post minn fejn wieħed ikun jista' jakkwista rikordju ta' kwalità.

lċ-ċentru għall-viżitaturi huwa pass ieħor fit-twettiq tal-proġett shiħ għat-tempji tal-Ġgantija li jinvolvi l-konservazzjoni u l-immaniġġjar aħjar tas-sit flimkien ma' faċilitajiet imtejba għall-viżitaturi. lċ-ċentru, li huwa riversibbli kompletament kif ukoll mibni minn struttura ħafifa, huwa wieħed temporanju li mistenni jinbidel minn ċentru ieħor permanenti li jipprovdi faċilitajiet miżjuda għal min iżur dan is-sit. *Heritage Malta* issottomettiet applikazzjoni għal fondi mill-Unjoni Ewropea biex jitwaqqaf ċentru permanenti li mistenni jopera sa l-2013.

Fl-aħħar erba' snin fit-Tempji tal-Ġgantija saru diversi interventi nkluż it-twettiq ta' studju tri-dimensjonali u l-generazzjoni ta' mudell tri-dimensjonali li jiffurmaw il-baži ta' kull intervent xjentifiku fuq is-sit. Sar ukoll ir-restawr ta' parti mill-ħitan esterjuri li kien iġġarraf wara maltempata, it-titjib ta' l-ambjent madwar it-tempji inkluż il-bini ta' iktar minn 500 metru ta' ħitan tas-sejjeġħ, it-tneħħija ta' skart goff li kien intefa' fl-inhawwi tal-madwar fuq firxa ta' snin, kif ukoll l-ewwel fażi tat-twettiq ta' proġett ta' afforestazzjoni bit-taħwil ta' sigar u arbuxelli indigeni.

Bhalissa għaddej xogħol marbut mat-tneħħija tal-ħitan tal-konkrit li jdawru l-inhawwi tat-tempji u li kienu nbnew fl-1957, li qed jġu mibdula b'ħitan baxxi tas-sejjeġħ li jtejbu bil-bosta d-dehra mpressjonanti tat-tempji hekk kif wieħed jidhul mid-daħla prinċipali tas-sit. Fil-qrib ukoll mistenni jsir xogħol marbut mat-tneħħija tal-faċilitajiet sanitarji eżistenti.


Giovanna Debono, Ministru għal Ghawdex qalet lil 'Il-Hajja f'Ghawdex' li iktar minn 160,000 persuna kull sena, jżuru dan is-sit storiku prinċipali tal-gżira. Il-Gvern, kompliet tghidilna l-Ministru Debono, permezz tal-kollaborazzjoni tal-Ministeru tagħha, ma' *Heritage Malta*, huwa mpenjat li jkompli jtejjeb l-assi storiċi u kulturali tal-gżira u qiegħed jinvesti mhux biss fil-proġett tal-Ġgantija imma wkoll f'*Master Plan* għaċ-Ċittadella, fit-titjib tal-Mużew ta' l-Arkeoloġija, f'vetrini speċjalizzati għal fdalijiet preistoriċi uniċi misjuba f'Ghawdex, kif ukoll xogħlijiet oħra ta' restawr fosthom dawġ fuq il-kalkara tal-ġir f'Sannat u fiċ-Ċittadella.

Jum l-Indipendenza - tiskira uffiċjali fit-Tokk

L-attivitajiet uffiċjali tat-43 anniversarju mill-kisba ta' l-Indipendenza ssoktaw f'Ghawdex, nhar il-Ġimgħa, 21 ta' Settembru, b'ċerimonja kummemorattiva, fi Pjazza Indipendenza, Victoria. lċ-ċerimonja bdiet fil-5.30 ta' filgħaxija, meta l-Banda tal-Forzi Armati u l-Gwardja ta' l-Unur telqu minn Pjazza Savina u mxew sa Pjazza Indipendenza. Imbagħad wasal il-Kap Kmandant tal-Forzi Armati, Carmel Vassallo. Mal-wasla tal-Prim Ministru Dr Lawrence Gonzi, fi Pjazza Indipendenza,



Waqt l-inawgurazzjoni taċ-ċentru għall-viżitaturi fit-Tempji tal-Ġgantija. Mix-xellug għal-lemin jidhru, Luciano Mule Stagno, (Chief Executive Officer Heritage Malta;) Dr Mario Tabone, (Chairperson Heritage Malta;) Giovanna Debono, Ministru għal Ghawdex; Godwin Vella, (Manager Gozo Area Office Heritage Malta) u Kenneth Gambin, (Head Curator Heritage Malta)



Il-Prim Ministru Dr Lawrence Gonzi jispezzjona l-Gwardja ta' l-Unur.



Waqt il-Kunċert Sinfoniku ta' Jum l-Indipendenza.

indaqq l-Innu Malti. Imbagħad il-Prim Ministru spezzjona l-gwardja ta' l-unur. Wara wirja ta' daqq ('display') mill-Banda tal-Forzi Armati, il-Prim Ministru poġġa bukkett fjuri mal-faċċata tal-*Banca Giuratale*, taht l-irhama li tfakkar lil Malta Indipendenti. Iċ-ċerimonja ntemmet bid-daqq ta' l-Innu Malti. Preżenti kien hemm ukoll l-i-Speaker, Anton Tabone, il-Ministru għal Ghawdex, Giovanna Debono, Mons. Isqof Mario Grech u c-chairman tal-Kunsill tal-Kultura għal Ghawdex, Vincent Grech.

L-attivitajiet uffiċjali ta' Jum l-Indipendenza f'Ghawdex, għalqu l-Hadd 23 ta' Settembru fil-għaxija b'kunċert sinfoniku mill-Banda tal-Forzi Armati ta' Malta, taht it-tmexxija tad-Direttur Muzikali tagħha Mro. John Ivan Borg. Il-Banda daqqet xoghlijiet ta' Trevor L. Sharpe, A. Javaloyes, Harold L. Walters, Miklos Rozsa, Glenn Miller, Koenig u Art Jasper. Il-kunċert għalaq bl-*Overture 1812* tal-kompożitur Russu Peter Ilich Tchaikovsky. Wara ndaqq l-Innu Nazzjonali.



Il-Prim Ministru jpoġġi l-bukkett fjuri taht l-irhama kommemorattiva.

Park ta' rikreazzjoni għall-familji fix-Xagħra... flok il-miżbla



Il-Ministru, il-Perit George Pullicino u l-Ministru Giovanna Debono, jidhru jhabbru l-proposta ta' konsultazzjoni mal-pubbliku dwar il-Park ta' Rikreazzjoni tal-Qortin.

Il-Gvern permezz ta' l-aġenzija *Wasteserv Malta*, nhar is-Sibt, 13 t'Ottubru, 2007, wara nofsinhar nieda l-proċess konsultazzjoni mal-pubbliku dwar id-disinji tal-Park ta' Rikreazzjoni tal-Qortin fix-Xagħra, Ghawdex li ser isir fis-sit fejn kien hemm il-miżbla li nġhalqet fl-2004. Il-proċess ta' konsultazzjoni mal-pubbliku tnedja waqt konferenza ta' l-aħbarijiet fil-Qortin stess mill-Ministru għall-Affarijiet Rurali u l-Ambjent, il-Perit George Pullicino u l-Ministru għal Ghawdex, Giovanna Debono. F'kumment, il-Ministru Pullicino qal li d-disinn fl-ewwel abbozz għandu jservi ta' stimolu għall-ħsbijiet u rejazzjonijiet minn membri tal-pubbliku u partijiet interessati oħra.

Fil-fatt, il-Wasteserv bdiet tilqa' kummenti li imbagħad ser jiġu inklużi fil-*Project Description Statement* li ser jgħaddi għand l-Awtorità Maltija ta' l-Ambjent u l-Ippjanar (MEPA) bhala parti mill-proċess ta' l-applikazzjoni għall-iżvilupp ta' dan il-park. Hu maħsub li dan il-proġett ikun jista' jitwettaq fi żmien sentejn minn meta johorġu l-permessi meħtieġa.

Il-ħsieb wara dan il-proġett hu, li dan is-sit li kien ilu jintuza bhala miżbla għal aktar minn 30 sena jkun jista' jingħata lura lill-poplu billi jinholoq park għar-rikreazzjoni tal-familja kollha. Id-disinn propost jinkludi hafna spazji għal attivitajiet ta' rikreazzjoni varji fosthom għadajjar u *water features*, *adventure playground*, *belvedere* fuq uħud mill-isbaħ veduti f'Ghawdex, amfitejratru u ċinema fil-miftuh.

Id-disinn jinkludi wkoll spazju għal 2000 *module* ta' pannelli fotovoltaiċi li ser ikunu qed jipproduċu biżżejjed enerġija għal 100 dar b' 4 inkwilini f'kull waħda. Hemm inkluż ukoll post għal turbini tar-riħ.

Waqt l-istess preżentazzjoni tkellmet Giovanna Debono, Ministru għal Ghawdex li qalet li l-proġett tar-rijabilitazzjoni ta' din il-miżbla se tibdel dan is-sit minn gerħa għal park li minnu tgawdi l-familja kollha. Hija qalet li dan il-proġett qiegħed jikkonferma l-impenn tal-Gvern fil-qasam ambjentali fejn f'Ghawdex fost l-oħrajn bħalissa qed jitwettqu diversi proġetti fosthom il-*Master Plan* tad-drenagg, il-bini ta' l-Impjant għat-Trattament tad-Drenagg, il-bini ta' *Waste Transfer Station* u *Civic Amenity Site* f'Tal-Kus, kif ukoll il-proġett ta' rijabilitazzjoni tad-Dwejra.


Rettur Ġdid tas-Santwarju Ta' Pinu: "Fr. Jerry"

Nhar is-Sibt 13 t'Ottubru, 2007, fi tmiem quddiesa konċelebrata fis-7.00 ta' filgħodu, ġewwa s-Santwarju Nazzjonali tal-Madonna Ta' Pinu, Mons. Isqof Mario Grech, habbar li kien hatar lil Dun Gerard Buhagiar, mix-Xagħra, bhala r-Rettur il-ġdid tas-Santwarju. Ma' l-Eċċellenza Tiegħu kkonċelebraw Dun Gerard Buhagiar u Dun Michael Galea li għal dawn l-aħhar sitt snin kien ir-Rettur tas-Santwarju u li offra li jibqa' bhala wiehed mis-sacerdoti kollaboraturi tas-Santwarju. Dun Gerard Buhagiar, mix-Xagħra, iben Nazzareno Buhagiar u Mary Ann nee' Camilleri tweled fl-24 ta' Ġunju 1962. Fi triqtu lejn is-Sacerdozju hu rċieva l-edukazzjoni tiegħu fl-iskola primarja tax-Xagħra u dik sekondarja fis-Seminarju


Minuri tal-Qalb ta' Ġesù. Fl-1980 beda l-formazzjoni saċerdotali fis-Seminarju Maġġuri r-Rabat Għawdex. Ġie ordnat saċerdot minn Mons. Isqof Nikol Gużepi Cauchi fil-Kattidral ta' Għawdex fis-27 ta' Gunju 1987.

Wara l-Ordinazzjoni, Dun Gerard mar f'Ruma fejn kompli bl-istudji tiegħu u kien ukoll Vigarju Parrokkjali fil-Parroċċa tan-Natività għal kważi għaxar snin. Hu kiseb il-liċenzjat fit-Teologija kif ukoll id-Dottorat bi speċjalizzazzjoni Marjoloġika mill-*Università Pontificia Marianum* f'Ruma. Barra minn hekk Dun Gerard kiseb ukoll diploma fil-Liturġija fl-Istitut Pontifiċju tal-Liturġija Sant'Anselmu kif ukoll Diploma oħra fl-Arkejoloġija Kristjana.


Fl-1996 Mons. Isqof Cauchi ħatru viċi-rettur tas-Seminarju Maġġuri u għalliem fis-Seminarju minuri. Għal diversi snin wettaq ukoll il-ħidma pastorali maż-żgħażaġh fil-Parroċċa ta' San Lawrenz kif ukoll fl-Uffiċċju Kateketiku tad-Djoċesi u kollaboratur fis-Santwarju Ta' Pinu għal bosta snin. F'Settembru 2006 Monsinjor Isqof Mario Grech ħatru viċi Rettur tas-Santwarju ta' Pinu, kariga li baqa' jzomm sat-13 ta' Ottubru 2007 meta ġie mahtur Rettur. Dun Gerard huwa wkoll l-editur tar-rivista "Madonna Ta' Pinu".




Festa ta' San Franġisk t'Assisi f'Għajnsielem



Nhar il-Hadd, 14 t'Ottubru, il-Kommunità Franġiskana, f'Għajnsielem, iffestigġjat il-festa ta' San Franġisk t'Assisi. Wara konċelebrazzjoni, immexxija mill-Patri Gwardjan Fra Raymond Camilleri fil-Knisja ta' Sant'Antnin, saret iċ-ċerimonja tat-tberik ta' *pets* u animala fil-grounds tal-Kunvent minn Fra Alfred Sciberras ofm, li fir-ritratti jidher ibierek il-*pets* ta' Marvic Bonello (xellug) u Stefan Vassallo (lemin).



Ċelebrazzjoni ta' 'Birthday' fil-Kurja tad-Djoċesi ta' Għawdex



Mix-xellug għal-lemin jidhru l-Arċipriet il-ġdid tal-Knisja Bazilika ta' San Ġorġ, Mons. Pawlu Cardona, il-Kanċellier tal-Kurja, Mons. Salv Debrincat, Mons. Isqof Grech, Mons. Gużepi Curmi, Mons. Girgor Grech u Dun Eddie Zammit.

Nhar it-Tnejn 15 ta' Ottubru, 2007, kienet ġurnata speċjali għal Mons. Gużepi Curmi għax meta mar l-uffiċċju fil-Kurja ta' l-Isqof sab li shabu s-saċerdoti flimkien ma' l-Isqof Mario Grech kienu hejjewlu daqsxejn ta' festa fl-okkażjoni ta' għeluq it-80 sena tiegħu.


Mons. Curmi, imwieled il-Munxar, ilu madwar 30 sena jahdem il-Kurja ta' Għawdex, kemm bhala responsabbli tal-patrimonju ekkleżjali kif ukoll bhala revizur tal-kontijiet. Attwalment Mons. Curmi hu r-rettur tal-Knisja ta' San Ġakbu, fir-Rabat Għawdex.

F'kelmtejn qosra, Mons. Isqof Mario Grech wera apprezzament tax-xogħol li Mons. Gużepi Curmi għamel fil-passat, għal hafna snin u li għadu jagħmel fil-preżent fid-djoċesi imma b'mod partikulari fil-ħidma tiegħu fil-Kurja.

Għaxar snin ta' Skola Sport f'Għawdex

Nhar it-Tnejn, 15 ta' Ottubru, 2007, ingħata bidu għal programm ta' attivitajiet msejjah 'Gimgha ta' Sahha' biex jiġu mfakkra għaxar snin ta' ħidma li giet mwettqa permezz ta' Skola Sport gewwa l-Kumpless Sportiv ta' Għawdex. L-għan wara dan il-programm kien li jippromwovi stili ta' hajja b'riżq is-sahha f'tentattiv li jiġu nkoragġuti modi ta' ikel għal sahha aħjar u attivitajiet sportivi varji fost it-tfal għawdxin.

L-attivitajiet imfirxu fi tlett sessjonijiet kuljum bil-parteci-pazzjoni ta' tfal mill-iskejjel Primarji kollha ta' Għawdex kif ukoll dawk li jattendu Form 1 u Form 2 fil-*Junior Lyceums* u l-iskejjel Sekondarji Għawdxin. Għalliema ta' Skola Sport mghejjuna mill-għalliema rispettivi tat-tfal assistew lit-tfal waqt loġhob organizzat gewwa, bhala ma' huma ġinnastika, *spirit combat*, loġhob varju, *basketball*, *interval training*, *Hip Hop*, *Break Dance*, u tixbit fil-waqt li sessjonijiet ta' *tennis* u *baseball* ġew organizzati fil-grawnd barra l-Kumpless Sportiv. Madwar sitt mitt tifel u tifla ħadu sehem f'dawn l-attivitajiet kuljum.



Sessjoni waqt il-programm ta' attivitajiet msejjah 'Gimgha ta' Sahha', li sar fil-Kumpless Sportiv.

Dan il-programm li spiċċa l-Gimgha 19 t'Ottubru, ittella' minn Skola Sport fi hdan il-Ministeru għal Għawdex, is-sezzjoni tal-*Healthy Eating Lifestyle Plan* (HELP) tal-Kulleġġ ta' Għawdex fi hdan il-Ministeru ta' l-Edukazzjoni, u ġie sponsorjat minn *Good Earth*.

"Jum Ghawdex" iċcelebrat fil-Belt Victoria

Fil-pjazza ewlenija tal-Belt Victoria, nhar il-Ġimgħa, 26 t'Ottubru, filgħodu, giet organizzata attività k commemorattiva fl-okkażjoni ta' "Jum Ghawdex". L-attività fakkret grajja storika - il-209 anniversarju mir-rebħa ta' l-Ghawdxin, immexxija mill-patrijott l-Arċipriet Saver Cassar, fuq il-qawwiet Franciżi ta' Napuljun Bonaparte, li riedu jahkmu lil Ghawdex. Tfal minn diversi skejjet attendew għal din l-attività.



Dehra ta' dawk prezenti għall-kommemorazzjoni tal-209 anniversarju mir-rebħa ta' l-Ghawdxin fuq il-Franciżi.



Il-Kor ta' l-Istudenti waqt is-siltiet muzikali li kanta. Fuq in-naħa tax-xellug tidher ukoll l-għalliema s-Sinjura Laura Rapa.




Natlin Sultana tidher tagħmel diskors k commemorattiv. Hdejjha jidher ukoll Carlos Xerri.



Vincent Grech jidher jagħmel id-diskors ta' l-okkażjoni.



Anthony Borg, Assistent Personali tal-Ministru Debono, jidher jwassa lill-istudenti l-messaġġ tal-Ministru għal Ghawdex.



Anthony Borg jidher ipoġġi kuruna mal-Monument ta' l-Arċipriet Saver Cassar.

Il-programm fetaħ b' diskors miċ-chairman tal-Kunsill tal-Kultura, Vincent Grech. Fid-diskors tiegħu, is-Sur Grech tkellem fid-dettall fuq il-grajja tat-28 t'Ottubru 1798, meta bi qlubija liema bħalha l-Ghawdxin issieltu u mnexxielhom ikeċċu minn Ghawdex lill-qawwiet Franciżi. Grajja li bil-konsegwenza tagħha, Ghawdex għal sentejn shaħ kien gżira li tmexxi lilha nnifisha bil-Gvern tagħha. Is-Sur Grech komplja jghid illi din kienet waħda mill-ikbar grajjiet ta' l-istorja millennarja ta' din il-gżira żgħira u kien għalhekk li l-Kunsill tal-Kultura għazel proprju dan il-jum biex fih jiċcelebra l-Jum Reġjonali tiegħu. "...jum li fih niċcelebraw dak kollu li fi storja ta' eluf ta' snin jagħmilna kburin li aħna gżira bl-identità u bil-grajjiet tagħna."

Is-Sur Grech wera s-sodisfazzjon tiegħu illi issa anke l-Kulleġġ ta' l-Iskejjet Governattivi Ghawdxin kien ser jaddotta dan il-jum bħala Jum il-Kulleġġ. Huwa appella lill-istudenti prezenti, in-nisa u l-irġiel għawdxin ta' għada, sabiex jitheggu fl-imhabba u r-rispett lejn art twelidhom. Is-Sur Grech hegġeġ lill-istudenti sabiex ikomplu jiehdu hsieb il-patrimonju storiku u naturali t'Ghawdex u jagħmluh post isbaħ u aħjar għal generazzjonijiet ta' warajhom.

Imbagħad indaqq l-Innu tal-Kulleġġ t'Ghawdex, kitba u muzika tal-Kavallier Frank Gatt, mill-Kor ta' Studenti minn Kerċem, Sannat u Nadur, taht id-direzzjoni tas-Sinjura Laura Rapa. Wara żewġ studenti li jattendu s-sitt sena fl-Iskola Primarja Sir Arturo Mercieca ta' Victoria, Natlin Sultana u Carlos Xerri għamlu diskorsi k commemorattivi. "Inti Djaman", muzika ta' Domenic Grech u kliem ta' Emmanuel Ellis, indaqet mill-istess Kor.

Fl-assenza tal-Ministru għal Ghawdex, Giovanna Debono, minhabba impenji tal-Parlament, l-Assistent Personali tagħha, Anthony Borg, qara l-messaġġ tal-Ministru għal din l-okkażjoni. Fil-messaġġ tagħha, il-Ministru Debono fahhret lill-Arċipriet Cassar mhux biss għax mexxa l-qawmien ta' l-Ghawdxin kontra l-forzi li kienu qegħdin ikasbru d-drittijiet u t-tradizzjonijiet ta' l-Ghawdxin imma għax għall-ewwel darba fl-istorja, irnexxielu jgħaqqad lill-poplu Ghawdxin fi għlied kontra min kien qiegħed ijassru u jkasbarlu d-drittijiet tiegħu.

Il-Ministru Debono, ziedet tgħid illi dan il-jum għandu jservi biex ilkoll nharsu 'l quddiem u nimitaw dak li għamlu ta' qabilna għall-gid tal-gżira żgħira tagħna. Hegġet sabiex wiehed jilqa' l-isfidi li d-dinja tpoġġilna quddiemna, bil-għan li filwaqt li l-pajjiż jimxi 'l quddiem f'dak li hu żvilupp ekonomiku u soċjali, fl-istess hin wiehed jiżgura li jħares it-tradizzjonijiet u l-ambjent kulturali u naturali li jagħmilna dak li aħna.

Fil-messaġġ tagħha l-Ministru Debono kienet ċara ma' l-udjenza zaġħżuġha. Qaltilhom illi minnhom jiddependi jekk il-futur ta' pajjiżna jkunx wiehed sabiħ jew ikrah. "...fostrkom hawn min 'l quddiem ser ikun f'pozizzjonijiet li jstgħu jaffettwaw d-deċiżjonijiet meħuda dwar il-gżira tagħna. Jalla din l-okkażjoni ta' llum tibqa' stampata f'moħħkom u qalbkom biex hekk kif għamlu ta' qabilna tagħrfu tpoġġu l-gid ta' pajjiżna qabel kull haġa oħra..."

Wara l-kor tat-tfal reġa' kanta silta muzikali, din id-darba l-Innu lil Ghawdex, kliem tal-Poeta magħruf Ġorġ Pisani u muzika ta' Mro. Prof. Joseph Vella. Qabel il-kant ta' l-Innu Malti, li bih spiċċat din iċ-ċerimonja k commemorattiva, Anthony Borg f'isem il-Ministru għal Ghawdex, poġġa kuruna mal-Monument ta' l-Arċipriet Saver Cassar, li jinsab quddiem il-Knisja ta' San Ġakbu, Victoria.

RIFLESSI


Osservazzjonijiet tal-Kav. Joe M. Attard

GĦAWDXI FIL-MARATONA TA' L-ETJOPJA

Dan l-aħħar, l-atleta Sonny Borg minn San Lawrenz Għawdex ha sehem fil-ikbar Maratona ta' l-Etjopja u rnexxielu jidhol fil-250 post minn fost 30,000 atleta li ħadu sehem mid-dinja kollha. Il-Maratona saret fil-belt ta' Addis Abeba u għal Sonny din kienet l-20 Maratona li ha sehem barra minn Malta. Izda għal dan l-atleta Għawdexi din kienet Maratona b'differenza għaliex huwa kien qed jiehu sehem f'isem il-Moviment **Ġesù fil-Proxxmu** bil-għan li jingabru fondi biex tinbena skola għat-tfal morda bil-marda tal-lebba fil-belt ta' Jimma (fl-Etjopja) flimkien ma' klinika żgħira għat-tfal. L-iskola mistennija titlesta sa l-aħħar ta' din is-sena. Sonny kien l-uniku Malti li mar jiehu sehem u hallas kollox minn butu. Ingabret is-somma ta' **Lm 45,232**. Għal dan il-ġest hekk nobbli tiegħu, l-atleta Għawdexi wara kien mistieden fil-villa ta' **Haile Gabreselassie**, *Olympic u World Champion u Record Holder*, flimkien ma' mistednin oħra speċjali. Jidher li n-nies tal-post apprezzaw ħafna l-istink u s-sagrificċju ta' Sonny Borg biex jingabru fondi u

donazzjonijiet għal nieshom stess, tant li fi tmiem il-maratona, huwa ġie mogħti bukkett fjuri.

Il-Moviment **Ġesù fil-Proxxmu** kellu kliem ta' tifhir u apprezzament għal dan il-Għawdexi li għamel isem sabih għal gżira tagħna kif ukoll kien strumentali biex jingabru fondi b'risq tfal morda u inqas ixxurtjati minna. Jalla iktar qlub ġenerużi jkomplu jagħtu widen għall-appelli li minn żmien għal żmien jagħmel dan il-Moviment Għawdexi mwaqqaf minn Dun Ġorġ Grima, li jgħaddi ħafna minn ħinu mbiegħed minn art twelidu, jterraq fil-pajjiżi tal-missjoni biex ikun ta' spalla u għajnuna għal tant ħlejjaq li jgħixu fil-faqar u fil-miżerja.




IL-ĠINGĦA GĦALL-GĦARFIEN TA' L-ARKIVJI GĦAWDXIN

Dan l-aħħar, il-Ministru għal Għawdex l-Onor Giovanna Debono inawgurata wirja dwar ic-Ċittadella fit-Taqsima ta' l-Arkivji fi hdn il-Librerija Pubblika t'Għawdex fl-okkażjoni tal-ġingħa għall-Għarfien ta' l-Arkivji. Xi ftit taż-żmien ilu, l-istess Ministru kienet nediet il-*Master Plan* għaċ-Ċittadella t'Għawdex bil-flus ġejjin mill-*EEA Financial Mechanisms*.

Ta' min ifakkar li t-Taqsima ta' l-Arkivji Nazzjonali f'Għawdex kienet giet inawgurata uffiċjalment fl-24 ta' Novembru 1989 mill-ex Ministru ta' l-Edukazzjoni Dr Ugo Mifsud Bonnici u mill-ex Ministru għal Għawdex Anton Tabone, illum *Speaker* tal-Parlament, li kien preżenti għal din l-okkażjoni. Tmintax-il sena wara fl-Arkivji Nazzjonali tagħna illum insibu materjal u tagħrif interessanti ġej minn sitta u għoxrin entità governattiva (10,000 entratura).

Iċ-Ċittadella hija gawhra prezzjuża li tmur lura ħafna fiż-żmien u rridu nibzghu għal dan il-patrimonju li huwa wkoll ta' attrazzjoni turistika. Fil-Wirja nsibu għadd ta' dokumenti b'rabta maċ-Ċittadella, mapep u ritratti antiki. Hemm ukoll għal wiri 350 fotografija meħuda mill-

fotografu Għawdexi ta' fama internazzjonali Daniel Cilia li huwa kien ħa fis-snin tmenin.




Il-Ġingħa ta' l-Arkivji din is-sena saret bejn it-22 u s-27 ta' Ottubru imma l-Wirja sa tibqa' miftuħa sas-Sibt 3 ta' Novembru. L-HSBC qed jisponsorja l-Wirja li ttellgħet mill-istaff ta' l-Arkivju mmexxija minn Mons. Dr Joe Bezzina li ħa ħsieb ippubblika katalogu tassew interessanti dwar l-Arkivji Nazzjonali fi gżiritna kif ukoll numru limitat u nnumerat ta' *souvenir postcards* bit-timbru tal-Hamis 18 ta' Ottubru 2007, li juru impressjoni artistika taċ-Ċittadella kif tidher fil-mappa ta' Malta u Għawdex stampata fil-ktieb ta' Jean Quintin d'Autun, *Insulae Melitae Descriptio*, stampat Lugduni (Lijon) fis-sena 1536. Il-kampnar tal-Knisja Matriċi – mibni wara s-sena 1424 – jiddomina ċ-Ċittadella. Dawn il-*postcards* qed jinbiegħu għal prezz ta' nofs lira mill-*Exhibition*.

Għall-ftuħ tal-Wirja kienu preżenti subien u bniet mill-klassijiet il-kbar tas-Seminarju u l-iskola Sekondarja Agius de Soldanis flimkien ma' għadd sabih ta' mistednin.

Kummentarju (2)

Il-Lajċi fil-Knisja: Spettaturi, Kollaboraturi jew Dominaturi?



kitba ta' **DUN ANTON SULTANA**

Min huma l-lajċi nsara? Il-Papa Piju XII kien sejhilhom bhala dawk li għandhom jagħrfu dejjem ahjar li "huma mhumieq biss fil-Knisja, iżda huma l-Knisja". Skond il-Konċilju Vatikan II il-lajċi huma "dawk l-insara li m'għandhomx Ordni Sagri u lanqas huma membri ta' l-Istituti Reliġjużi approvati mill-Knisja... huma dawk li permezz tal-Magħmudija saru membri tal-Ġisem ta' Kristu, u bdew jingħaddu mal-Poplu t'Alla... biex min-naħa tagħhom jaqdu l-missjoni tal-poplu nistrani kollu fil-Knisja u fid-dinja". (*Lumen Gentium no.31*) U l-Papa Ġwanni Pawlu II jinsisti li "nistgħu biss naslu biex nuru sewwa min huma u x'inhuma l-lajċi nsara jekk naċċettaw l-ghana kollu li l-Mulej jagħti fil-misteru tal-Magħmudija". Dan ifisser li ahna lkoll, saċerdoti u lajċi, bis-saħħa tal-magħmudija li rċevejna, m'ahnex biss **dixxipli** ta' Kristu, imma wkoll **apostli** tiegħu. Fi kliem ieħor, ahna mhux biss għandna dmir li nimxu wara Kristu, imma wkoll li **nxandru** lil Kristu.

Qatt mhu permess li n-Nistrani joqgħod jitgħażzen

Fl-Eżortazzjoni Appostolika Post-Sinodali, *Christifideles Laici*, il-Papa Ġwanni Pawlu II jibda biex jikteb dawn il-kelmiet: "Il-qagħda ġdida li fiha llum tinsab il-Knisja u l-qagħda li fiha tinsab ukoll is-soċjetà fl-oqsma kollha politiċi, ekonomoċi u kulturali, **titlob hidma speċjali u herqana**




mill-insara lajċi kollha. Jekk in-nuqqas ta' impenn kien dejjem ta' min jistmerru, **in-nuqqas ta' impenn illum hu htija wisq ikbar**" (*par. 3*).

Dan hu kliem iebes u serju. Kliem li joqros fil-laħam il-haj. Imma din hija l-verità kollha għal veru nistrani li jrid jimxi skond it-tagħlim tal-Vanġelu (*ara Matt.20, 1-7*). Għax kif ikompli jfisser il-Papa, "**ma hemmx lok għall-għażż fl-għalqa tal-Mulej...** is-Sid b'herqa akbar qed itenni l-istess stedina tal-Vanġelu, 'Morru intom ukoll fl-għalqa tiegħi'. Jeħtieġ għalhekk li kull wieħed u waħda minna nifhmu li bhala veri nsara, ma nistgħux inkunu **spettaturi** fil-hajja tal-Knisja, imma **kollaboraturi** fil-hidma tagħha. Bl-awtorità tiegħu, il-Konċilju tenna "**ha jidraw il-lajċi jahdmu id f'id mas-saċerdoti fil-parroċċa**". Fl-Eżortazzjoni *Christifideles Laici* l-Papa Ġwanni Pawlu II jikkwota lill-Papa Ġwanni XXIII li "kien ihobb jgħid li l-parroċċa hija **l-ghajn tar-raħal**, fejn ir-raħhala kollha jingabru ha jaqtgħu l-ghatx tagħhom" (*par. 27*).

Fuq kollox ahna lkoll msejhin għall-Qdusija. Għalhekk Ġwanni Pawlu II jinsisti li "jeħtieġ hafna llum, wisq iktar mill-imghoddi, li l-insara kollha jibdew mexjin fit-triq tal-Vanġelu... **u jkunu qaddisin fl-imġiba kollha tagħhom...** is-sejha għall-qdusija għandha l-għerquq tagħha fil-Magħmudija, u din is-sejha tibqa' ssir mis-Sagramenti l-oħra, u l-aktar mill-Ewkaristija". Dan il-kliem tal-Papa jeħtieġ jidhol fil-fond ta' qalbna biex nifhmu ahjar **l-iskop** veru li għalih immorru l-knisja, nersqu għas-Sagramenti, u anke niċċelebraw il-festi liturgiċi u titulari. Kollox għandu jkollu skop wieħed u ewlieni: li **nitqaddsu** u **nqaddsu**, jiġifieri li nikbru fl-imħabba tagħna lejn Alla u nxerrdu l-imħabba t'Alla fost l-oħrajn.

Htieġa li l-lajċi jifhmu r-rwol tagħhom

Minn dan nifhmu **r-raġunijiet** għala l-lajċi għandhom **dritt u dmir** li jieħdu sehem attiv fil-hajja tal-Knisja. U r-raġuni torbot magħha wkoll **l-iskop ewlieni** li għalih il-lajċi għandhom **dmir** li joffru minn rajhom l-ghajjnuna tagħhom fl-appostolat tal-Knisja. Hawnhekk forsi mhux dejjem kellna lajċi li fehmu sewwa x'tistenna minnhom il-Knisja. Jekk



il-lajċi jifhmu hażin jew jagħtu interpretazzjoni żbaljata tal-hidma tagħhom fi hdan il-Knisja, allura jistgħu jinqalgħu sitwazzjonijiet li jagħmlu aktar deni milli ġid lill-Knisja fil-missjoni tagħha.

Forsi għalhekk il-Konċilju donnu ppreveda dan il-periklu. Jgħidilna fl-*Apostolicam Actuositatem*: “Il-parroċċa tagħti eżempju ċar ta’ l-appostolat ta’ komunità għaliex *tghaqqad flimkien* id-differenzi umani kollha li hemm fiha u ddaħħalhom fl-universalità tal-Knisja. *Il-lajċi għandhom jippruvaw jidraw jaħdmu fil-parroċċa f’għaqda mas-sacerdoti tagħhom*; huma għandhom iwasslu fil-komunità tal-Knisja l-problemi tagħhom u dawk tad-dinja, u wkoll il-kwestjonijiet li jolqtu s-salvazzjoni tal-bnedmin, sabiex jeżaminawhom u jsolvuhom *bis-sehem ta’ kulhadd*; huma għandhom jagħtu, kull wieħed skond il-possibiltajiet tiegħu, il-*kontribut* tagħhom f’kull inizjattiva appostolika u missjunarja tal-familja ekkleżjastika tagħhom. Għalhekk, huma *għandhom irawmu dejjem fihom is-sens ta’ djoċesi*, li tagħha l-parroċċa hija bħal ċellula, u jkunu dejjem lesti li jilqgħu l-istedina tar-Ragħaj tagħhom biex *jgħaqqdu l-forzi tagħhom* f’inizjattivi djoċesani. Anzi, biex iwiegħbu għall-ħtiġijiet tal-ibliet u l-irhula, huma *m’għandhomx jillimitaw il-koperazzjoni tagħhom għall-parroċċa u d-djoċesi biss*, iżda jfittxu li jestenduha għall-oqsma interdjoċesani, nazzjonali u internazzjonali.” (Ap. Act. par. 10).

Htieġa ta’ eżami serju tas-sitwazzjoni

Meta nirriflettu sewwa u bis-serjetà fuq dan il-kliem tal-Konċilju, għandna nħossu l-bżonn li nagħmlu eżami tal-kuxjenza fuq is-sitwazzjoni tal-lajċi fil-Knisja f’pajjiżna. Mill-paragrafu tal-*Apostolicam Actuositatem*, wieħed minn fost tant oħrajn li nistgħu nsibu fid-digrietni konċiljari, joħorġu ruxxmata ta’ mistoqsijiet li għandna nippruvaw inwiegħbu bis-serjetà, jekk irridu nagħmlu evalwazzjoni matura u responsabbli tal-pożizzjoni tal-lajċi fil-Knisja lokali. Nistaqsu: **Il-lajċi mpenjati qegħdin jifhmu biżżejjed li l-parroċċa hija “ċellula hajja” tal-Knisja Universali u mhux xi nukleju żgħir li tista’ tisseparah mill-bqija tal-Knisja u mill-missjoni universali tagħha?** Il-lajċi qegħdin jifhmu biżżejjed, fi kliem iehor, li l-hidma tagħhom ma tistax tkun **separatista** u **indipendenti** mill-bqija tad-djoċesi u tal-Knisja Universali? L-atteggjamenti u l-idejat tagħhom qegħdin juru ‘partigġjanizmu’ jew ‘parrokkjalizmu’? **Il-lajċi qegħdin iġibu aktar firda milli**

għaqda fir-relazzjonijiet tagħhom ma’ l-Awtorità u korpi kostitwiti oħra fil-Knisja? Il-hidma tagħhom qegħda ddaħħalhom fl-universalità tal-Knisja?

Il-lajċi mpenjati fid-diversi kumitati u għaqdiet tal-parroċċi tagħna qegħdin “jippruvaw jidraw jaħdmu f’għaqda mas-sacerdoti”, jew inkella qegħdin jippruvaw jiehdu r-riedni minn idejn il-kleru? **Qegħdin ‘jokkoperaw’ jew qegħdin ‘jiddominaw’?** **Qegħdin ‘jissuġġerixxu’ jew inkella ‘jimponu’?** **Qegħdin ‘jikkordinaw’ jew inkella ‘jisfrattaw’** il-hidma armonjuża fil-pastorali u l-appostolat, u mhux inqas fl-organizzazzjoni parrokkjali f’diversi oqsma, bħalma huma fil-liturgija, fil-festi, fl-attivitatijiet, fil-katekeżi...?

Il-lajċi mpenjati fil-parroċċi huma xejn interessati fil-“problemi tad-dinja” u fil-“kwistjonijiet li jolqtu s-salvazzjoni tal-bnedmin”? X’kontribut siewi qegħdin jagħtu sabiex il-problemi tal-pastorali u l-appostolat tal-Knisja fid-dinja (aktar milli fil-parroċċa tagħhom biss) jiġu “eżaminati” u “solvuti”? **Jew għal hafna minnhom jinteressahom biss dak li għandu x’jaqsam mal-andament u mal-progress tal-parroċċa tagħhom?** Kemm lajċi mpenjati fil-parroċċi għandhom mentalità miftuħa u wiesgħa għall-bżonnijiet tal-Knisja Universali? Kemm minnhom qegħdin “irawmu dejjem fihom is-sens ta’ djoċesi”? Kemm jafu jingħaqdu flimkien “fl-inizjattivi djoċesani”? **Kemm huma lesti joqgħodu għad-deċiżjonijiet ta’ l-Awtorità Ekkleżjastika?**

Dawn huma ftit mill-mistoqsijiet li wieħed jista’ jagħmel f’dan l-eżami tas-sitwazzjoni u l-evalwazzjoni tal-hidma tal-lajċi fil-Knisja fi gżiritna. U hu meħtieġ hafna li dan l-eżami jsir kemm fuq bażi parrokkjali kif ukoll fuq bażi djoċesana. Għax ftit li xejn jiswa li jkunu fformati u organizzati kull xorta ta’ kumitati u kunsilli, għaqdiet u gruppi, seminars u konferenzi, kongressi u kummissjonijiet, JEKK għadna ma nafux biżżejjed x’jifhem sewwa l-Konċilju bil-kelmiet “sehem il-lajċi” fil-hajja u l-hidma tal-Knisja! Jekk m’ahniex ċerti li qbadna l-linja t-tajba f’dan il-kamp; jekk ninnotaw xi divergenzi serji fil-missjoni tal-lajċi fi hdan il-Knisja; jekk qegħdin nitbegħdu mill-idejal ġenwin tal-Konċilju Vatikan II; jekk qegħdin nikkontentaw ruħna biss jekk issir xi haġa “kif irridu aħna”; jekk m’ahniex ninnotaw ċerta maturità u koresponsabbiltà f’lajċi mpenjati fil-parroċċi; **jekk jidhru elementi ta’ firda, polarizzazzjoni, supervja u pressjoni; jekk flok “vot konsultattiv” il-lajċi mpenjati jaġixxu qishom għandhom “vot deċiżiv” fil-parroċċi u fid-djoċesi; jekk qegħdin jiehdu l-arja li jiddominaw u jikkmandaw, aktar milli jghinu, jikkoperaw u jikkollaboraw f’għaqda fraterna ma’ l-Isqof u l-kleru; jekk ma fehmux x’inhom koordinazzjoni tal-forzi fl-appostolat...** allura nistgħu ngħidu li l-ispirtu veru tal-Konċilju ma fhimnihx u m’ahniex nimxu skond it-tagħlim preċiż u awtentiku tiegħu. Għalhekk jinqala’ tant inkwiet!

Il-Knisja għandha bżonn tal-lajċi u tapprezza l-hidma tagħhom fl-organizzazzjoni parrokkjali. Imma **dan is-sehem u din il-hidma tagħhom għandhom ikunu ġenwini, maturi u responsabbli**, mogħtija mill-qalb u b’intenzjoni retta skond kif xtaq u ried il-Konċilju Vatikan II, bħala “kollaboraturi” u mhux “dominaturi” fil-Knisja.



Joseph W. Psaila jintervista lil Marcel Bonnici, Manager f'Ghawdex ta' l-ETC

X'inhu l-ghan ta' l-ETC?

L-iskopijiet li ghalihom twaqqfet l-ETC johorġu ċari hafna mill-istess *Mission Statement* tal-Korporazzjoni, cioè "Li tipprovi u tassigura opportunitajiet għal kulhadd fil-programmi ta' taħriġ u servizzi għal xogħol, biex b'hekk tagħti sehem effettiv lejn l-iżvilupp soċjali u ekonomiku tal-pajjiż"

Il-Korporazzjoni kif tiżvolġi u twettaq il-hidma tagħha? X'servizzi qegħda tagħti?

Bhala Korporazzjoni noffru diversi servizzi u l-hidma tagħna ġġibna f'kuntatt ma' diversi setturi soċjali u ekonomiċi tal-pajjiż.

Fost is-servizzi prinċipali nsemmu:

- Nirreġistraw kull ġimġha b'mod elettroniku lil dawk li jirreġistraw għax-xogħol fuq l-ewwel parti tar-reġistru.
- Nagħmlu intervisti dettaljati bl-iskop li nsiru nafu mill-qrib il-kapaċitajiet u l-htigijiet ta' dawk li qed jirreġistraw. Nagħtu importanza partikulari lil diversi kategoriji ta' nies li qed jirreġistraw fuq l-ewwel parti tar-reġistru.
- Noffru servizz ta' *Job Centre* fir-Rabat, Ghawdex b'enfasi speċjali għal dawk li qed ifittxu xogħol.
- Niffaċilitaw, nigwidaw u ngħinu nies li qed ifittxu x-xogħol biex isibu impjeg u jerġgħu jidhlu fid-dinja tax-xogħol. Nassistu wkoll nies li diġà qegħdin fl-impjeg u jixtiequ jibdlu l-impjeg tagħhom.
- Noffru servizzi ta' taħriġ permezz ta' korsijiet kemm lil dawn li huma bla impjeg kif ukoll lil dawk li għandhom impjeg u jixtiequ jtejbju l-hiliet tagħhom.
- Noffru skemi li jincentivaw kemm lil min qed ifittex xogħol kif ukoll lil dawk li qed ifittxu li jimpjegaw lil xi hadd magħhom.
- Nassistu u nigwidaw persuni li qed ifittxu xogħol f'pajjiżi ta' l-Unjoni Ewropea (EURES).

- Nassistu u nigwidaw nies li jkollhom b'zonn tal-*Work Permit* biex ikunu jistgħu jaħdmu f'pajjiżna.
- Nimplimentaw proġetti ta' l-Unjoni Ewropea, b'mod speċjali programmi tal-Fond Soċjali Ewropew, li huma ta' benefiċċju kbir għal Ghawdex. Fil-perjodu 2004-2006 kellna programmi ta' l-Unjoni Ewropea li implimentajna b'suċċess u li permezz ta' dawn il-fondi għinna nies biex jifthu negozju għal rashom u harrigna nies biex itejbu l-hiliet tagħhom b'konsegwenza li whud minnhom zammew ix-xogħol tagħhom jew anke sabu mpjeg ġdid.

L-Ghawdxin qegħdin jikkonkorru għas-servizzi ta' l-ETC? Hemm xi kategorija ta' Ghawdxin li teħtieġ is-servizzi tal-ETC aktar minn kategoriji oħra?

Kif diġà għidt aħna ma noffrux is-servizzi tagħna lil dawk biss li jirreġistraw, però anke lil dawk li diġà qegħdin fl-impjeg u jixtiequ li jew jibdlu l-impjeg jew itejbu il-hiliet tagħhom. Izda, ma nkun qed nizvela l-ebda sigriet jekk ngħid li l-iktar kategorija ta' nies li jużaw is-servizzi tagħna huma dawk li qed jirreġistraw fuq l-ewwel parti tar-reġistru. Min-naha tagħna aħna nippruvaw noffru dawk is-servizzi kollha li l-ETC toffri f'Malta, sa fejn dan ikun possibbli.

F'liema oqsma hu meħtieġ li l-Ghawdxin jtejbju għall-impjeg?

Il-impjegjenti bħal f'kull haġa oħra dejjem joffri sfidi godda. Però kif qed jiġri f'Malta l-futur t'Ghawdex ser jiddependi hafna fuq nies b'hiliet speċifiċi fuq l-informatika u suġġetti relatati mas-settur kummerċjali u finanzjarju. Dan huwa tip ta' investiment li huwa ta' benefiċċju akbar għal pajjiżna għax joffri dak

L-INTERVISTA


li jissejjah 'valur miżjud'. Ma naħsibx li ser jirnexxilna nattiraw investment tat-tip li kien isir fil-passat u dan peress li l-livell ta' l-ghajxien fil-pajjiż tela' bil-konsegwenza li l-pagi gholew li ma jagħmluhiex possibbli għal din it-tip ta' industrija biex joperaw b'suċċess f'pajjiżna.

Kultant issir kritika li l-ETC huwa speċi ta' dipartiment tal-gvern. Kemm fiha sens din il-kritika?

Personalment din it-tip ta' kritika turtani ħafna. Jien nista' nikkonferma li s-servizz li nagħtu huwa ta' kwalità u effiċjenza għolja. Ma' l-impjegati jien personalment nishaq li kull min jiġi, għandu jinqeda fl-inqas hin possibbli. Ma naħsibx li min jagħmel din it-tip ta' kritika jkun ġust ma' l-impjegati tal-Korporazzjoni f'Ghawdex. Li nista' ngħid b'ċertezza li l-mentalità u l-attitudni ta' l-impjegati żgur li hija l-istess mentalità u attitudni li teżisti fis-settur privat, fejn jidhlu ħinijiet, effiċjenza u kwalità tas-servizz, uffiċini, targets li jridu jintlaħqu eċċ. Dawn huma l-mod kif jopera l-privat u dawn l-istess kundizzjonijiet jeżistu fl-ETC.

X'parir tagħti lil ġuvni Ghawdexi jew tfajla Ghawdxija ta' sbatax/tmintax-il sena li temmew l-iskola sekondarja iżda m'għandhomx ċertifikati biex jidhlu skola sekondarja għolja, sixth form jew MCAST?

Illum jeżisti l-hekk imsejjah kuċċett ta' *Life Long Learning*. Dan ifisser li kuntrarju għal kif kien isir fil-passat, li titgħallem m'għadux iktar marbut b'xi età partikulari. Dan qed ngħidu biex inhegġeġ lil dawk li jispiċċaw mill-*Form Five* biex ma jiqfux hemm iżda jibqgħu jistudjaw u possibbilment jakkwistaw dawk il-hiliet li jkollhom bżonn u b'ċertifikati li jkunu jistgħu jiġu pprezentati bħala referenza għax-xogħol. Illum, minbarra l-Università, jeżistu istituzzjonijiet speċjalizzati li huma ta' għajjnuna kbira għall-istudenti tagħna biex jakkwistaw hiliet u ċertifikati li sa ftit żmien ilu lanqas biss kienu jeżistu f'pajjiżna. Nista' nsemmi l-*Institute for Tourism Studies*



(ITS) li jharreġ lil dawk li jkunu jixtiequ jaqdbu karriera fis-settur turistiku; jeżisti wkoll l-MCAST, istitut li ta' kull sena jintroduċi korsijiet ġodda u li minnhom qed jibbenefikaw tant studenti. Huwa importanti ħafna li l-istudent jagħżel dik il-karriera li jixtiequ u jsegwi l-istudji tiegħu permezz ta' korsijiet speċjalizzati f'xi wiehed minn dawn l-istituzzjonijiet li semmejna. Fuq dan il-punt ngħid li t-tagħlim illum sar il-baži ta' kull karriera u spiċċa dak iż-żmien fejn wiehed jista' jimexxi f'xi karriera mingħajr baži akkademika soda.

The Liqueur Shop
 THE LEADING WINES, SPIRITS, & TOBACCO MERCHANTS IN GOZO
 14, ST. GEORGE'S SQ., VICTORIA, GOZO.
 TEL: 21 556 531 FAX: 21 555 809
 Prop. J.C. Mejlak Zammit
 FREE HOME DELIVERY

Xerri l-Bukkett

 Bar
 Restaurant Pizzeria
 Dine while enjoying the best view in the Maltese islands
 Triq iż-Żewwieqa Qala
 Tel. 21553500

MILL-PARLAMENT

Ghawdex fil-Budget 2008



Il-Prim Ministru u Ministru tal-Finanzi, Onor. Lawrence Gonzi, semma' dawn l-ghoxrin inizjattiva speċifikament għal Ghawdex li se jkunu fil-hidma tal-Gvern matul is-sena 2008:

- L-ETC se tnedi korsijiet u inizjattivi godda għall-iżvilupp tar-riżorsi umani, l-iktar dawk li qed ifittxu x-xogħol;
- L-iskemi ta' l-ETC li jagħtu taħriġ, għajjuna teknika u *grants* biex persuna bla xogħol tibda taħdem għal rasha se jkollhom benefiċċji speċjali u addizzjonali għall-Ghawdxin;
- L-Iskema għall-Għajjuna għall-Impieg f'Ghawdex, *Gozo Employment Aid Scheme*, tnediet din is-sena bl-iskop li tincentiva l-holqien ta' l-impiegi f'Ghawdex billi tiffinanzja parti sostanzjali mill-ispejjeż ta' min jimpega persuna bla xogħol. S'issa din l-iskema ma hallietx ir-riżultati mixtieqa. Għalhekk din l-iskema ser titwessa' billi jitneħha l-minimu ta' hames impiegi godda biex tikkwalifika għall-għajjuna;
- Ser jitkompla t-trasferiment ta' aktar xogħol amministrattiv tal-Gvern lejn Ghawdex;
- Il-Gvern ser jibni Ċentru ta' *Back Office* ġdid biex jiżdied il-potenzjal ta' Ghawdex li joffri opportunitajiet godda f'dan it-tip ta' xogħol;
- Jitkompla u jitlesta l-proġett tat-*Training Hotel* fil-Qala;
- Ser jitkompla l-bini ta' Skola Sekondarja Ġdida tas-subien, it-titjib fl-iskejjel u fiċ-Ċentru ta' l-MCAST fix-Xewkija;
- Fl-Isptar t'Ghawdex se tiġi żviluppata Taqsima tar-Radjoloġija u tiġi mghammra wkoll it-tieni sala tal-operazzjonijiet moderna;
- Se jkompli l-investment fil-qasam tal-biedja u s-sajd bit-tkomplija tal-proġett tal-biċċerija u bix-xiri ta' friżi għall-użu tas-sajjieda Ghawdxin;
- Se ssir it-tieni parti ta' Triq l-Imġarr, il-bini mill-ġdid ta' Triq Ta' Pinu u Triq ix-Xlendi bil-fondi Ewropej, filwaqt li b'fondi nazzjonali jitkompla l-programm ta' titjib ta' toroq arterjali u residenzjali;
- Il-Gvern se jerġa' jinvesti 40,000 lira (93,200 ewro) fl-organizzazzjoni ta' attivitajiet soċjali u kulturali f'Ghawdex;
- Fix-Xlendi se jinbnew faċilitajiet biex Ghawdex ikun jista' jgawdi mill-waqfa tal-*Cruise Liners*;
- Jitlesta l-proġett ta' rijabilitazzjoni ta' Ġnien Villa Rundle fir-Rabat;
- Jinbeda l-proġett ta' rijabilitazzjoni tax-Xatt taż-Żewwieqa u l-Port l-Antik ta' l-Imġarr;
- Il-Gvern se jnedi programm biex iż-żewġ teatri f'Ghawdex ikunu jistgħu jintużaw għall-konferenzi s-sena kollha;
- Il-*Heritage Malta* se tkompli bil-proġett ta' konservazzjoni tat-Tempju tal-Ġgantija u l-inħawi bl-iskop li x-Xagħra ssir ċentru turistiku nazzjonali marbut mal-preistorja ta' Ghawdex u Malta;
- Se jinbeda l-proċess biex f'Ghawdex jitwaqqaf mużew ta' arti moderna u kontemporanja ta' livell nazzjonali;
- Se titkompla r-rijabilitazzjoni tal-miżbla tal-Qortin kif ukoll proġetti relatati ma' l-immaniġġjar ta' l-iskart solidu;
- Qed ikunu vvotati kwart ta' miljun lira f'inizjattivi godda ta' afforestazzjoni, rijabilitazzjoni ta' widien, immaniġġjar ta' l-ambjent Ghawdxin. Dan il-proġett permezz tal-*Environmental Landscapes Consortium* għandu johlq hamsin impieg ġdid f'Ghawdex u se jwassal għall-qabża oħra fil-kwalità fid-dehra ta' Ghawdex;
- Il-Gvern se joffri art lil istituzzjonijiet edukattivi ta' reputazzjoni internazzjonali li jkunu interessati jiżviluppaw *campus* tagħhom ġewwa Ghawdex u jipprovdu programmi edukattivi primarjament indirizzati lejn studenti internazzjonali.



MARIO
DISPENSING OPTICIANS

57, MAIN GATE STREET, VICTORIA, GOZO.
Prop. Mario P. Grech F.A.D.O. (Lond.).
Appointments for
EYE TESTING / EXAMINATION
by the Latest Computer Technology
and Eye Specialists
Telephone: 55 65 28 / 56 33 31

SFIDI TA' ŻMIENNA - 2

ĠENITURI NSARA... BIL-FATTI!**Bżonn importanti
għall-Knisja
u għall-Pajjiż****kitba ta' JOE RAPA**

Dan hu artiklu li batejt biex ktibtu, konxju ta' kemm hi kbira u vitali għall-Knisja u għall-pajjiż is-sejha li nkunu ġenituri nsara, u kemm hi diffiċli wkoll. Hafna nies kbar fl-Iskrittura, li żgur kellhom intenzjoni tajba, fallaw bħala ġenituri, (Eli, Samwel, David...), għalhekk boloh huma dawk il-ġenituri li jaħsbu li fejn falla haddiehor għalihom se jkun kollox ward u żahar.

Mill-banda l-oħra, s-sejha li għandna li nibnu familji tassew nsara u mhux sempliċement familji 'tajba' u 'edukati', hija sejha gloriuża u sabiha u, nażżarda ngħid, importanti għall-Knisja daqs is-sejha għall-Presbiterat. Għad jaasal żmien li fih il-Knisja għad tħares biex tara fuq min se sserraħ, fuq min se torbot. Hija l-familja nisranija flimkien ma' presbiteri qaddisa u profundament spiritwali li għad isalvaw il-Knisja u mhux kemm għandna teżori fil-knejjes jew kemm bnejna kultura u folklor madwar il-Fidi.

Dwar suġġett daqshekk vast nista' nagħti biss xi ftit pinzellati f'artiklu wieħed u naf minn qabel li se nħalli barra hwejjeg li xi qarreja jidhrilhom li huma importanti wkoll. Ma hadt l-ebda kors fis-suġġett u nikteb biss mill-esperjenza u mill-katekezi li rċevejt b'rigal f'ħajti.

L-Isfida tad-dinja tal-lum

Hu ovvju li dari kien eħfef trabbi mil-lum. Ir-rwol tal-ġenituri, speċjalment tal-missier, hu ċċalingjat illum, mentri dari wieħed lanqas biss kien jiddiskuti s-setgħa tagħhom fuq il-familja. Dari kien hemm problemi ta' tip finanzjarju, iżda, haġa ta' l-iskantament, f'dinja li tiftaħar bil-progress u li qed teqred qajla, qajla, t-tbatija, hija l-ekonomija, waħda mill-isfidi li jum wara jum iħabbtu wiċċhom magħha hafna ġenituri. Illum wieħed mill-indikaturi tal-progress huwa li l-mara kisbet id-dritt u l-opportunità li taħdem barra mid-dar u tiffallax ta' dan. Jien inħoss li l-mara mhux dritt taħdem għandha, iżda bżonn. Illum il-mara mhux veru toħroġ mid-dar biex tmur taħdem bħala xi dritt li kisbet. Hafna, hafna drabi l-mara toħroġ taħdem għax ma tistax tagħmel iehor.

Hawn qed nizirgħu problemi li għad naħsduhom bis-sħiħ iktar 'il quddiem, bħalma diġa bdew jaħsduhom il-pajjiżi Ewropej. Spiċċat il-familja li kienet tingabar flimkien id-dar. Mar iż-żmien meta l-mejda ta' l-ikel kienet post 'qaddis', fejn ir-rabta tal-familja kienet tissaħħaħ kuljum bil-komunikazzjoni li fid-dar biss issibha u mkien iktar. Minflok

qegħdin fi żmien li qed jiġġenera tfal li jgħixu hin imdaqas waħedhom fid-dar, bit-T.V. jew l-internet il-gwardjani tagħhom.

Qed jiġri li l-hin ta' filgħaxija huwa l-iktar hin diffiċli tal-ġenituri. Mhix ċajta tiġi għajjen mix-xogħol u tipprova ssib l-aptit biex tgħin l-uliedek fix-xogħol ta' l-iskola, jew iktar serju minn hekk, tiffaċċja l-problemi tagħhom bis-sabar, biex ma nsemmux dak il-ġiri 'l hawn u 'l hinn bil-karozza għall-privatijiet. Dan kollu u iktar il-bniedem jista' jerfa' fuq spallej jekk għandu enerġija spiritwali, iżda jekk kemm kemm għandna saħħa nitkellmu ma' xulxin, x'aptit jibqa' biex nitolbu? Minn fejn se tiġi dik l-enerġija spiritwali? Għall-kuntrarju, jikber l-egoizmu u l-ġlieda għad-'dritt' minflok il-ħajra li wieħed jingħata għall-ieħor imbuttat mill-imħabba.

Nistgħu nreġġgħu l-arloġġ lura? Le, u lanqas irridu. Il-Mulej ippermetta li nsibu ruħna f'din id-dinja qisna f'sistema fewdali ġdida. Fejn qabel il-baruni kien jgħix fil-kastell bil-poplu jaħdimlu l-għelieqi u hu jitmaggħom, illum għandna barunijiet godda li jgħixu fil-kastelli tal-ħġieġ li jħokku s-sema minn fejn jitimgħu lill-poplu b'invenzjonijiet dejjem godda u l-poplu lsienu barra jaħdem daqs kelb biex ilaħħaq ha jkollu biex jixtri kollox. Haġa li tidher extravaganti u żejda fil-bidu, issir bżonn sa sentejn wara (eż. l-'mobile').

In-nisrani hu msejjah biex jgħix f'dinja bħal din u jfidiha. Jekk jeżistu dawn il-problemi u hafna iktar, il-familja nisranija kapaċi tegħlibhom u ssir dawl għal min qata' jiesu. Il-pessimizmu qatt mhu nisrani. Għalkemm id-dinja tidher immexxiha minn leblieba għall-flus biex ikollna x'nixtru u l-edukazzjoni tat-tfal illum saret indirizzata mhux iktar biex jikber il-bniedem iżda skond x'għandha bżonn l-ekonomija tal-pajjiż. Alla għadu Sid l-Istorja u n-nisrani hu dejjem kunfidenti u fiduċjuż.



Anzi, iktar ma jghaddi ż-żmien iktar qed jidher li t-tfittxija għall-gharfien t'Alla hi risposta dejjem 'moderna' għall-helsien mill-istress u l-kundizzjonamenti tad-dinja.

L-Isfida ta' l-Ulied

L-isfidi tad-dinja huma hafna u jidhru anti-familja, iżda jekk tistaqsi lill-ġenituri liema sfida jhossu tagħfas l-aktar fuq spallejhom, hafna jirrispondu li hi t-trobbija tajba ta' l-ulied. Hawn nidhlu fil-qalba ta' l-inkwiet tal-ġenituri. Il-ġenituri kollha jixtiequ jagħtu l-aħjar lil uliedhom, iżda kulhadd skond il-valuri li jhaddan. Genituri li huma mpressjonati bit-tlettix kosmetiku tad-dinja, lil uliedhom se jghaddulhom il-valur tal-flus, kemm hu importanti li jkollok x'tonfoq. **Illum ninsabu mbuttati minn riefnu ġdid: il-ferneżija għall-edukazzjoni biex wiehed jakkwista xogħol tajeb biex ikun komdu u jixtri li jrid. Imma kif kull haġa tajba tispicča biex tjassar lill-bniedem u ġġennu? Illum għandna tfal li ma jafux x'inhil-tfulija, ma tghallmux il-hiliet soċjali mil-logħob u l-ġiri fit-triq u t-trab. Illum għandna tfal stressjati quddiem muntanja suġġetti u eżamijiet. Barra mill-iskola ngħallmuhom xi haġa oħra 'bħala passatemp', xi vjolin jew xi żifna u nispiċċaw b'iktar eżamijiet.**

Ir-riżultat? Fid-dar ma tismax hlief, "Studja ibni, studja!" Fejn qatt tisma' lil xi hadd li lil ibnu jghidlu, "Ibni, jekk trid li tgħix haġja mimlija u tkun taf x'inhil-imhabba, fittex lil Alla, skoprih, aghrfu u jkollok sens għal haġtek. Il-bqija, kollox isib postu." Minflok infarfru r-responsabbiltà billi nordnaw: "Mur isma' quddies", jew "Mur qerr", imma t-tfal jindunaw fejn qegħda l-fidi vera tagħna u fuqhiex inserrhu.

L-iktar żmien diffiċli fit-trobbija hija l-adolessenza, il-mogħdija mit-tfulija għaż-żgħożija. Malajr jitolfulek sabrek u jkollok aptit ittajarhom! Dejjem oppożizzjoni.

Hu importanti, iżda, li nagħrfu li dan hu proċess naturali. It-tifel, li dejjem haress lej innifsu bħala tifel, issa jrid li kulhadd jistmah ta' kbir u dan hu dritt tiegħu. Tassew m'ghadux iktar tfal u jekk dan nagħtuhulu u nqisuh ta' kbir nibdew biex nirbhuh. Mhux daqshekk faċli. Huwa żmien meta kollox jidher ġdid u eċċitanti għalih u jrid jipprova kollox. Ahna għaddejna minn dan ukoll u billi żbaljajna u wegġġhajna ma rridux li uliedna jghaddu mill-istess tiġrib. Iżda ż-żagħżuġ irid jesperimenta u dan hu parti mill-eċċitament tad-dinja li għalina qed tiqdiem iżda għalih hi għal kollox ġdida. Ihoss li l-pariri tal-ġenituri huma ndhil u xkiel. Dan kollu hu biss naturali u jekk il-missier u l-omm dan jagħrfuh inaqqsu hafna mill-biza' tagħhom.

Nirrispettaw il-kriżijiet ta' wliedna


F'dan il-perijodu ta' passaggj mill-adolessenza għall-eta' adulta, l-ulied jghaddu minn żmien ta' kriżi. Dan hu żmien importanti u jippermettith Alla. Dan hu ż-żmien li fih iż-żagħżuġ hu msejjah biex jagħmel tiegħu l-fidi li l-ġenituri jkunu ppruvaw jghaddulu u f'din il-haġa dejjem hemm taqtigħa bejn il-bniedem u Alla, bħalma kellna ahna, jekk niftakru. Ftit hafna kienu dawk fostna l-kbar li m'ghaddejniex minn żmien fejn ma ridniex nisimġu b'Alla u bi knejjes. Din hi bħat-taqtigħa li kellu Alla ma' Ġakobb bil-lejl. Minn din it-taqtigħa, Ġakobb, bniedem dgħajjed bi ftit li xejn principji, hareġ b'isem ġdid, Izrael, li jfisser "Qawwi, għax ma' Alla". **Il-ġuvni jibda jinduna bid-debulizzi tiegħu, jimmatara, isir inqas arjuż u jagħraf il-bżonn li jistrieħ fuq Alla u jsir "Qawwi ma' Alla". Iżda dan jiddependi minn jekk rax fidi fik. Jekk fid-dar ra biss qima għall-flus u l-ambizzjoni tad-dinja, din il-maturità f'Alla se jitlifha u jadura, anke hu, xi haġa oħra għax il-bniedem ma jghaddix mingħajr xi alla.**

Kemm jagħmlu sewwa l-missier u l-omm jekk jirrispettaw lil binhom, lil binthom f'dan iż-żmien ta' kriżi meta donnu jidher li kollox qed jintilef. **Hu żmien meta hu aħjar titkellem fuq uliedek ma' Alla milli tkellem lil uliedek fuq Alla.** Hu żmien li fih il-ġenituri jridu jagħmlu qabza ta' fiduċja; jafdaw u jistennew u jemmnu f'uliedhom u jagħrfu d-don tas-skiet anke jekk kultant tisma' minn għandhom hwejjeġ li jaħsdok.

F'dan iż-żmien mhux li tghidilhom jghodd iżda x'jaraw fik. Jekk jaraw titlob, anke wahdek, jekk jaraw li l-mument m'Alla hu importanti għalik, dan jimmarkahom iktar milli taħseb int u fil-mument tal-prova meta ma jkollhomx fuqhiex iserrhu, jiggranfaw ma' l-eżempju tal-ġenituri.

L-Isfida tal-Korrezzjoni

Dan ma jfissirx li wiehed ma jikkoreġix speċjalment meta jkunu iżgħar. Il-korrezzjoni għandha tkun sensitiva. Qalbna għandha tkun mimlija bix-xewqa li nagħmlu l-ġid lil uliedna u mhux imbuttati minn vjolenza li ġġagħalna rridu li tghaddi tagħna. Il-korrezzjoni hija bħall-idejn li għandna; il-leminija hi iktar b'saħħitha mix-xellugija. Il-leminija hija l-id ta' l-imhabba u tal-mogħdrija waqt li x-xellugija hi dik li twiddeb u jekk hemm bżonn tikkastiga. It-tnejn iridu jkunu. Kif nikkoreġu? Kif jikkoreġi Alla li hu Mhabba u għandu sabar



bla tarf iżda jiġu mumentli li għax iħobb jibgħat provi iebsa biex jiġbed lura mid-diżastru lil uliedu.

Hija dgħufija tagħna l-ġenituri tal-lum li jekk jista' jkun ma rridux naraw lil uliedna jbatu xejn li xejn. Din tista' tkun ta' hsara. **Fid-dinja kulhadd irid jgħaddi mit-tbatija u huwa inutli li nkebbu lil uliedna fit-tajjar. Anzi aghar għax hekk jinhasdu waħda sew ma' l-ewwel diffikultà li tipprezentahom il-hajja. Tfal li l-ġenituri tagħhom jistgħu jagħtuhom dak li jridu (mil-latt ekonomiku) u jagħmlulhom l-ilma jiżfen ikunu qed jiġu mhejjija biex isolvu l-problemi billi jaharbuhom anke billi jintefgħu fl-illużjoni tax-xorb u d-droga. Gwaj għall-ġenituri li biex jiskansaw l-iskumdità jċedu għal kull talba ta' wiedhom u hekk jivvizzjawhom. B'dan l-argument tasal għall-konkluzjoni li familja li mhix tant komda ekonomikament tista' tkun skola ahjar għal uliedha. Tista' tkun għax kollox jiddependi mill-atteggjament tal-ġenituri.**

L-Isfida tal-Missier

Jien inhobb ngħid li waħda mill-problemi kbar tal-familja illum huwa l-attakk fuq is-setgħa tal-missier. Dan ilu ġej, frott tar-ribelljoni kontra kull struttura ta' awtorità li tibda fl-imħuħ ta' hassieba/filosofi li spiċċaw għamlu tant hsara u li haġa ta' l-għaġeb l-idejat tagħhom jinfiltraw sa għand Ċikku l-Poplu fit-triq, biż-żmien.

Kemm hu faċli għalina l-missirijiet li nerħu t-trobbija f'idejn l-ommijiet! X'tentazzjoni huwa x-xogħol li qed iservi ta'

periklu għall-familja! **Jekk l-omm hija importanti għat-tifel biex turih l-imhabba u l-ghożza, daqshekk iehor hu mehtieg il-missier biex jimaturah, jaqtgħu mid-dublett ta' ommu u jagħmlu kapaċi u sod biex jiffaċċja d-dinja. Waqt li l-omm tnissel sentimenti ta' mhabba, il-missier isahhah is-sinsla. Sikwit il-missier jidher skomdu u hawn tidhol l-omm li tiddefendi lill-missier ma' binha u qatt ma tmerih! Għax l-iben jew il-bint għandhom bżonn jitgħallmu jgħidu 'Le!' lilhom infushom u jkunu sidien tax-xewqat tagħhom għax dan hu l-helsien veru. Wisq ulied qed jitolgħu ma jafux jikkontrollaw l-istinti materjalisti tagħhom. Jaħsbu li jekk jixtru issa, jakkwistaw issa dak li jixtiequ... dan hu l-ferħ. L-id soda tal-missier fi żmien kritiku tat-trobbija hija importanti biex ifiqu minn dan.**

X'għandna bżonn...


Iżda inutli li wiehed joqgħod jisma' jew jaqra fuq idejalizmi fil-hajja. Il-problema hi: minn fejn se ngħibu s-sahha għax hafna drabi nafu x'hemm bżonn wiehed jagħmel iżda m'għandniex is-sahha, il-kuraġġ, is-sabar li nwettquh, immorru kontra l-kurrent. Il-bniedem għandu natura midruba, immarkata mid-dgħufija. Din hi l-antropologija tal-Knisja fuq il-bniedem u din hi l-verità. Għalhekk il-Knisja thares lejn il-bniedem b'mogħdrija u toffrilu l-għajnuna tagħha. **X'għandha x'toffri l-Knisja lill-ġenituri? Dak li toffri lil kulhadd – lil Kristu, l-uniku li hu ikbar minn kull tip ta' problema, l-uniku li rebah il-mewt. Jahbtilna hażin jekk infittxu s-soluzzjonijiet tagħna bhala ġenituri band'ohra.**



SMUGGLER'S CAVE
BAR • RESTAURANT • PIZZERIA
Il-Menqa, Marsalforn, Gozo.
 Tel: 21 551005 - 21 551983
 Fax 21 559959
 Full A La Carte Menu, Fresh Fish,
 Take Away & Pizza.
HOME MADE PASTA IS OUR SPECIALITY




KOTBA



Minn Ghawdex

“MATUL IX-XAHAR TA' NOVEMBRU”

Meditazzjonijiet qosra fuq is-Salvazzjoni ta' l-Erwieħ minn Mons. Isqof Em. Nikol Ġ. Cauchi



Mill-pinna ta' Monsinjur Isqof Nikol Ġ. Cauchi ghadha kemm harġet din il-pubblikazzjoni li titlob riflessjoni serja b'mod speċjali matul Novembru, li huwa x-xahar iddedikat lill-erwieħ mejtin taghna.

Kif itenni l-awtur innifsu fil-kelmtejn tad-dahla tal-ktieb, (li huwa ppubblikat mil-*Lumen Christi Publications* t'Ghawdex), ix-xahar ta' Novembru huwa ddedikat lill-erwieħ u jixraq għalhekk li f'dawn il-ġranet nippruvaw nifhmu aħjar kemm hija importanti u ta' siwi immens ir-ruħ ta' kull bniedem, ruħ maħluqa minn Alla fuq ix-xbieha tiegħu nnifsu bil-ghan li tasal għall-hena ta' dejjem.

Hekk kif wiehed jibda jqalleb il-paġni ta' dan il-ktieb, mill-ewwel jibda jinduna kemm jisfa ta' ġid għalina, jekk f'dan ix-xahar nirriflettu iktar fuq ruħna stess u fuq il-ħtiġijiet spiritwali taghna, naħsbu wkoll fl-erwieħ tal-Purgatorju, waqt li noffru s-suffraġju għalihom sabiex it-tbatijiet tagħhom jinbidlu fit-tgawdija eterna tal-Ġenna.

Mons. Isqof Emeritus ihegġigna wkoll niftakru f'dawk li qegħdin jgħixu 'l bogħod minn Alla, għax qegħdin fl-istat tad-dnub u nitolbu bil-herqa għall-konverżjoni tal-midinbin. Ma ninsewx lanqas, l-erwieħ ta' dawk li ma humiex insara u noffru l-interċessjoni taghna għalihom ħalli jagħrfu l-verità u jidhlu huma wkoll fil-merħla wahdanija tar-Raġhaj Divin.

Mons. Isqof iżid jgħid li s-Salvazzjoni taghna u ta' l-oħrajn jeħtieġ li tkun xewqa herqana fina matul is-sena kollha, imma

b'mod speċjali matul dan il-hdax-il xahar tas-sena; u biex dix-xewqa ma tiġix nieqsa, sewwa kieku wiehed jimmedita ftit fuq in-**novissimi** u fuq dak li huwa konness magħhom, bħal ma huma l-**'beatitudni'** li għallimna Kristu u li l-Isqof Cauchi jsejħilhom *it-tmien toroq li jwasslu għall-premju tal-hajja ta' dejjem*.

Il-ktieb jiġbor fih tletin meditazzjoni li lkoll kemm huma joffrulna għajnuna siewja biex nilhqu dan il-premju. Fost is-sugġetti li jitratta l-Isqof, insibu *Iz-Żjara fiċ-Ċimiterju, Id-Dmir tagħna lejn l-Erwieħ, L-Għan ta' l-Eżistenza taghna, Il-Ġudizzju Partikulari, Il-Qawmien fl-Aħħar Jum, Il-Ġudizzju Universali, Is-safa tal-Qalb* u tant riflessjonijiet oħra li mhux ta' min ma jaqrahomx. Ta' min ifakkar ukoll li fi tmiem kull meditazzjoni, Mons. Isqof jagħmel talba qasira.

Matul ix-Xahar ta' Novembru - Meditazzjonijiet Qosra fuq is-Salvazzjoni ta' l-Erwieħ huwa stampat għand il-*Gozo Press* t'Għajnsielem u jagħmel parti mis-sensjela *Katekezi u Spiritwalità* u jista' jinkiseb mil-librara ewlenin tal-kotba reliġjużi f'Malta u Ghawdex jew direttament mil-*Lumen Christi Media Centre*, Triq Fortunato Mizzi, Victoria VCT 111, Ghawdex. Il-prezz: Lm1.50c.

Kav. Joe M. Attard

GHANDEK IL-BEJT QED JOQTOR
JEW HITAN BIL-MOFFA?

TKOMPLIX TONFOQ FLUS
F'TISWIJA LI MA SSERVIKX!

...HALLI F'IDEJN

GREZZJU BONELLO

Jigi jaghtik stima b'xejn

“GrezJos”, Triq Filfla, Għajnsielem.
Tel: 2155 7694 Mob: 9946 9102

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

ADDIO, HABIB!
B'DEDIKA LIL MONS. SALV BORG

mill-Kan. Joe Mejlak

F'hemda siekta u l-baħħ ta' madwari,
bid-dmugh shun jaħsel sewwa 'l haddejja,
qed nittama naċċetta u nifhem
kif tlaqt hesrem, bħal holma, minn hdejja.

U b'din idi tirtogh'd, kiesha silġa,
qed ninsiglek minn qalbi dal-kliem,
għaliex issa bla qatt ma stennejtha,
fija nqered kull sabar, kull sliem.

B'soghba w diqa niftakar fl'imghoddi
meta dhakna bil-kif int u jien,
kemm hawnhekk u kemm drabi fis-safar
li sifirna kull sena flimkien.

'Mma mhux biss, konna, Salv tant ninhabbu,
u bħal ahwa fil-qrib imwahħdin,

li bla habi w b'kuraġġ dejjem fhimna
nghinu b'qawwa w bil-ferħ lil xulxin.

Issa kollox intemm w għosfor f'daqqa'
baqa' biss it-tifkira sabiħa
ta' dak kollu li għadda bejnietna
f'hajja helwa mirquma bil-fwieħa.

U f'din l-ghodwa mudlama u sewdiena,
indur lejġ, ja Mulej, nistaqsik:
"Għax hadtuli u hallejtni nitbekka
jien li b'qawwa ttamajt w emmint fik?"

Kiefra, naf, din is-siegħa tal-biża',
għaliex issa sfajt waħdi mirdum
go dagħbien li minn hemm qatt ma nitla'
kemm snin jgħaddu f'did-dinja w indum.

Salv, inheggek bis-shiħ u rraħhamlek,
titlob issa biex jien niġi hdejġ
bla ma ndum, sabiex nerġġhu ningħaqdu
f'dik l-imħabba li jien għandi lejġ.

IT-TLUQ

"Take my body from the ivory casket..."

Kahlil Gibran

minn J. W. Psaila

Oħorguni mill-kaxxa tal-kawkba;
Iżirġhuni fil-art tal-Ġennien,
Dak li jqassam ix-xemx u x-xita,
Dak li jidfen biex jagħti l-qawmien.

U keffnuni f'liżar kollu tama,
Roxxu fuqu l-fwieħa taż-żahar,
F'żerniq ftakru fid-dalma ta' l-għabex,
Fil-qawsalla li nhbiet wara ċ-ċpar.

Qabbdu l-hgejjeġ ha jishru maġenbi,
U nċensawni fil-kliem b'tifkiriet;
Timxux siekta warajja b'ras baxxa,
Iżda għoddu ta' Alla l-barkiet.

La tibkux, wiċċkom għollu f'tbissima;
Ilwien ilbsu li jfakkru r-rebbieġha;
B'ninna nanna għannuli ha norqod
Erba' versi minn fomm Isaija.

ERWIEĦ FIĊ-ĊIPRESS

minn Francis Sultana

Kibru, għolew u twalu,
das-siġar taċ-ċipress,
biswit min fl-art jitqiegħed,
jistrieħ, biex le jintmess.

Gheruqhom fl-oqbra xenxlu
ħa jerdġu mit-tahsir,
li f'nutrijent jinbidel;
zokk, friegħi, jgħin bil-kbir.

U f'dan il-metamorfisi,
fil-ġandar nara rjus,
ta' min, għad li halliena,
mis-siġar għadu jsus.

U f'jiem Novembru jgħannu,
il-għanja tal-Mulej,
kif jibda r-riħ jehodha
mas-siġar hu w għaddej.

John Portelli Enterprises Ltd.
IATA ACCREDITED AGENT

The Agent for all your Travel Needs!!

7, INDEPEDENCE SQUARE, VICTORIA VCT 1022, GOZO, MALTA
TEL: (356) 2156 1212 / 2156 1213 FAX: (356) 2156 0133
e-mail: tokkjpetravel@onvol.net

108, ST. JOHN STREET, VALLETTA VLT 1169, MALTA
TEL: (356) 2124 7016 / 2123 5772 FAX: (356) 2124 7536
e-mail: sangwannjpetravel@onvol.net

3 PASSI ŻĠĦAR FIL-MIXJA LEJN IL-QDUSIJA

Il-Kardinal Francois Nguyen Van Thuan, fil-ktieb tiegħu "Testimony of Hope" li hu meqjus bhala 'Il-Kempis' ta' žmienna, ifissirhomlna:

1 L-EWWEL PASS: IT-TLUQ

- (1) Biex tasal fil-quċcata tal-qdusija
 - trid titlaq kollox u tmidd l-ewwel pass.
- (2) Ibda l-mixja tiegħek mingħajr ma toqgħod tagħti kas:
 - x'ser jagħmel haddiehor,
 - x'ser jgħid haddiehor.
- (3) Kompli miexi 'l quddiem mingħajr ma tieqaf.
- (4) La ċċedix għall-vizzji
 - tas-sesswalità,
 - ta' l-għažż,
 - jew ta' l-egoizmu.
- (5) Il-mixja hija twila u għat-telgħa; għalhekk Sant' Wistin iwissi:

"Jekk tieqaf, tmur lura.

 - toqgħodx titnikker,
 - la tilwix 'l hawn u 'l hemm.

Kompli miexi, dejjem 'il quddiem u tharisx lura". (Sermo 169, N 18)

Thomas a Kempis:

"Jekk kull sena jirnexxielna nqaċċtu minn ġo fina vizzju wiehed, f'qasir žmien insiru perfetti."

2 IT-TIENI PASS: ID-DMIR

- (1) Id-dmirijiet ta' l-istat tiegħek juruk Alla x'irid minnek fil-mument preżenti.
- (2) Int issir qaddis billi twettaq id-dmir tiegħek.
- (3) Int tikber fil-qdusija skond kif twettaq dmirek.

Eżempji :

- Il-ħaddiem jitqaddes fuq xogħlu.
- Is-suldat jitqaddes fl-armata
- Il-marid jitqaddes fl-isptar.
- L-istudent jitqaddes fl-istudju.
- Il-bidwi jitqaddes fil-għalqa.
- Is-saċerdot jitqaddes fil-ministeru.
- L-iskrivan jitqaddes fl-uffiċċju

Il-qaddisin ma jsirux qaddisin b'xi għemejjel straordinari iżda billi

**SEMPLICEMENT
IWETTQU D-DMIRIJET
NORMALI TAGĦHOM.**

L-aqwa mezz għall-perfezzjo x-xewqa tagħh

TALBA: Għandi bżonnok, Sinjur Ġesù Kristu, biex ngħix u mmut tajjeb. Amen.



Għalhekk, id-dmir hu passaport għas-Sema:

"Mhux kulmin jgħidli Mulej, Mulej, jidhol fis-saltna tas-smewwiet, iżda min jagħmel ir-rieda ta' Missieri li hu fis-smewwiet". (Mt 7.21)

3 IT-TIELET PASS: IL-PERSEVERANZA

- (1) Hafna jibded. Iżda huma biss il-qaddisin li jirnexxilhom ikomplu l-mixja sa l-aħħar.
- (2) La taqtax qalbek mill-fallimenti. Matul it-triq tilitaq' ma' skolli, diffikultajiet, inkomprensjoni.
- (3) Ukoll jekk thossok għajjen jew biered mill-ħoġġa. Aghmel kuraġġ. Is-shab iswed jgħaddi, u ma jibqax jgħatti d-dawl tax-xemx. Stenna biss sakemm jgħaddi s-shab.
- (4) Ma tistax tkun qaddis, illum "Iva" u għada "Le".
- (5) Il-perseveranza hi karatteristika tal-qaddisin; "Min jibqa' jzomm sħih sa l-aħħar dan isalva". (Mt. 10, 22)
- (6) Toqgħodx tilmenta.
 - Aghmel ix-xogħol li l-Mulej afdalek f'idejk.
 - Oqgħod fil-post fejn poġġiek HU.

Dawl għall-Hajja

Riflessjonijiet miġbura minn A.C.M.



Il-Papa Benedittu XVI:

“Ahna msejhin biex nitilghu fuq il-gholja tal-perfezzjoni”. (*Osservatore Romano, 19 ta' Sett. 2007*)

XEWQA U RIEDA

San Tumas darba kien mistoqsi minn ohtu x'għandha tagħmel biex issalva. San Tumas dritt, dritt wiegeb: **“TIXTIEQ issalva”**.

- Biex tasal x'imkien, l-ewwel haġa meħtieġa hi li tkun TIXTIEQ TASAL. U biex tasal fil-quċcata tal-qdusija meħtieġa kundizzjoni wahda: TKUN TIXTIEQ TASAL.
- San Franġisk de Sales jgħid: “L-insara kollha mingħajr eċċezzjoni huma msejhin biex jimxu 'l quddiem fit-triq tal-qdusija”.

Għalhekk **TRID TIXTIEQ** li timxi 'l quddiem

- b'saħħtek kollha
- b'qalbek kollha.

Ma tistax tibqa' wieqaf fl-istess post.

- Għalhekk, San Bernard jgħid: “Jekk ma tmurx 'il quddiem, tmur lura”.
- U l-Mulej Ġesù jgħidilna: **“MIN JIBQA' SHIH SA' L-AHHAR, DAN ISALVA”**.

GHAXAR REGOLI DWAR IL-PERFEZZJONI

minn SAN ĠORĠ PRECA

1. M'huwiex parir għal xi nies biss li wiehed jgħix perfett, iżda huwa kmandament għal kulhadd, għax is-Sinjur Ġesù qal: “Kunu perfetti bħal ma huwa perfett il-Missier tagħkom li huwa fis-smewwiet”.
2. X'uħud jikkuntentaw li jzommu ruhhom imbegħdin mid-dnub il-mejjet, u jiddisprezzaw bil-heffa d-dnub venjal, mingħajr ma joqogħdu jaħsbu li, min jiddisprezza hwejjeg żgħar, bil-ftit il-ftit jaqa' fil-gravitajiet, kif jgħid l-Ispirtu s-Santu.
3. Huwa wkoll ċar wisq il-kliem ta' Kristu li min mhuwiex fidil fil-ftit, lanqas mhu fidil fil-wisq, u li min hu fidil fil-ftit, huwa wkoll fidil fil-wisq.
4. Min ifittex 'l Alla jeħtieġ li jfittxu b'rieda perfetta, jgħifieri li ma tagħmilx hlief dak li hu magħgub quddiem Alla, u li tiddizapprova kull azzjoni li jkun fiha l-inqas malizzja.
5. Il-kmandament huwa: “Hobb is-Sinjur Alla tiegħek b'qalbek kollha”. Issa tista' inti tikklonkludi li thares dan il-kmandament jekk inti żzomm qalbek marbuta ma' haġa mahluqa għalkemm bl-inqas venjalità?
6. Jitqiegħdu tliet gradi ta' perfezzjoni fil-hajja spiritwali. L-ewwel grad huwa assolutament indispensabbli għal kulhadd biex isalva ruħu mit-telfien ta' dejjem, u jikkonsisti f'li wiehed iżomm ir-rieda tiegħu hekk deċiża, hekk rizoluta li jhalli wkoll haġtu, jekk jeħtieġ, biex ma jagħtix kunsens għal dnub mejjet; iżda dnub venjal tagħmlu biex ma titlifx il-hajja temporali jew xi gid ieħor ta' din l-art.
7. Min għandu dan l-ewwel grad, għalkemm ma jmurx fit-telfien ta' dejjem huwa dejjem fil-periklu li jintilef, skond il-kliem ta' Kristu, li jgħid: “Min m'huwiex fidil fil-ftit, lanqas m'hu fidil fil-wisq”.
8. It-tieni grad tal-perfezzjoni jikkonsisti f'li wiehed hu lest li jmut wkoll biex ma jagħmilx dnub venjal.
9. It-tielet grad tal-perfezzjoni jikkonsisti f'li wiehed irid jagħmel dak li huwa iktar magħgub fl-għajnejn ta' Alla speċjalment bl-eżerċizzju tal-kunsilji ewanġeliċi, li huma faqar volontarju, kastità ta' dejjem, u ubbidjenza f'kull haġa li ma fihix dnub.
10. Sinjal tal-perfezzjoni hija l-vera paċi tal-qalb, infatti Santu Wistin jgħid li huwa perfett min ma jixtieq xejn.

(*Mill-ktieb tiegħu "Il-Vuċi tal-Kustodju", paġni 43-44*)



IL-MISTERU TAL-KNISJA

KITBA TA' MONS. ISQOF EMERITU NIKOL Ġ. CAUCHI

(IT-TMIEN PARTI)

IL-KNISJA F'RABTA MAT-TRINITÀ


Kien l-Iben Etern t'Alla, it-Tieni Persuna tat-Trinità Qaddisa li sar bniedem u bata u miet għall-fidwa tagħna iżda mill-bqija, kif tghallimna t-teoloġija kattolika, kull ghemil iehor t'Alla li jirrigwarda l-kreaturi, huwa attività komuni tat-Tliet Persuni flimkien. Imma sabiex jesprimu l-verità, li l-hajja tat-Trinità Qaddisa hija l-pedament tal-Knisja, il-Kotba Mqaddsa jattribwixxu lil kull wahda mill-Persuni Divini xi attività speċifika fil-formazzjoni u l-hajja tal-Knisja.

Il-Konċilju Vatikan fil-kostituzzjoni "*Lumen Gentium*" (n.2-4) jimxi fuq l-istess linja, billi juri r-relazzjoni li hemm bejn il-Knisja u l-azzjoni tal-Missier, tal-Iben u tal-Ispirtu s-Santu. Dan it-tagħlim il-Konċilju jipprezentah, (a) billi jispjega l-azzjoni u l-hidma tat-Tliet Persuni Divini fl-istorja, jiġifieri matul il-kors tas-sekli, u (b) billi jiddiskrivi l-azzjoni tat-Tliet Persuni kif qegħda ssehh fi zmienna, hekk li biha l-Poplu t'Alla jiġi salvat u mqaddes. Il-Knisja hija xhieda tat-Trinità għaliex timmanifesta lil Alla, wiehed fi tliet Persuni, kif jahdem fl-istorja biex jgħin lil uliedu, halli jikbru u jissahhu fil-grazzja.

San Ġirolmu fil-kummenti tiegħu dwar is-Salmi (in *Ps. 41, ad neophytos*) lit-Tliet Persuni tat-Trinità Qaddisa jsejhlhom "in-nixxighat tal-Knisja" u jkompli jfisser "Ġeremija jghidilna li l-Missier hu nixxiegha ta' l-ilma, meta jikteb 'Telqu lili, l-ghajn ta' l-ilma ġieri, biex haffru għalihom bjar, bjar miksura li ma jzommux ilma'. Fuq l-Iben, f'xi mkien naqraw dan 'Telqu l-ghajn ta' l-gherf'. U fuq l-Ispirtu s-Santu, l-Evangelju, wara li jsemmi dan il-kliem tal-Mulej, 'Min jixrob mill-ilma li nagħtih jien, isir fih ghajn ta' ilma li jwassal għall-hajja ta' dejjem'; minnufih iżid jghid, li s-Salvatur tagħna, kien qieghed jtkellem fuq l-Ispirtu s-Santu. Minn dan kollu jidher ċar li t-tliet nixxighat tal-Knisja huma l-misteru tat-Trinità Qaddisa".

Il-misteru tal-Missier, l-Iben u l-Ispirtu s-Santu, mhux biss huwa l-muftieħ biex nifhmu x'inhil-istorja tal-Knisja, iżda

jiġbor fih ukoll it-tifsira tagħha kif niltaqghu magħha, f'hajjtna. Il-misteru trinitarju jimmanifesta ruhu fil-misteru tal-Knisja mhux biss ghax jifta' dawl fuq kif kellha bidu u żvolgiet matul l-istorja tagħha, iżda wkoll mill-mod kif ahna, kull wiehed fl-esperjenza ekkleżjali tiegħu, iħossu qrib it-Trinità. F'din il-komunità viżibbli, li hija l-Knisja, ahna niltaqghu ma' Alla nnifsu li juri u jtemni mħabbtu lejna. Ahna membri tal-Knisja nemmnu li f'din il-komunità niltaqghu ma' Alla tas-salvazzjoni. Ahna nemmnu li fir-relazzjoni ma' ħutna fi Kristu, ahna niltaqghu ma' Alla tal-ħniena, tal-mahfra u tal-grazzja li tagħtina l-hajja. **Il-Knisja, meta ahna niehdu sehem attiv fil-hajja tagħha, tagħmlilna preżenti l-medjazzjoni ta' Ġesù u d-doni ta' l-Ispirtu s-Santu, sabiex inkunu nistgħu ngħixu perfettament bhala wlied mahbuba tal-Missier Alla, u membri tal-familja tiegħu.**



B'mod prattiku u konkret, nistghu nghidu li l-Knisja hija l-misteru tas-shubija jew xirka taghna, mal-Missier, ma' l-Iben u ma' l-Ispirtu s-Santu. Dan huwa l-mod kif ghandna nhossuna parti mill-Knisja meta niehdu sehem, bil-fidi, fil-qima tal-Hadd. Hemmhekk permezz tal-Liturġija, Alla jirrivela lilu nnifsu bhala Missier, l-Iben jerga' jsir ghalina l-Feddej taghna, waqt li jaghtina l-ghotjiet ta' l-Ispirtu sabiex flimkien mieghu nkunu nistghu naghmlu l-offerta taghna nfusna lill-Etern Missier. Fil-qima liturġika, ahna nhossuna u nkunu tabilhaqq Knisja.


Lill-Missier Etern

Nattribwulu l-opra tal-holqien u l-adozzjoni tal-bnedmin, li biha, permezz tal-grazzja, jaghmilhom ulied tiegħu. Permezz tal-magħmudija nsiru wlied Alla, għaliex nidhlu fil-Knisja li kienet sa minn dejjem fil-pjan tal-Missier Etern biex twassal għas-salvazzjoni tal-bnedmin. Kif naqraw *fil-Lumen Gentium* (n. 2), "Il-Missier, qabel kull żmien, lill-magħżulin 'għarafhom mill-bidu, ippredestinathom ukoll biex jieħdu s-sura fuq ix-xbieha ta' Ibnu, ħalli dan ikun il-kbir fost ħafna aħwa" (*Rum. 8,29*). Huwa amar li lil dawk kollha li jemmnu fi Kristu jigborhom fil-Knisja Mqaddsa li kienet digà mħabbra bi xbihat sa mill-bidu tad-dinja".

San Pawl jgħallimna li Alla l-Missier għamilna denji li nissieħbu "fil-wirt tal-qaddisin, fis-saltna tad-dawl. Hu ħelisna mill-ħakma tad-dlam u dahħalna fis-Saltna ta' Ibnu l-għaziz" (*Kol. 1.12*). Il-Knisja, komunità ta' l-insara, hija sagrament tal-preżenza tal-grazzja u strument li bih Alla jinqedna ħalli jifrex is-Saltna tad-dawl tiegħu fid-dinja.

l-Iben Etern Alla

"Fil-pjan tas-salvazzjoni maħsub mill-Missier, l-Iben Unigenitu tiegħu għandu primat assolut. Hu l-medjatur uniku; u s-Salvatur tal-bnedmin; Hu l-epifanija tal-imħabba tal-Missier. Il-Knisja hija l-kontinwazzjoni ta' Kristu: tkompli l-opra tas-salvazzjoni mibdija minnu. Hija wkoll flimkien miegħu twettaq il-medjazzjoni bejn Alla u l-bnedmin. Hija l-bidu tas-Saltna t'Alla fuq l-art, li tilhaq il-qofol tagħha fis-Sema (Cfr. *Lumen Gentium*, 3).



Kristu l-Iben t'Alla, huwa t-Triq, il-Verità u l-Ħajja, (*Ġw.14,16*). Hekk il-komunità ta' dawk li jemmnu, issir tixbah lil Kristu meta tiddawwal bil-verità u tghix bil-hajja li ġejja minnu. Hija sservi wkoll bhala triq u għajjuna għal dawk li qeghdin ifittxu lil Alla, sakemm jistghu jsibuh.

L-Ispirtu s-Santu


Meta niżel fuq l-Appostli nhar l-Għid il-Hamsin, xandar il-bidu jew il-ftuh ufficjali tal-Knisja. Il-qawwa li sawwab fl-Appostli kienet il-garanzija ta' l-assistenza jew għajjuna li Huwa jagħti kontinwament lill-merħla ta' Kristu (*Lumen Gentium*, n.4).

Il-Knisja, mgħejjuna u mdawla mill-Ispirtu s-Santu tagħmel hilita biex tkun dejjem doċli lejha u tagħti s-sehem tagħha sabiex il-bxara t-tajba tkun tista' titwassal lill-bnedmin kollha, u tibqa' twettaq dan sa l-aħħar taż-żminijiet. Waqt li l-Knisja tagħmel din il-ħidma, hija ssir strument ta' fidwa għall-oħrajn, anki għal dawk li għadhom ma humiex membri tagħha.

(jissokta)

RAYMOND CEFAL TAL-KELBA LTD.

- BUILDING CONTRACTOR
- CRANE &
GENERATOR HIRE




"RayRita", Triq it-Tempju, Qala, Gozo.
Tel: 2155 7847, 2156 2532 Mob: 9949 3169

**FOLKLOR
GĦAWDXI**

*Anton F. Attard
jirrakkonta
u jfisser...*

*drawwriet
missirijietna*

© Anton F. Attard




IS-SNAJJA' QODMA F'GHAWDEX
(*Ir-Raba' Parti*)

IX-XOGHOL TAL-QASAB (2)

Tipi ta' Qfief Differenti

It-tipi ta' qfief li dari kienu, u x'uhud minnhom għadhom anki sa żmienna, jinhadmu Ghawdex, huma dawn:

1. **QARTALLA** (pl. QRATAL) - qoffa kemm xejn kbira u tawwalija, min isfel dejqa u minn fuq wiesgħa, b'żewġ udieni, għall-gheneb. Fil-wiċċ titgħatta bi xkora tal-guta li tintrabat mal-ġnub tagħha bi sflaska jew rummell. B'dan il-mod, meta tkun mimlija, tkun tista' tingarr fuq l-ispallejn u l-gheneb ma jaqax.
2. **BIXKILLA TAL-FROTT** (pl. BXIEKEL) - tkun tawwalija, iżda idjaq minn qartalla, f'għamla ċilindrika u bil-għalaq. Hemm diversi daqsijiet.
3. **QOFFA TAL-GHALF** (pl. QFIEF, du. QUFFTAJN, QUFFTEJN) bħall-qartalla minn isfel dejqa u minn fuq wiesgħa, b'żewġ udieni, iżda iqsar minn qartalla.
4. **BIXKILLA TAL-ĠBEJNIET** - ta' għamla ċilindrika, iżda ta' xi disa' pulzieri biss għoli, jew l-aktar pied, u bil-għalaq. Titgħatta b'biċċa ċarruta nadifa fil-wiċċ, li tissejjaħ "wiċċ" jew "kuperċ", u fuqha jinzebgħu l-inizjali ta' min tkun il-bixkilla.
5. **QOFFINA GHAX-XIRI** (pl. -I) - minn isfel dejqa u minn fuq wiesgħa, b'għamla kemm xejn ovali, u bil-għalaq. Tintuża biex il-mara tad-dar tmur tixtri biha.
6. **BIXKILLA TAL-FRAWLI** - bixkilla żgħira bil-għamla tagħha bħall-bixkilla tal-frott, iżda hafna iżgħar u twila biss xi pied u wiesgħa xi hames pulzieri, bil-għalaq.
7. **KAWSELLA TAN-NEMES** (pl. -I) - tkun għamla ta' qanpiena, tal-virgi biss, b'żewġ udieni f'nofs il-ġnub tagħha biex tintrabat minnhom b'ċintorin għal fuq il-għatu ta' l-injam li jrid jagħmilhulha sidha, u mbagħad għal fuq spallejh.
8. **QARTALLA TAT-TIĠIEG** - tkun kbira, għamla ċilindrika, bla għalaq u wdieni, bil-qiegh laxx u l-għatu mberrah.
9. **QOFFINA TAĊ-ĊUMBINI** - qoffa żgħira bil-għalaq, isfel dejjaq, fuq wiesgħa, aktarx ta' għamla kemm xejn ovali. Tixbah il-qoffina tax-xiri, imma tkun wisq iżgħar.
10. **QOFFA TAL-BORMA** - qoffa tal-qies biex il-borma tidhol fiha, bil-widnejn, u kienu jqieghdu fiha l-borma li tkun kollha mġemmda bin-nugrufun tal-kenur wara li jsir l-ikel biex jehduha fuq il-mejda. Fil-qiegh ikun hemm ftit tiben.
11. **QOFFA TAL-MASKAN** - bħall-qoffa tal-għalf, iżda għax-xogħol. Tkun tal-virgi biss għas-saħħa. "Maskan" jew "Mazkan" tfisser gebel żgħir.
12. **QOFFA TAT-TRAMUNĠANA** jew **DAMIĠĠJANA** - bl-udieni fin-nofs u bil-għalaq dejjaq. Tinhadem tal-qies mal-flixxkun jew damiĠĠjana.
13. **BIXKILLA TAL-BOZOZ** - bixkilla żgħira hafna, għamla ċilindrika, biex idahħlu l-bozoz ta' l-elettriku fiha, għat-tizjin.
14. **SARIMA** (pl. -I) - bħal bixkilla żgħira b'żewġ udieni biex minnhom torbot il-habel għal ma' għonq il-bhima. Tkun tal-virgi jew tal-qasab, u titlibbes f'halq il-bhima biex ma ticolx is-sbul waqt id-dries fuq il-qiegha, u mbagħad inehħuhielha biex tkun tista' tiekol it-tiben. Jerġgħu jlibbsuha s-sarima fit-taħsil, jigiġifieri meta jerġgħu-jdawruha dawra oħra fuq il-qiegha wara t-tidrija biex tkompli titnaqqas mill-karfa. Is-sarima tintuża wkoll biex joftmu l-



frieħ tal-bhejjem minn ommhom billi permezz tagħha ma jkunux jistgħu jerdgħu.

15. **MEZZA** (plural MEZEZ) - Daqs qoffa tal-ghalf, iżda titla' għad-dritt. Kienet tintuża l-aktar għat-tadam. Izda l-QOFFA TAL-GHALF hemm min isejjilha MEZZA.
16. **QFEJFA** (pl. QFEJFIET)- qoffa tal-ghalf żghira.
17. **BIXKILLA TAL-BAJD** - bixkilla mdaqqs bil-ghalaq biex il-kumpratur idur jixtri l-bajd fiha.

Kannestri u Kannizzi

Il-kelmiet kannestri u kannizzi xi drabi jithalltu ma' xulxin billi l-oġġetti jixxiebhu ħafna.

1. **KANNESTRU TAL-HOBŻ** (pl. -I) - kbir u għoli xi pied u nofs biex iġorru l-ghaġna tal-hobż fih.
2. **KANNESTRU TAT-TRIEHI** - kannestru maħdum fin, sabiħ u pulit, għall-hwejjeġ tat-trabi.
3. **KANNIZZ TAT-TFAL** (pl. -I) - kannizz għamla ta' qanpiena wiesgħa b'toqba n-naħa ta' fuq kemm tidħol it-tarbija biex titgħallem timxi bih. Kien jinħadem tal-virgi biss, jissejjah ukoll ĠIRILLU, bl-Ingliż "babywalker".

4. **KANNIZZ** jew **KANNESTRU TAL-HUT** - biex ibiġħu l-hut fih. Ma kienx ikun fond bħal tal-hobż.
5. **KONZ (KONS) TAL-LAMPUKI** (plural KNUZ) - xi żewġ piedi wiesa' u nofs għoli. Hemm oħrajn ikbar. Jissejjah ukoll kannizz li fih jintrafa' l-konz.

Qnieneċ u Oqfsa

Hemm żewġ xorta ta' qnieneċ - *il-qanniċ tal-ġbejniet*, li jinħadem mill-imghallem tal-qasab, u *l-qanniċ tar-raba'* li jinħadem mill-bidwi nnifsu.

Il-qanniċ tal-ġbejniet ikun bħal ċattra biex fuqu jitnixxfu l-ġbejniet friski. Jinħadem minn qasab irqiq midmum shiħ skond id-daqs u skond l-ordni. Hemm il-qanniċ li jitqiegħed fuq hoġor it-*tieqa tal-ġbejniet* u qanniċ li jiddendel.

Il-qanniċ li jiddendel ikollu żewġ qasbiet f'għamla ta' salib in-naħa ta' taħt bit-truf imqabbżin 'il barra biex ikun jista' jiddendel minnhom bħal lampier. Dan il-qanniċ jista' wkoll jitqiegħed f'*qafas* maħdum kollu kemm hu mill-qasab.

Il-qafas tal-ġbejniet ikun bħal gaġġa maħduma kollha kemm hi mill-qasab irqiq u xi qasbiet hoxnin fl-itruf għas-saħħa. Ikollu bieba fuq quddiem, tal-qasab ukoll, u l-ixkaffa jew xkafef tiegħu jkunu tal-qanniċ.

Il-qanniċ tar-raba' jinħadem minn qasab kbir u twil skond il-htieġa biex jitqiegħed fil-ġnub ta' l-għelieqi minflok ħajt biex ikennen l-uċuh, l-aktar mir-riħ majjistral. Hemm min isejjahlu "ħajt tal-qasab".

Fl-irhula taż-Żebbuġ, Xagħra u Nadur naraw ħafna għelieqi mkenna bil-qanniċ li aktarx jinħadem mill-bidwi nnifsu.

Prieter jew Purtieri

F'Ghawdex isiru wkoll il-prieter jew purtieri tal-qasab, minn x'uħud imsejħin ukoll "ħasira", għalkemm proprjament il-ħasira tinħadem minn materjal iehor bħas-simar, u tintuża wkoll bħala tapit.

Hemm żewġ tipi ta' purtieri tal-qasab:

1. **PURTIERI KOMUNI** - dawn jinħadmu minn xquq bla ebda disinn skond id-daqs tal-bieb. Fit-truf, in-naħa ta' isfel u n-naħa ta' fuq ikollhom biċċa qasba shiħa jew injama apposta għas-saħħa. Fil-ġnub iħitlhom keffa tax-xkora tal-ġuta fina jew materjal iehor tad-drapp.
2. **PURTIERI TAD-DISINN** - Purtieri bid-disinn jew bil-V isiru billi jinħadem disinn permezz ta' l-għekiesi tal-qasab infushom li jitpoġġew bil-galbu biex jiffurmaw disinn žig-żag.

Il-purtieri tal-qasab jintużaw l-aktar f'bibien u twieqi li jagħtu għat-triq jew għal xi biħa inkella setaħ, mhux biss bħala sotra, biex dak li jkun ikun jista' jiftaħ il-bieb bla ma juri x'għandu ġewwa u fl-istess hin jilqgħu għad-dubbien, imma wkoll biex iħarsu lill-bieb ta' l-injam mill-elementi: xemx u xita, imma l-aktar ix-xemx. Wieħed ikun jista' wkoll inemmes minn warajhom bla ma jarah hadd!

(jissokta)

B'Impenn u bi Pjaċir



Mill-Assoċjazzjoni ta' l-Organizzazzjonijiet mhux Governattivi Għawdxin
NGO Centre, Triq il-Madonna tar-Rummiena, Xewkija
ngocentregozo@gov.mt - 2156 5492

Xhur ta' Hidma u Tiġdid

Il-Kunsill il-ġdid ta' l-Assoċjazzjoni ta' l-Organizzazzjonijiet mhux Governattivi Għawdxin elett mil-Laqgħa Ġenerali Annwali ta' Jannar 2007 mill-ewwel għażel l-uffiċjali u pprova jikkoopta iktar kunsillieri skond l-istatut kif emendat fl-istess okkażjoni. Dan mhu xejn faċli peress li donnu li dawk li lesti "jaħlu" hinhom fil-volontarjat iħossuhom li diġà mgħobbijin biżżejjed - u żżejjed! Infatti diġà kellna żewġ riżenji - wara li aċċettaw, intebħu li mhux possibbli għalihom. Allura l-Kunsill bħalissa jikkonsisti minn sebgha: Antoine Vassallo (President), Prof John Pace (Viċi), Dun Ġoġ Borg (Segretarju), Anton Zammit (Teżorier) u George Pace, Etienne Micallef u Giovanni Zammit (Kordinaturi rispettivament tal-Gruppi Sport, Filantropija u Kultura).

Flus

L-ewwel deċiżjoni li kellha tittiehed kienet kif se titwettaq irrieda tal-membri murija fil-LĠA li ma jkunx hemm shubija mingħajr hłas ta' xi tip ta' miżata. Għalhekk intbagħtet ċirkulari biex tispjega li dawk l-NGOs li jixtiequ jibqgħu membri kellhom iħallsu Lm 2 li tibqa' sservi minn LĠA għall-oħra. Fil-fatt diversi kienu ġa ħallsu u l-maġġoranza l-kbira ta' l-oħrajn għamlu dan fi żmien qasir. Hriġna ukoll lista ta' servizzi ġejjin mis-shubija, speċjalment l-użu tar-riżorsi taċ-Ċentru (fi Triq il-Madonna tar-Rummiena) li dejjem jidher f'ras din irubrika. Qassamnielhom tessera tas-shubija li tagħti dritt għal hamesmitt fotokopja b'xejn - żgur għajnuma utli!

Bħas-soltu l-Kunsill hu involut ukoll fl-amministrazzjoni ta' l-iskema tal-Ministeru għal Għawdex ta' Għajnuma Finanzjarja lill-NGOs Għawdxin "sabiex ikomplu fil-ħidma tagħhom favur it-tiħiħ tat-tessut soċjali tal-gżira". Peress li huma fondi pubbliċi, id-deċiżjoni aħħarija mhix f'idejna iżda

żgur naqblu mal-kriterji għat-tqassim ta' dawn il-grants. Fosthom insibu li tinghata attenzjoni, mhux biss għall-prijoritajiet tal-Ministeru, iżda anki jekk il-ħidma ssirx ma' organizzazzjonijiet oħra u kemm setturi u lokalitajiet diversi jibbenefikaw mill-ħidma. L-applikazzjonijiet kellhom jimtlew sa l-aħħar ta' Ottubru u x'aktarx li ċ-ċekkijiet jitqassmu kmieni f'Jannar (kif ġara f'dawn l-aħħar snin).

Jum il-Volontarjat

Il-Kunsill iddeċieda li jkompli fuq l-idea minn ta' qablu li tibda tiġi organizzata annwalment ġunata biex tintwera iktar il-varjetà - u r-rikkezza - tal-ħidma volontarja f'Għawdex. Il-ħsieb oriġinarjament faqqas fil-*Gozo Day*. Din kienet il-konklużjoni f'Għawdex (fl-*iSports Complex*) tal-*Commonwealth Peoples Forum* fil-25 ta' Novembru 2005) - bil-kooperazzjoni ta' bosta konna tellajna programm ta' xi sitt sigħat li ntogħgob ferm mill-mijiet ta' barranin u mistednin. (*Ir-ritratt fil-pagna li jmiss jurihom isegwu b'attenzjoni dak li kien jiġri fuq il-palk: diskussjoni, varjetà u diskorsi*).

Hassejna li jaqbel nużaw data qrib - li kienet giet proposta mill-Ġnus Magħquda (skond riżoluzzjoni li għaddiet waqt il-120 laqgħa plenarja ta' l-Assemblea Ġenerali lejn tmiem l-1985). L-ispunt kien l-apprezzament tal-kontribuzzjoni għall-iżvilupp soċjo-ekonomiku tas-servizzi volontarji u x-xewqa li dawn il-voluntiera - anki akkost ta' sagrifċċju personali - jitheggu f'din il-ħidma (minn kull tip ta' organizzazzjonijiet). Ir-riżoluzzjoni kompliet tagħmel stedina ġenerali - inklużi l-gvernijiet u l-aġenziji tan-Nazzjonijiet Uniti stess - biex jippromwovu attivitajiet li jiġbdu l-attenzjoni fuq il-fenomeni. Speċifikament saret rakkomandazzjoni għal



International Volunteer Day for Economic and Social Development kull 5 ta' Diċembru ta' kull sena.

Għalhekk nhar l-Erbgħa 5 ta' Diċembru se niċċelebraw "Jum il-Volontarjat" - għall-ewwel, iżda nittamaw mhux għall-aħhar, darba f'Ghawdex. Sintendi l-programm għadu jithejja iżda l-NGOs, barra li joffru lill-Kunsill suggerimenti u parteċipazzjoni, huma mistiedna jaħsbu attivitajiet għalihom stess matul dik il-gimgha. Din is-sena m'ahniex nimmiraw għal hafna daqq tat-trombi - l-importanti li iktar nies japprezzaw aħjar kemm hawn hidmiet li jistgħu huma stess jinvolvu ruħhom fihom. Il-Kunsill jittama bis-shiħ li din id-data tistabilixxi ruħha fil-kalendarju għawdexi annwali.

Websajt

Parti sew tad-diskussjonijiet waqt il-laqgħat tal-Kunsill kienu ddedikati għal żewġ proġetti li waslu għall-ewwel twettiq: *website* u sehem mill-benefiċċji tas-shubija fl-Unjoni Ewropea.

Fid-dinja ta' llum ma tantx tista' tghaddi mingħajr preżenza fuq l-internet. Veru li kellna (u jibqgħalna) il-jedd li nużaw il-*website* tal-Ministeru għal Ghawdex; iżda sa mit-twaqqif ta' l-Assoċjazzjoni kienet tinhass li hemm xi haġa tistona li n-*non-governmental organisations* ikollhom indirizz elettroniku *gov.mt*! Fl-aħhar iddeċidejna li naraw x'possibiltajiet għandna li nifftu *website* identifikabbli - u tajniha isem mill-iktar "ovvju" www.ngos-gozo.org. Qbilna mill-ewwel li għandha tperreċ, mhux biss l-attivitajiet ta' l-Assoċjazzjoni, iżda anki - u forsi iktar importanti - il-preżenza tad-diversi entitajiet imsieħba. Wara konsultazzjoni, peress li fostna ma hemm hadd "tas-sengħa" (u ma mridux li nagħtu lemħa "dilettanteska"), qabbadna lil ditta kummerċjali biex teħdilna ħsieb il-parti teknika. Il-viċi-president (li diġa jmessi *website* tal-għaqda tiegħu) hu l-*webmaster*. Kwalunkwe għaqda hi mistiedna tagħti informazzjoni dwarha u anki tavża dwar l-attivitajiet li tkun thejji. Nittamaw li dan l-iżvilupp iservi ta' okkażjoni għal tishih ta' kollaborazzjoni bejn l-imseħbin - u li din il-preżenza fid-dinja globali virtwali tohloq kuntatti reali ma' organizzazzjonijiet f'pajjiżi oħra.

Hadna l-okkażjoni nagħmlu haġa oħra - żghira, imma fiha sinjifikat: logo pulit, muri kemm il-verżjoni bl-Ingliż u kemm dik bilingwi.

Kuntatti fl-UE

Kwalunkwe organizzazzjoni tistaġna u tonqos fir-rilevanza jekk tingħalaq fiha nfisha. Jekk għal hadd, dan il-prinċipju japplika

żgur għall-NGOs. Wara li diġà doqna l-esperjenza ta' żjara organizzata għand l-*Akademie Klausenhoff* sentejn ilu, bdejna nippruvaw naraw kif nistgħu ngawdu mill-possibiltajiet li toffri s-shubija fl-Unjoni Ewropea. Għamilna ftehim ma' ditta ta' konsulenti li offrewlna kundizzjonijiet speċjali minħabba l-identità tagħna; u ppreparawlna applikazzjoni fl-iskema msejja "Leonardo da Vinci". F'Settembru waslitilna r-risposta li l-proposta tagħna, wara li nfliet minn evalwaturi esterni, giet milqugħa mill-kumitat ta' l-Aġenzija Nazzjonali

responsabbli appuntu mill-Programmi ta' l-UE. Bażikament, dan il-proġett ipprezentat minna jikkonsisti fi żjara ta' ħmistax minn tliet rappreżentanti ta' NGOs fl-Italja u tlieta oħra fil-Greċja.

Iżda fil-fatt hu ferm iktar - u nittamaw li jhalli effetti wiesgħa sew! L-argument tagħna hu li r-rikkezza tas-settur volontarju fi gżirna hu mxekkel minn nuqqas ta' riżorsi - ankeumani. Inhossu li, għalkemm forsi ma nistgħux ingergru mill-kwantità ta' persuni motivati bil-kbir (u mhux għall-qliġ finanzjarju jew, b'xi mod, materjali - x'aktarx xejn ħlief is-sodisfazzjon personali), żgur li neħtieġu ferm iktar sengħa fit-tmexxija - u kif l-aħjar jintużaw ir-riżorsi disponibbli. Iż-żewġ organizzazzjonijiet "ospitanti" t-tnejn għandhom esperjenza vasta - u allura għandhom x'joffru (u x'jgħallmu!) Fl-għażla fost il-bosta applikanti, il-Kunsill ifformula kriterji, fosthom dak tal-bilanċ fost it-tipi tal-parteeipanti, li jistgħu jiggarantixxu l-ottimizzazzjoni ta' din l-opportunità - u ta' l-użu ta' dawn il-fondi ("il fuq minn għaxart elef Euro - infatti nistgħu ngħidu "kollox imħallas"?).

Matul il-gimghatejn, il-maġżula se jirċievu informazzjoni u taqlim dwar aspetti bħall-akkwist ta' fondi u t-tħaddim ta' strateġiji; se jżuru organizzazzjonijiet tal-post; se jaraw fil-prattika dan kollu jithaddem; se jieħdu sehem f'attivitajiet bħal *workshops*. Biex ma jitfaċċawx problemi ta' lingwa, ftehemna li l-Ingliż se jkun il-mezz ta' komunikazzjoni - għalkemm qabel jitolqu se jkollhom xi ftit informazzjoni dwar ir-reġjun fejn se jrin. Żjara bħal din għandha bilfors kulur ta' "divertita"; bil-fors ikollha parti turistika u kulturali. Iżda prinċipalment huma granet "tax-xogħol": il-parteeipanti mistennija li jigbru l-informazzjoni kollha biex japplikawha - u mhux biss fl-għaqda partikulari tagħhom. Sahansitra se jkunu jistgħu jakkwistaw l-*Europass Mobility* - prova ta' "żvilupp professjonali".

Infatti l-proġett jinkludi sensiela ta' evalwazzjonijiet u rapportaġġ mar-ritorn; mhix nieqsa l-mira li noħolqu pjan kif l-effetti pożittivi jinħassu - u jkomplu jinħassu. Barra minn hekk, is-sitta se jkollhom sehem essenżjali f'konferenza li matulha jixxerred dak li tghallmu u li nnotaw. U żgur tingħata prominenza - post ta' l-unur - fuq www.ngos-gozo.org u, m'għandix dubju, anki fil-medja b'mod ġenerali. Anke f'din ir-rivista ta' l-Ghawdex, f'rapport ieħor li nwasslilkom aktar 'il quddiem.

ANTOINE VASSALLO

(President ta' l-Assoċjazzjoni)

vasanti@waldonet.net

TIFKIRIET STORIĊI



kitba ta' **DUN GEOFFREY G. ATTARD**

Ir-rabtiet qodma ta' l-Ingilterra mal-gżejjer ta' Malta u Ghawdex huma maghrufa sewwa: kien fl-1800 li l-Maltin u l-Ghawdxin, wara l-esperjenza kiefra ta' sentejn ta' hakma Franċiża, wara li rrikorrew ghand ir-Re taż-Żewġ Sqallijiet, talbu l-ghajnuna ta' l-Ammiral Inġliż fil-Mediterran Sir Alexander Ball kontra l-indhil ta' Napuljun. Kien dan il-fatt storiku li wassal biex Malta saret kolonja ta' l-Imperu Inġliż, hakma li bdiet uffiċjalment fl-1814 u ntemmet ma' l-indipendenza f'Settembru 1964. Matul dawk is-snin kollha nibtet hbiberija speċjali bejn il-familja Irjali ta' l-Ingilterra u l-poplu tal-gżejjer taghna; din il-hbiberija ghadha hajja fil-mohh u l-qalb ta' hafna Maltin u Ghawdxin.

L-Era Vittorjana

Matul is-snin bosta kienu ż-żjajjar statali li r-rejiet Inġliži ghamlu f'Malta. Ir-Regina Adelaide, mart ir-Re William IV kienet l-ewwel membru importanti tal-Familja Irjali li żaret Malta. Hija tibqa' maghrufa għall-ghajnuna finanzjarja li tat sabiex seta' jinbena l-Pro-Katidral Anglikan ta' San Pawl fil-Belt Valletta li l-kampnar tiegħu, flimkien mal-koppja tal-Bażilika tal-Karmnu, jiddominaw il-linja profil tal-Belt Valletta minn kull fejn thares. Ir-Regina Victoria ma kellhiex ix-xorti li żzur lil pajjiżna iżda ma nistghux ma nsemmux il-ferh tagħha għat-talba ta' l-Ghawdxin meta missirijietna talbu li r-Rabat jingħata l-*istatus* ta' belt u jissemma Victoria. Din il-ġrajja sehhet fl-1887, is-sena tal-Ġublew tad-Djamanti tar-Regina Victoria. Binha l-kbir, il-futur Edward VII żar lil Malta u fetah uffiċjalment fil-Palazz Vilhena l-Isptar *Connaught* fl-Imdina li illum huwa l-Mużew tal-Istorja Naturali. Il-futur Edward VIII żar ukoll lil Malta bħala Prinċep ta' Wales kif ghamel missieru r-Re Ġorġ V bħala Duka ta' York. Imbagħad ir-Re Ġorġ VI jibqa' marbut ma' ġrajjet art twelidna bħala dak li tana l-*George Cross* li jperper fuq il-bandiera Maltija.



Hjil bijografiku

Ir-Regina Elizabetta II hija l-bint ewlenija tar-Re Ġorġ VI u martu Lady Elisabeth Bowes-Lyon. Ir-Re Ġorġ kellu żewġ ibniet; Elisabeth, ir-Regina prezenti, u Margaret, il-Kontessa Snowdon. Flimkien sa niflu ż-żjajjar li r-Regina Elizabetta ghamlet f'Malta u Ghawdex, l-ewwel bħala prinċipessa u aktar tard bħala Regina.

Bejn l-1949 u l-1951 il-Prinċipessa Elisabeth żaret pajjiżna erba' darbiet. Żaret Malta fid-19 ta' Novembru 1949. Matul iż-żjara tagħha hija ċcelebrat flimkien mal-Prinċep Philip, it-tieni anniversarju taż-żwieġ tagħhom. Huma qağħdu f'Villa Guardamangia, ir-residenza taz-ziju ta' Philip, *Lord Louis Mountbatten of Burma*. Din iż-żjara kienet waħda privata. Hija kienet ġiet bħala mart fizza tan-Navy; id-Duka ta' Edinburgh kien *First Lieutenant* fuq l-HMS *Chequers*. Madankollu l-Maltin u l-Ghawdxin lkoll saru jafuha matul din iż-żjara.

Matul din iż-żjara ewlenija, il-Prinċipessa żaret l-Imdina u ppranzat ma' l-Arċisqof Mikiel Gonzi. Mons. Apap Bologna dawwarha mal-Katidral u l-Mużew, li darba kien is-Seminarju. Żaret il-Wirja Industrijali organizzata mill-Kamra tal-Kummerċ. Żaret ukoll kunventi u skejjel u spartarjiet u anke l-Isptar San Luqa. Matul din iż-żjara tagħha, il-Prinċipessa kellha laqgħat mal-Gvernatur Inġliż f'Malta Sir Gerald Creasy. Hija kixfet żewġ lapidi fil-Furjana b'tifkira ta' dawk li mietu fiż-żewġ gwerer. Il-Gvernatur Creasy qara d-diskors ta' l-okkażjoni; din hija silta minnu:

"L-Altezza Rjali Tiegħek ma għandha bżonn ebda assigurazzjoni tal-lealta' kbira tal-Poplu Malti lejn l-Maesta' Tiegħu r-Re. Issa int taf illi s-sentimenti tagħhom mhumiex biss ta' lealta' lejn il-Maesta' Tiegħu r-Re u Membri tal-Familja Rjali iżda wkoll ta' mhabba u ammirazzjoni vera. Din l-imhabba u



Il-Prinċipessa Elisabeth tirċievi bukkett fjuri minn tifla tal-Grammar School, triq it-Tigrija, tul iż-żjara tagħha f'Ghawdex (2 ta' April 1951) - ritratt irregalat mill-Iskola Agius De Soldanis lill-Arkivju Nazzjonali, Ghawdex dan l-aħħar.

din il-lealta' heġġu lill-poplu biex iġarrab bi qlubija u rieda n-nuqqasijiet kbar ta' l-assedju u t-tigrib tal-biżà ta' l-attakki tal-ghadu mill-ajru. Għalhekk, illum inhossu rwieħna b'mod partikulari mkabbrin u kuntenti illi nilqghu f'din l-okkażjoni sollenni l-preżenza ġentili ta' l-Altezza Rjali Tiegħek".

Għal din l-okkażjoni kienu preżenti minbarra l-Gvernatur, il-Prim Ministru Ġorġ Borg Olivier u l-Isqof Awżiljarju Mons. Emanuel Galea, Isqof ta' Tralles għan-nom ta' l-Arċisqof.

F'Marzu 1950 il-Prinċipessa Elisabeth reġġet giet Malta. Reġġet żaret pajjiżna darbtejn oħra sa l-1951. Matul it-tieni żjara tagħha, il-Prinċipessa iċċelebrat f'Malta għeluq l-24 sena tagħha. Għal din l-okkażjoni kienu preżenti wkoll iż-żijiet tagħha d-Duka u d-Dukessa ta' Gloucester. Ferfulha l-Parlament, il-Gvernatur, l-Arċisqof Gonzi u l-Prim Ministru. Matul l-aħħar żjara tagħha qabel ma saret Reġina, il-Prinċipessa Elisabeth u d-Duka kienu mistiedna mill-Prim Ministru Borg Olivier fil-Berġa ta' Aragona.

Ir-Regina f'Ghawdex

Matul l-aħħar żjara tagħhom qabel f'pajjiżna, qabel il-mewt ta' missierha r-Re Ġorġ VI, il-Prinċipessa u d-Duka żaru l-gżira ta' Ghawdex. L-Isqof ta' Ghawdex ta' dak iż-żmien Mons. Ġużeppi Pace dawwarhom ma' l-Istitut il-ġdid ta' San Ġużepp f'Għajnsielem. F'Ta' Sannat huma marru għand is-Sinjura Debrincat fejn raw tfajliet għawdxin jaħdmu l-bizzilla. Hawnehk kienet ippreżentata dvalja bil-bordura tal-bizzilla ta' Ghawdex. Id-dar tas-Sinjura Debrincat tingharaf b'irhama li tfakkar iż-żjara Rjali fit-2 ta' April 1951.

Minn prinċipessa għal Reġina

Wara l-1951, il-Prinċipessa Elisabeth reġġet giet Malta fl-1954, din id-darba bhala Reġina. Hija kienet inkurunata sollennament f'Westminster Abbey nhar it-2 ta' Ġunju 1953. Fl-1954 żaret Malta bhala parti mill-Commonwealth Tour. Nhar it-23 t'April ta' dik is-sena waslu l-prinċep Charles u l-prinċipessa Anne uliedha. Fit-2 ta' Mejju r-Regina u l-Prinċep Philip daħlu l-Port il-Kbir fuq ir-Royal Yaught Britannia. Nhar il-5 ta' Mejju 1954 hija inawgurat ufficjalment il-Mater Admirabilis Training College f'Tal-Virtù, illum is-Seminarju.

Mill-ġdid f'Ghawdex

Bejn il-5 u s-7 ta' Mejju kienu ddedikati bhala żjara privata. Imma fis-7 ta' Mejju r-Regina żaret lil Ghawdex: l-ewwel darba fl-istorja li monarka qatt żar din il-gżira. Matul din iż-żjara hija kixfet il-monument taż-żewġ gwerer fil-Pjazza tat-Tokk; xbieha fil-bronż ta' Kristu Re, xogħol ir-Ruman Giovanni Pisi.

Iż-żjara ta' l-1967

F'Novembru 1967, tlett snin biss wara l-ghoti ta' l-indipendenza li għaliha kien preżenti l-Prinċep Philip waħdu, ir-Regina reġġet kienet fostna. Din id-darba Malta ma kinitx għadha kolonja imma kienet membru tal-Commonwealth. Iż-żjara bdiet fl-14 tax-xahar u r-Regina kienet milqugħa mill-Gvernatur Ġenerali Sir Maurice Dorman. Fil-15 ta' Novembru r-Regina fethet sessjoni ġdida tal-Parlament fis-Sala ta' San Mikiel u San Ġorġ. Ir-Regina żaret ukoll lil Ghawdex u qegħdet l-ewwel ġebbla tal-isptar il-ġdid ta' l-Ibraġ magħruf aktar tard bhala l-Isptar Craig, illum l-Isptar Ġenerali t'Ghawdex.

Iż-żjara ta' l-1992

Mejju 1992 reġa' ra lill-koppja rjali żżur il-gzejjer tagħna. Żaret il-Palazz tal-President u ltaqgħet mal-Kabinett u l-Ambaxxaturi. Attendiet għal kunċert mużikali fit-Teatru Manoel. Żaret l-Imdina u l-Katidral kif ukoll Dar il-Mediterran fejn darba l-Ordni kelli l-Isptar tiegħu. L-aktar avveniment importanti kien il-kxif tal-monument tal-qanpiena fil-Barrakka t'isfel li fakkar il-50 sena minn meta missierha r-Re Ġorġ VI ta lil Malta l-George Cross. Il-George Cross Island Association kienet il-moħħ wara l-idea ta' din il-qanpiena li tqiegħdet fid-dahla tal-Port il-Kbir. Ir-Regina żaret ukoll il-gżira tat-tlett għoljiet fejn fost l-oħrajn giet imdawra mal-Katidral fiċ-ċittadella fil-preżenza ta' Mons. Isqof Nikol G. Cauchi u membri tal-kapitlu mill-istoriku Rev. Dr. Joseph Bezzina. Inghatat is-salut mill-Forzi Armati fi Pjazza Indipendenza quddiem dak l-istess monument tal-gwerra li kienet kixfet bosta snin qabel.

Ir-Regina u ċ-CHOGM

Ir-Regina u l-Prinċep Philip kienu f'pajjiżna reċentament f'Novembru 2005. Waslet Malta kmieni wara nofsinhar tal-Hamis 24 ta' Novembru biex tippresiedi l-ftuħ tal-Commonwealth Heads of Government Meeting li ltaqa' fiċ-Ċentru tal-Konferenzi ta' Dar il-Mediterran fil-Belt Valletta. Hija ntlagħget b'ferħ kbir mill-folol ta' Maltin u Ghawdxin u mxew mat-toroq tal-Belt Valletta. Ippresediet ukoll pranzu statali fil-Palazz fejn kienet il-mistiedna tal-President tar-Repubblika Dr. Eddie Fenech Adami u l-Prim Ministru Laurence Gonzi.

Il-bosta żjajjar irjali tar-Regina Elizabetta II u d-Duka ta' Edinburgh f'pajjiżna huma xhieda hajja tar-relazzjonijiet tajba li Malta u r-Renju Unit gawdex sa mill-bidu tal-ħakma ingliza f'Malta wara t-tkeċċija ta' Napuljun. Dawn ir-relazzjonijiet jawguraw żjara oħra tal-koppja irjali f'Novembru ta' din is-sena 2007 bhala parti miċ-ċelebrazzjonijiet tas-60 anniversarju taż-żwieġ ta' Elizabetta II u l-Prinċep Philip.

TAJJEB LI TKUN TAF

Il-Fergħa tas-Salib Aħmar f'Ghawdex: Nehtiguha?

kitba ta' **ETIENNE MICALLEF**

L-istorja tad-dinja hi minsuġa minn episodji ta' gwerer li hallew timbru iswed fuq diversi ċiviltajiet. Gwerer imdemmija nholqu biex jinkisbu territorji bi spiża ta' miljuni ta' hajjiet li haslu artijiet, xtut u ibhra b'demmhom. Kienu bosta dawk li semmghu l-esperjenzi tagħhom u urew b'mod ċar kemm il-bluha tal-gwerra hi att ta' diskriminazzjoni u att diżuman kontra d-drittijiet tal-bniedem fuq skala globali.

L-istorja tagħraf lil Henry Dunant, negozjant u haddiem soċjali, bhala l-pjunier tas-Soċjetà tas-Salib Aħmar. Kien il-moħħ u l-qalb li beda din l-għaqda tant bżonnjuża fid-dinja kollha. Għaqda li ma tagħrafx kuluri tal-gilda, imma tagħraf il-bniedem f'dak il-ġisem li jitlob għall-ghajnuna. Hi għaqda li ma tissimpatizzax ma' sentimenti ta' politika u poter, imma li thabrek biex tara s-serħan tal-moħħ u t-tbissima tixgħel fuq min hu batut.

Pont bejn it-traġedja u l-isptar

Din is-soċjetà hi mferrxa madwar id-dinja kollha u sal-ġurnata tal-lum tiġbor fiha miljuni ta' voluntiera. Tinsab ukoll fil-ġzejjer tagħna u hi attiva hafna.

Is-Salib Aħmar f'Ghawdex beda jopera mill-2002 u fuq medda ta' sitt snin kiber u żviluppa biex ikun dejjem lest li jagħti servizz tajjeb u professjonali liċ-ċittadini Ghawdxin u Maltin. Bl-ideoloġija u x-xewqa ta' Dunant bhala gwida, il-Fergħa Ghawdxija baqgħet tmantni livell għoli ta' servizz li jiġbed l-ghajn u jikkumplimenta għaqdijiet oħra ġirien tagħna madwar id-dinja.


Imma aħna x' naghmlu eżatt? X' inhu l-iskop tagħna? Għalfejn l-għaqda teżisti?

Min jarana waqt xi servizz, ngħidu aħna logħob tal-futbol jew tlielaq taż-żwiemel (biex insemmu fit minnhom), jaf li



nkunu dejjem lesti għall-inkonvenjenzi li jistgħu jinqalghu. Meta jkorri xi hadd nohorgu niġru biex nagħtuh l-Ewwel Ghajnuna u f'xi każi jkollna bżonn inġorru lill-persuna 'l barra bi streċer. F'każi oħra jkollna ukoll l-obbligu li niehdu l-persuna sa' l-isptar biex tiġi medikata b'mod aktar fil-fond bi strumenti aktar soffistikati. Qatt ma kellna xi każ gravi hafna li sfortunatament wassal għall-mewt.

Nghiduha kif inhi, aħna m'ahniex tobba jew infermiera (kif uħud ġieli jgħajjutna!) imma semplicement *First Aiders* (jew jekk tridu l-Ewwel Ghajjutanti). B'hekk aħna m'ghandniex dritt li nagħtu medicina għax m'ahniex ikkwalfikati. L-iskop tagħna huwa li nkunu hemm meta jiġri l-incident biex infittxu ngħinu lil min ikun milqut. Aħna l-pont uman bejn it-traġedja u l-isptar.




Korsijiet ta' Thejija

Biex nerġa' ndur fuq il-punt li aħna nohorgu niġru biex ngħinu u jekk hemm bżonn niehdu l-isptar, dan nassigurakom li hu biss il-bażiku minn dak kollu li jseħħ bhala xogħol tas-Salib Aħmar.

Wiehed ma jistax jagħmel dawn l-affarijiet waqt servizz jekk qabel ma jkunx ħa kors kif jgħin biex itaffi l-problemi ta' dawn is-sitwazzjonijiet delikati. Meta nsemmi kors jiddependi ukoll mit-tip ta' persuna x'kapaċi tagħmel biex tgħin lill-kumpliment tal-voluntiera. Hemm diversi korsijiet li wiehed jista' jiehu u dawn kollha jirriflettu fuq partijiet differenti ta' skeda shiha li tiġbor fiha l-programmi kollha li aħna nitharrġu għalihom.

Biex inkun aktar ċar, meta tkun waqt xi logħba futbol kif iddewwi lill-pazjent huwa differenti minn kif iddewwi pazjent iehor waqt xi tellieqa taż-żwiemel. Jista' jkun li pazjent waqt il-futbol ikollu d-demm hierieg minn xi ferita, waqt li l-pazjent waqt it-tlielaq jispiċċa b'xi mkien miksar. Ma nistgħux nagħtuhom l-istess għajnuna peress li l-kundizzjoni hi differenti



minn wiehed għall-iehor u x'aktarx wiehed minnhom għandu bżonn imur sa' l-isptar aktar urgenti mill-iehor. Jew inkella jagħti l-każ ukoll li waqt xi *disco party* xi persuna tispicča tixrob iżżejjed u fis-sakra li tkun ikollha xorti ma tiġix mormija fl-art qisha xi xkora žibel. Ix-xorb iġib lin-nies boloh u l-effetti tagħhom jistgħu jirriżultaw fi traġedji koroh.

Dan huwa parti mit-taħriġ. Waqt it-taħriġ nitgħallmu ukoll kif inzommu ruhna kalmi biex nevitaw li nżidu mal-paniku li jkun hemm diġà madwarna. X'taħsbu intom li kieku taraw voluntier minn taġġna jiggennen aktar minn nies l-oħra?

Uħud jarawna kalmi wisq waqt li nkunu qed nagħtu servizz u jaħsbu li ma jimpurtana minn xejn jew li mitluqin iżżejjed! Fil-fatt aħna nkunu qed inzommu l-ordni meħtieġa biex is-sitwazzjoni ma tiggravax u anke nagħtu ċans lill-pazjent jieħu l-hin tiegħu. Psikologikament meta persuna nervuża tara lil oħra ta' maġenbha kalma, wisq probabbli tagħmel żewġ affarijiet : tikkalma, jew titlaq minn hemm. Fil-każ tal-pazjent ferut ma tantx għandu għażla oħra u hu stess iħoss li jaqbillu jikkalma!

Kif għidt, il-korsijiet ivarjaw skond in-necessità tas-servizzi...u xi kultant anke tal-età. Parti mill-Ferġha tikkonsisti ukoll billi tgħallim tfal l-Ewwel Għajna halli meta jikbru huma stess jgħallmu lil haddiehor. Apparti t-tfal għandna ukoll oqsmha oħra fejn isir taħriġ estensiv. Dawn huma: salvataġġ bil-hbula, *diving*, sezzjoni tal-klieb (fejn inharrġu klieb biex 'il quddiem jgħinuna waqt xi missjoni), taħriġ barra minn Malta, studju psikologiku, taħriġ mal-helikopter u hafna oħrajn...

Aħna ukoll intellġu programmi għal kumpaniji privati, skejjel, u għall-pubbliku ġenerali. Aħna nemmnu li kulhadd għandu bżonn ikellu ftit taġġrif dwar l-Ewwel Għajna. Hadd



ma jista' jgħid x'se jiġri fil-hajja ta' kuljum u almenu bil-ftit fatti li tkun tgħallimt kapaċi ssalva hajja ta' persuna.

Mistoqsijiet personali

X'tista' tagħmel meta persuna jkollha attack tal-qalb? Jew xi attack ta' puplesija? Kif lest li tgħin meta jkun hemm involuti xi ksur, dmija jew hruq? Jekk tinzerta persuna wahdek x'kapaċi tagħmel biex tevita li tgħarraq aktar is-sitwazzjoni? Tippanikja xejn jekk tispicča jkollok taġġi l-Ewwel Għajna biex issalva bniedem u int biss li tkun tista' tgħinu? Taf int kemm issarraġ meta tiġi wiċċ imb'wiċċ ma' mument ta' tensjoni?

Aħseb ftit u rifletti x'kapaċi tagħmel meta f'hin bla waqt tispicča jkollok hajja f'idejk li tkun qed tilgħabha mal-mewt u li int biss tista' tkun l-għajna meħtieġa tagħha...

Il-biben taġġna dejjem jinsabu miftuhin għal kulhadd.

Jekk thoss li għandek bżonn tkun taf aktar fuq dawn l-affarijiet importanti fittixna fuq dawn il-kuntatti:

Tel: 2155 0604,
Mob: 9980 0803
email: rcgozo@di-ve.com
website: www.rcgozo.org



HILITE

HARDWARE STORE

FRANCO - BELGE

FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
 Tel: 2155 5736 • Fax: 2155 5525
 Mob: 9947 8884

Passiġġata Biblika - 30

*"L-Iskrittura kollha hija mnebbħa minn Alla u tiswa biex wiehed
jgħallem, iċanfar, iwiddeb u jrawwem fis-sewwa,
biex hekk il-bniedem ta' Alla jkun perfett, imħejji għal kull hidma tajba". (2 Tim 3:16-17)*

HARSA ĠENERALI LEJN IL-KOTBA APOKRIFI

minn Fr. Charles Buttigieg

Il-kitba Apokrifa

Għalina l-kattoliċi minbarra l-kotba kanoniċi li huma l-kotba ispirati tal-Iskrittura Mqaddsa, hemm il-kotba apokrifi (mill-kelma griega 'apokrypha' li tfisser 'moħbija'). Dawn il-kotba ma ġewx meqjusin bħala ispirati minħabba l-kontenut dubjuż tagħhom u għalhekk ma ġewx inkluzi fil-lista tal-kotba kanoniċi tal-bibbja. Hafna minnhom kienu kitbiet minn ambjenti injostiċi u eretiċi. Fihom anke xi esagerazzjonijiet żejda u għalhekk ġew moħbijin u mqieghda għall-ġenb, però żgur li hallew l-influenzi tagħhom matul is-snin. Kienu jservu fuq kollox bħala romanzi jew stejjer, iżda mhux dejjem ta' min jorbot fuqhom.

Fid-disgħa u tletin ittra tal-Għid tas-sena 367 W.K., San Atanasju saħaq ħafna fuq id-differenza kbira bejn dawk il-kotba li huma mnizzla fil-kanoni u dawk li huma meqjusa bħala 'apokrifi'. Dan għaliex kien hemm xi eretiċi li kienu jhalltu l-kotba ispirati mal-kotba apokrifi. San Irinew kien jikkonsidra dawn il-kitbiet apokrifi bħala mimlija gideb u Tertuljanu kien jarahom bħala foloz. Ewsejju fit-tielet ktieb tiegħu ta' l-Istorja tal-Knisja, jagħti lista tal-kotba mressqa mill-eretiċi taht l-isem ta' l-apostli, u jgħid li dawn għandhom jiġu mwarrba għax huma bla valur u jqarrqu. San Ġirolmu u diversi missirijiet oħra tal-Knisja ċahdu dawn il-kitbiet u l-istejjer marbuta magħhom.

L-Apokrifi tal-Antik u l-Ġdid Testament

Fost l-apokrifi tal-A.T. insibu: l-Apokalissi ta' Elija, dak ta' Mosè u ta' Baruk; l-Assunzjoni ta' Mosè; il-Ktieb tal-Gubilej; is-Salmi ta' Salamun; it-Testment ta' Abraham, it-

Testment tat-tnax il-Patrijarki, dak ta' Aser, ta' Benjamin, ta' Dan, ta' Gad, ta' Issakar, ta' Ġob, ta' Ġuda, ta' Levi, ta' Naftali, ta' Reuben, ta' Xmun, Salamun, Żebulon, u l-kitbiet ta' Enoċ.


Uħud mill-apokrifi tal-Ġ.T. huma: il-Protovangeli ta' Ġakbu jew it-Twelid tal-Madonna skond Ġakbu (tat-2 seklju W.K.) li fih stejjer dwar il-Madonna u t-twelid ta' Ġesù; il-Vangeli tal-Pseudo-Mattew (tas-7 u t-8 seklju) li fih xi legġendi dwar meta San Ġuzepp kien fl-Eġittu bil-familja tiegħu; il-Manuskritt 404: Arundel (tal-medjuevu) dwar it-twelid ta' Ġesù; il-vangeli tal-infanza ta' Tumas jew l-Istorja tal-Infanza skond Tumas li jirakkonta ħafna mirakli tat-tfajjel Ġesù u kif San Ġuzepp bħala mastrudaxxa kien jahdem u jagħmel l-imħaret tal-injam u għodod oħra għall-għelieqi.

Insibu l-vangeli Sirjak u Għarbi tal-Infanza (tas-6 u 7 seklju); il-vangeli armeni tal-infanza (tas-seklju 6); '*il-Liber de Infantia Salvatoris*'; l-Istorja ta' Ġuzeppi l-Mastrudaxxa (tat-2 seklju); il-Papiru 840: *Oxyrhynchus*, dwar il-hajja pubblika ta' Ġesù; il-Papiru 2: Egerton, dwar il-ministeru ta' Ġesù; il-Vangeli Sigriet ta' San Mark dwar il-hajja ta' Ġesù; il-vangeli ta' Pietru dwar il-mewt u l-qawmien ta' Kristu. Għandna mbaġħad il-vangeli ħafna kontroversjali ta' Tumas; l-Atti ta' Ġwanni; l-Atti ta' Pietru; l-Atti ta' Pawlu; il-framment kopt tal-Atti ta' Pawlu; l-Atti ta' Indrija; l-Atti ta' Tumas li hu xogħol tat-2 seklju u fih 170 kapitlu dwar l-għażla ta' Tumas sabiex jevangeliżza l-Indja u l-ġrajjet tiegħu hemmhekk; l-ittra ta' Lentulus; il-vangeli ta' Nikodemu jew l-Atti ta' Pilatu; il-Mistoqsijiet ta' Bartilmew; l-Apokalissi ta' Pietru; dak ta' Pawlu; ta' Tumas; l-ittra ta' Pilatu u Erodi; u r-Rakkont ta' Ġuzeppi Arimateja.

Tagħrif mill-Apokrifi

Zewġ dokumenti li jagħtuna tagħrif dwar il-Madonna speċjalment dwar it-twelid, it-tfulija, il-hajja u l-mewt tagħha huma l-Protovangeli ta' Ġakbu u d-dokument li jismu r-Raqda ta' Marija, '*Dormitio Mariae*'.

Il-Protovangeli ta' Ġakbu huwa wiehed mill-eqdem vangeli apokrifi li nsibu. Dan aktarx inkiteb madwar is-snin 150/200 W.K., bil-għan li jkabbar il-glorja ta' Marija u jiddefendi l-Verginità tagħha. Huwa msejjah ta' Ġakbu, għaliex hu meqjus li kitbu Ġakbu, il-qarib tal-Mulej u li kien apostlu ukoll. Dan ix-xogħol jurina kif il-ġenituri



tal-Madonna, San Ġwakkin u Sant' Anna ma setax ikollhom tfal, sitwazzjoni ta' misthija kbira l-iktar fil-kultura biblika. Għalhekk huma jagħmlu wegħda lil Alla li jekk jagħtihom tarbija, huma lil din it-tarbija jikkonsagrawha lil Alla. Kitba apokrifa armena ssemmi li din l-omm Anna welldet fis-seba' xahar tat-tqala, b' mod mirakuluż, fis-seba' siegħa tal-21 tax-xahar ta' Elul (l-aħħar xahar fil-kalendarju l-hudi, li jiġi bejn Awissu u Settembru), u li jikkorrispondi għat-8 ta' Settembru, id-data li fil-Knisja niċċelebraw it-Twelid tal-Madonna.

L-'Istorja ta' Ġużeppi l-Mastrudaxxa' tirrakkonta fost l-oħrajn, l-aħħar snin ta' San Ġużepp. Dan huwa xogħol grieg tat-2 seklju W.K., fejn jgħid li San Ġużepp miet madwar is-sena 18 jew 19 A.D., qabel ma Ġesù beda l-hajja pubblika tiegħu madwar is-sena 30 A.D. Dan il-ktieb jagħti deskrizzjoni dettaljata tal-mewt ta' Ġużeppi fejn ifisser il-paċi u l-konsolazzjoni li kellu fil-punt tal-mewt tiegħu mdawwar b' Ġesù u Marija. Dan ix-xogħol kellu nfluwenza kbira fil-Knisja Kopta tal-Lixandra ġewwa l-Eġittu fejn teżisti festa li tfakkar meta miet San Ġużepp u li tiġi ċċelebrata fis-26 ta' Abib, li jiġi għall-bidu ta' Awissu tal-kalendarju tagħna.

Il-Vanġelu ta' Tumas


Dan il-vanġelu apokrifu holoq ċertu interess matul is-snin u anke dak riċenti minħabba li jeżistu fih numru kbir ta' frażijiet u kliem ('sayings', *logoi*) ta' Ġesù, li però ma sabux posthom fil-kotba ispirati. Il-vanġelu huwa attribwit lil San Tumas l-apostlu, it-Tewmi, dak li għall-ewwel iddubita mill-qawmien ta' Kristu.

Instabu żewġ verżjonijiet ta' dan il-vanġelu. Wiehed kien instab fl-aħħar tas-seklu dsatax fost il-papiru '*Oxyrhynchus*' u jikkonsisti fi tlett frammenti griegi: 1; 654 u 655, li huma tas-sena 200 W.K. It-tieni verżjoni hija kopta u wahda kompluta, u tmur għas-sena 400 W.K. Tinsab fit-tieni kodiċi ta' Nag Hammadi qrib ix-xmara Nil fl-Eġittu fejn instab fl-1945 minn żewġ bdiewa, f'dik li hi meqjusa bhala s-sejba ta' libreriġa sħiha njustika.

Il-vanġelu jikkonsisti f' 114-il *logia*, u kważi kollha jibdedw bil-kelmiet: "Ġesù qal...". Fost dawn il-frażijiet, insibu numru mhux hażin li juri xebh ma' frażijiet ta' Ġesù kif insibuhom b' mod speċjali f' Matthew. B' mod partikolari nistgħu nqabbluhom mad-diskors tal-Muntanja u l-kollezzjoni ta' parabboli f' Matthew kapitlu 13. Minn dawn il-114-il *logia* l-istudjużi moderni jsostnu li 79 minnhom huma paralleli mas-sinottiċi. Hdax minnhom huma varjanti tal-parabboli fis-sinottiċi. Tlitt parabboli huma ġodda għal kollox. Għalkemm il-vanġelu ta' Tumas hu bbażat l-iktar fuq selezzjoni ta' materjal mill-vanġeli kanoniċi, iktar minn darba l-awtur ixaqleb għal tendenzi njustiċi l-kliem ta' Ġesù.

Konklużjoni


Fis-7 t' April 2006, ġie ppreżentat manuskritt li fih il-kitbiet apokrifi: ta' l-Ewwel Apokalissi ta' Ġakbu; l-Ittra ta' Pietru lil Filippu; Ktieb ta' Allogenes, ereżjarka tat-tielet seklju W.K.; u l-vanġelu ta' Ġuda l-Iskarjota. Uħud hasbu li dan il-vanġelu ta' Ġuda miktub mill-injustiċi qabel is-sena 180



W.K., kien xi skoperta ġdida; iżda fil-fatt kien diġà u mal-ewwel ikkundannat minn Sant' Irineu fit-tieni seklju W.K. (ara Adv. Haer. I 31,1). Għalhekk mela quddiem din il-kitba apokrifa wiehed irid joqgħod hafna attent qabel jiġi biex japplika l-kontenut tagħha. **Żgur li dawn il-kitbiet mhux ta' min joqgħod fuqhom għaliex huma biss kelma ta' bniedem 'li tghaddi' u mhux il-Kelma ta' Alla 'li tibqa' għal dejjem'.**

Bibliografija

CAMERON, R., *The Other Gospels: Non-Canonical Gospel Texts*, Philadelphia 1983.
 ELLIOT, J.K., *The Apocryphal Jesus. Legends of the Early Church*, Oxford 1996.
 GAMBLE, H.Y., *The Authority of the Bible*, New York 1985.
 HAVENER, I., "The Infancy Gospel of Thomas", in *TBT* 22 (1984) 368-372.
 KECK, L.E., "Scripture and Canon", in *Quarterly Review* 3 (1983) 8-26.
 KOESTER, H., *Ancient Christian Gospels: Their History and Development*, London - Philadelphia 1990.



Ghawdex 300 sena ilu



Ricerka ta

Pagna mill-Arkivju Nazzjonali -158

Joseph Bezzina

© 2007

Gallerija fuq Bieb il-Belt

Id-dokument numru mija u tmienja u hamsin li qeghdin nipubblikaw f' din is-sensiela ta' pagni mill-Arkivju Nazzjonali ta' Ghawdex hu dwar hlas magħmul fil-bini mill-ġdid ta' gallerija fuq ir-riħ tad-dahla ewlenija tač-Ċittadella. Jinsab registrat fil-ghaxar volum ta' l-Acta ta' l-Universitas Gaudisii, il-Gvern Reġjonali ta' Ghawdex fi żmien il-Kavallieri ta' San Ġwann (1530-1798), manetta (1707-1708), folji 38-39 (NAG, UG, Acta, 10/1707-1708, f. 38-39).

Obd Ino Thom:

<i>Per due pezzi di muolo</i>	<i>3.</i>
<i>Per cinque ciappetti doppie ad uno e grani dieci l'una</i>	<i>7. 10.</i>
<i>Per manifattura di detto balcone</i>	<i>1. 6. -</i>
<i>A Damiano Portelli per haver rinnovato il tetto di detta stanza in tre giornate ad uno al grano</i>	<i>6. -</i>
<i>A Tomaso e Battista Portelli suoi figli per travaglio di detto granaio</i>	<i>9. -</i>
<i>Per calce, e bitumi</i>	<i>5. 5.</i>
<i>Quali ponerete ne' vostri conti l. 17. dicembre 1702</i>	<i>6. 9. 15. -</i>

Din hi traskrizzjoni tar-registrazzjoni tal-hlas:

Signore Notaio Aloysio Grech, Giurato e Tesoriere di questa Università del Gozo, pagarete ad infrascritte persone, l'infrascritta somma che d'ordine nostro havete speso in fare il nuovo balcone posto sopra la porta di questo Castello, et in accomodare la stanza del medesimo balcone come siegue, cioè...

Quale ponerete ne' vostri conti, li 17 dicembre 1707, Scudi 6 - 9 - 15.

Dan id-dokument jagħtina taġhrifa dwar il-bieb tač-Ċittadella li, sa fejn naf jien, qatt ma kienet ippubblikata qabel. Il-bieb tal-Belt ta' Ghawdex kellu gallerija fuq ir-riħ tiegħu u din il-gallerija kellha kmajra magħha. Tliet mitt sena ilu, il-gallerija nbriet mill-ġdid u l-kmajra kienet restawrata.

Il-flus għall-bini mill-ġdid u għar-restawr intefqu hekk:


- (1) *Due pezzi di muolo* – *muolu* hi kelma mill-Isqalli li tirreferi għall-moll li miegħu isorgu l-bçeġječ tal-baħar, u tirreferi wkoll għall-fus tar-roti ta' karettun jew fusien oħra. Iż-żewġ biččiet *muolo* swew somma konsiderevoli ta' tliet skuti, kważi nofs l-ispejječ. Id-dokument jirreferi possibilmnt għal żewġ fusien jew biččiet hađid twal biex jorbtu l-binja bihom.

Iżda jista' jkun ukoll li ntużaw mal-bieb tal-gallerija jew inkella biex jissudaw is-saljaturi tal-gallerija.

- (2) *Cinque ciappetti doppie a tarì uno e grani dieci l'una* – hames čappetti doppji li swew b'kollox seba' irbghajja u għaxar habbiet.
- (3) *Manifattura di detto balcone* – il-bini tal-gallerija sewa skut u sitt irbghajja.
- (4) *A Damiano Portelli per haver rinnovato il tetto di detta stanza* – Damjan Portelli dam jahdem tlett ijjiem biex iġedded is-saqaf tal-kmajra. Thallas irbighajn kuljum; b'kollox sitt irbghajja.
- (5) *A Tomaso e Battista Portelli suoi figli per travaglio* – Matul dawn it-tlett ijjiem, Damjan kien meġhjun miž-żewġ uliedu Tumas u Battista li thallsu bejniethom tliet irbghajja kuljum; b'kollox disa' irbghajja;
- (6) *Calce et bitumi* – L-ispiza għall-gir u l-qatran telgħet b'kollox hames irbghajja u hames habbiet.

Il-bini tal-gallerija fuq Bieb il-Belt ta' Ghawdex u l-materjal użat swew b'kollox sitt skuti, disa' irbghajja, u hmistax-il habba li jiġu €1.32.


**Nota: Lm1 = 12-il-skut = 2.33 Ewro.
Għalhekk 1 skut = €0.194**



MILL-KUNSILLI LOKALI TA' GHAWDEX

*Informazzjoni u Rapporti mibghuta
mis-Sindki tad-diversi Kunsilli Ghawdxin*

Proposti ta' Żvilupp ghat-Tisbiħ Sostenibbli tan-Nadur




Jikteb Dr. Chris Said, Sindku tan-Nadur

Fil-bidu ta' Ottubru, fis-sala prinċipali 'Joe Tabone' tal-Kunsill Lokali tan-Nadur ittellgħet wirja speċjali ta' disinni li jkopru 29 proġett proposti għal tisbiħ tal-lokalità tan-Nadur, Ghawdex.


Dawn id-disinni saru minn periti minn madwar id-dinja kollha li qed jattendu korsijiet tal-Masters fl-Università ta' Anhalt fil-Ġermanja. Tletin student minn din l-Università żaru n-Nadur għal gimghat shah matul l-aħħar sena sabiex jagħmlu l-istudji neċessarji u jkunu jistgħu jfasslu dawn il-pjanti u disinni. Dan seta' jsir grazzi għall-għajjnuna li

nghatat mill-E.T. John Paul Grech l-Ambaxxatur ta' Malta fil-Ġermanja biex sar dan il-kuntatt bejn il-Kunsill Lokali tan-Nadur u Prof Erich Buhmann li jmexxi d-Dipartiment tal-Landscape Architecture fl-Università ta' Anhalt.



Il-kunċett ta' disinn għall-pjazez fin-Nadur:

- Tnaqqis ta' traffiku u żjieda f'żoni pedestrali.
- Twessiegh fi spazji li jistgħu jintużaw mir-restoranti, hwienet u bankijiet fejn wiehed jista' joqgħod bil-qieghda.
- Isiru funtani taht l-art filwaqt li x-xelters tal-piazza jigu esposti minn fuq bi twieqi apposta flimkien ma' dwal.




Proposta ta' identifikazzjoni għad-dahla fin-Nadur mill-Mgarr.

Fl-istudju tagħhom dwar il-lokalità tan-Nadur l-istudenti tal-Masters ipprezentaw mapep dettaljati tal-lokalità minn kull aspekt. Il-proġetti proposti jistgħu jiġu maqsuma fi tliet kategoriji. Proġetti fiż-Żoni Rurali, oħrajn fiż-Żoni Urbani u proġetti fil-Periferija tal-Lokal.

Il-proġetti proposti għaż-żoni rurali jinkludu t-tisbiħ tal-bajja ta' Dahlet Qorrot, l-aċċess aħjar għall-bajja ta' San Blas, mixxiet f'diversi partijiet tan-Nadur fosthom mixxa mal-kosta minn Dahlet Qorrot sar-Ramla, l-użu ta' Wied ir-Riħan u r-riabilitazzjoni tal-barriera tal-Qortin ta' Isopu.



Il-proġetti urbani jinkludu tliet proposti differenti għat-tisbiħ tal-piazza prinċipali tan-Nadur, tisbiħ ta' Triq Diċembru Tlettax u l-pjazez taċ-ċentru, użu aħjar tal-ispazju ta' Triq it-Tigrija u l-holqien ta' Cultural Heritage Corridor fiċ-ċentru tal-lokalità.

Minn naħa l-oħra l-proġetti fil-periferija tal-lokal jinkludu proposti għall-entraturi tan-Nadur min-naħa tar-Rabat u min-naħa tal-Mgarr, passaggġ panoramiku madwar il-lokalità, u park pubbliku taht Gnien il-Kunsill fl-inhawwi tal-Gebel l-Aħmar.



L-izvilupp tad-dahla tan-Nadur direzzjoni lejn ir-Rabat permezz ta' sinjali u tabelli u landscaping.


Waqf il-ftuh ta' din il-wirja s-Sindku tan-Nadur Dr Chris Said spjega li dawn id-disinni u studji li saru ser iservu biex il-Kunsill ikollu bażi fuq xhiex jimxi fil-pjanijiet futuri tiegħu. Huwa qal li



Il-kunċett tad-disinn għall-Bajja ta' Dahlet Qorrot

- Żieda tal-moll sabiex jinholoq port minn fejn jkunu jistgħu jahdmu is-sajjieda.
- L-integrazzjoni tal-industrija tas-sajd ma' dik turistika għal opportunitajiet akbar ta' kompetizzjoni, bir-ristorazzjoni tal-għerien eżistenti f' mużew u ħwienet u restorant fuq dghajsa.

Proġett għad-dahla tan-Nadur mit-triq tar-Rabat.



dawn huma proġetti li l-Kunsill irid iwettaq u ser ikun hemm impenn biex jingabu l-fondi kemm minn sorsi lokali kif ukoll finanzjament Ewropew għal uħud minn dawn il-proġetti. Dr Said qal li d-disinni proposti ma jfissirx li bilfors iridu jsiru kif indikat iżda żgur li ser iservu bħala bażi għat-tluq ta' dawn il-proġetti u inizjattivi.

Min-naħa tiegħu Prof Erich Buhmann mill-Università ta' Anhalt assigura li d-Dipartiment tiegħu ser ikompli jgħin biex dawn il-proġetti jiġu implimentati skond ix-xewqa tal-Kunsill u r-residenti tal-lokalità tan-Nadur.

Il-wirja kienet miftuħa għal pubbliku kuljum bejn l-4 u d-19 t' Ottubru. Matul ix-xahar ta' Novembru ser isiru diversi laqgħat ta' konsultazzjoni u laqgħat pubbliċi dwar dawn il-proġetti biex il-Kunsill ikun jista' jibda bil-proċess li jattwa immedjatament uħud minnhom.

STEDINA LIS-SINDKI KOLLHA TAL-KUNSILLI LOKALI F'GHAWDEX

Nilqgħu artikli u rapporti bir-ritratti fuq xi attivitajiet li saru jew proġetti godda li se jsiru fil-lokalità tagħkom. Ibagħtu r-rapporti *word processed* flimkien mar-ritratti fuq diskette jew CD lid-Direzzjoni tar-Rivista sa' l-aħħar tax-xahar jew bl-email lill-Gozo Press gozopress@onvol.net.

LUMEN CHRISTI BOOKSHOP

Triq Fortunato Mizzi, Victoria. Tel: 21560496/7

Ħinijiet tal-ftuh: 10.00am - 1.00pm; 6.00 - 9.00pm

Skont ta' 10% fuq kotba ta' qari tajjeb għat-tfal... is-sena kollha!



XHIEDA NISRANIJA FL-ISTORJA TAL-KNISJA GHAWDXIJA



Rakela Camilleri

(2) Mimlija heġġa għall-Appostolat

Jixraq li nitkellmu wkoll dwar l-appostolat u d-devozzjonijiet li kellha Rakela Camilleri.

Kif għidna Rakela xorbot l-ispirtwalità tal-Fundatur tas-Socjetà tad-Duttrina Nisraniya, San Ġorġ Preca. L-ewwelnett kienet tivvjaġġa lejn Malta biex titkellem

miegħu fi żminijiet li t-trasport bejn iż-żewġ gzejjer kien batut hafna u għalhekk htigilha tagħmel sagrificju.

Imbagħad hija qdriet l-uffiċċju ta' Superjura tan-Nadur. Kienet tagħmel minn kollox biex il-Mużew jinżamm sewwa u jattendu fih hafna tfal. Kienet ukoll tieħu hsieb lis-Socċi biex jimmaturow fil-hajja nisraniya. Kif għedna kienet tlaqqa' lill-ommijiet darba fil-gimgha u kienet tipprepara hafna lit-tfal għall-Milied biex jitgħallmu poeziji u reċti. F'Mejju kienet torganizza Rużarju Haj fil-pjazza tal-parroċċa tan-Nadur bit-tfal.

Rakela kienet ukoll Superjura tal-Mużewijiet kollha ta' Ghawdex. Kienet iżżur il-Mużewijiet ta' Ghawdex f'Għajnsielem, Xewkija, Qala u Rabat bil-mixi, kemm f'żoghżitha u kemm meta kibret ftit fl-età. Billi fis-Sajdjet Mużewmini tas-sittinijiet u sebghinijiet dahlu hafna żgħażaġh fl-Oqsma, infethu l-Mużewijiet tax-Xagħra u ta' Kerċem. Rakela kienet taħdem b'ruħha u ġisimha għall-perseveranza ta' dawn iż-żgħażaġh. Kienet tistieden Superjuri minn Malta biex jiġu kull xahar fil-Mużewijiet ta' Ghawdex sabiex ikomplu jrawmuhom.

Rakela kellha fiduċja kbira f'Alla bħala Missier li lest li jgħin dejjem lilha u lil dawk taht it-tmexxija tagħha. Kienet konxja li ma setgħet tagħmel l-ebda ġid jekk l-ewwel ma titgħallimx hija. Għalhekk kienet tgħaddi hafna miż-żmien

tagħha taqleb kotba mit-Taljan għall-Malti u b'hekk tforni materjal għall-Mużewijiet l-oħra.

B'ebda mod ma kienet marbuta mal-ġid ta' din id-dinja. Qatt ma kienet iżżomm flus fuqha hlief fl-istrina biex tagħti xi haġa lit-tfal li kienu jiġu l-Mużew.

Kellha mħabba kbira lejn Ġesù fl-Ewkaristija u kienet tagħmel hiliitha kollha biex tnissilha fl-oħrajn. Spiss kienet tistaqsi lill-membri: "Mortu fejn Ġesù? Hu jkun jistenniena". Bħal Dun Ġorġ Preca kellha devozzjoni kbira lejn San Mikiel. Kienet tgħid: "Hu jrid jiżinna xħin nidhru quddiem Alla". Kienet tiċċelebra l-festa tiegħu bil-kbir permezz ta' diversi attivitajiet li fihom kienu jieħdu sehem kemm il-pubbliku kif ukoll is-Socċi u t-tfal tal-Mużew. Dawn l-attivitajiet għadhom isiru sal-ġurnata tal-lum.

Meta ma setgħetx tmur aktar il-Mużew baqgħet tinteressa ruħha minn dak li kien qiegħed isir hemm u tgħin mill-aħjar li tista'. Mid-dar tagħha li tinsab faċċata tal-Mużew tan-Nadur, is-Socċi u t-tfal xorta waħda kienu jkellmuha ta' kuljum u minnha jieħdu direttivi, inkuraġġiment u kulma kellhom bżonn.

Il-marda ta' l-aħħar hadet madwar erba' snin. Matul dan iż-żmien hadet paċenzja kbira. Meta kienu jgħidulha: "Ġesù kemm ihobbok" hija kienet pronta tirrispondi: "Għaliex Ġesù jhobbhom wisq il-midinbin." Għalkemm kienet ta' età kbira, qatt ma harġet tgergira minn fommha.

Mhux ta' min jinsa li din il-kariżma ta' Rakela Camilleri giet imrawma mill-ispirtwalità ta' San Ġorġ Preca, li din is-sena fit-3 ta' Ġunju l-Papa Benedittu XVI iddikjarah qaddis.

Angelo Xuereb

A Whole New Look

*Sfarmain's
Styling Salon*

57,
St. Joseph Square
Qala, Gozo
Tel: 2156 6236


**GP gozo
press**

**Offset & Letterpress Printing
Graphic Design Studio**

Mgarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

ATTWALITÀ

L-istrutturi amministrattivi t'Ghawdex qeghdin jirrispondu għax-xewqat ta' l-Ghawdxin?



Notament ta' Saviour Grech

Wasal iż-żmien li jittieħdu inizjattivi ġodda

Matul l-aħħar ġimgħa ta' Ottubru, f'Ghawdex saru diversi attivitajiet li permezz tagħhom ġie mfakkar dak li qed jissejjaħ *Jum Ghawdex*. Waqt waħda minn dawn l-attivitajiet, organizzata miċ-*Circolo Gozitano*, ġiet ippubblikata riżoluzzjoni li fost affarijiet oħra, tinkludi talba biex f'Ghawdex jitwaqqfu strutturi u mekkaniżmi politiċi u amministrattivi li:

“ - jkunu qrib l-Ghawdxin;
- jkunu kapaċi jġibu 'l quddiem l-iżvilupp soċjo-ekonomiku tal-gżira kif ukoll il-valuri kulturali, u tradizzjonali fil-parametri tal-politika nazzjonali;
- jkunu kapaċi jirrispondu b'mod effiċjenti, effettiv u speċjattiv għall- bżonnijiet tal-gżira; u
- jagħtu opportunità sħiħa għas-sehem attiv tal-Ghawdxin l-iżvilupp soċjo-ekonomiku ta' gżirithom.”

F'din l-istess riżoluzzjoni hemm ukoll sejha biex jitwaqqaf b'liġi Kunsill Reġjonali għal Ghawdex, li jkollu l-mezzi u r-riżorsi kollha meħtieġa, inkluż dawk finanzjarji, biex ikun jista' jwettaq il-ħidma tiegħu. Hemm ukoll talba biex dan il-Kunsill Reġjonali jingħata “*d-dritt li jissieheb ma' Awtoritajiet Reġjonali oħra nazzjonali u internazzjonali bl-iskop li jilhaq u li jġib 'il quddiem l-għanijiet tiegħu*”.

Žgur li meta wieħed jaqra jew jisma' bi sqarrija bħal din jiġuh f'rasu mistoqsijiet bħal *'Mela l-istrutturi amministrattivi preżenti m'humix qrib l-Ghawdxin?* Jew *'Mela l-istrutturi preżenti m'humix jagħmlu dak kollu possibbli biex jirrispondu għall ħtiġijiet t'Ghawdex u m'humix jagħmlu dak li hu possibbli biex iġibu l-quddiem l-iżvilupp soċjo-ekonomiku tiegħu?*


Jien żgur li hadd mill-membri tal-Kumitat taç-*Circolo Gozitano* ma kellu f'moħħu li b'xi mod inaqqas il-mertu lill-istrutturi amministrattivi u politiċi preżenti għal dak li qed iwettqu f'Ghawdex. Illum kulhadd jaqbel li l-aħħar esperiment li sar dwar il-governanza t'Ghawdex u li ġie varat iktar minn għoxrin sena ilu, jiġifieri t-twaqqif tal-Ministeru għal Ghawdex, kien esperiment li m'ux. Il-Ministeru għal Ghawdex li għoxrin sena ilu kien materja ta' kontroversja politika issa hu aċċettat minn kulhadd. Ir-riżultat tad-deċiżjoni tat-twaqqif tal-Ministeru għal Ghawdex jidher kullimkien. Dan għaliex qatt daqs f'dawn l-aħħar għoxrin sena ma nġhatat daqshekk attenzjoni għall-ħtiġijiet u l-bżonnijiet t'Ghawdex u l-Ghawdxin. Dan ma jfissirx li kolloxx ward u żahar, u li kolloxx miexi fuq ir-rubini. Hemm affarijiet li għad li hemm bżonn jitrangaw, hemm affarijiet li setghu saru aħjar u hemm deċiżjonijiet li forsi aħjar qatt ma ttieħdu. Izda żgur li fil-bilanċ ta' l-affarijiet kollha, bla tlaqlieq jista' jingħad li s-

sitwazzjoni f'Ghawdex illum hija bil-bosta aħjar mis-sitwazzjoni ta' kif kienet għoxrin sena ilu. Biss wieħed ma jridx jinsa li t-twaqqif ta' Ministeru hija prerogattiva tal-Prim Ministru, u ma hemm xejn fil-liġijiet tal-pajjiż li jobbliga lill-Prim Ministru li jahtar Ministeru għal Ghawdex.

Illum il-partiti politiċi f'pajjiżna aċċettaw li stat ta' fatt li n-natura tat lil Ghawdex, dak li hu gżira reġjun maqtugħ mill-kumplement tal-pajjiż bil-baħar, bil-konsegwenzi kemm tajba u ħżiena li din is-sitwazzjoni tippreżenta. U la hemm qbil, dan għandu jkollu l-konsegwenzi tiegħu. *La bil-kliem qiegħed jingħad li Ghawdex huwa gżira reġjun, hemm bżonn nġhaddu għall-fatti u għalhekk għandhom jitwaqqfu dawk l-istrutturi amministrattivi u politiċi li verament jagħtu lil Ghawdex l-istrutturi u l-poter biex jaġixxi bħala gżira reġjun.*


Barra minnhekk, illum hemm ukoll reatjajiet ġodda. Pajjiżna issa jagħmel parti mill-Unjoni Ewropea, organizzazzjoni li tagħti importanza kbira lir-reġjuni. L-Unjoni tinkoraġixxi skambji u koperazzjoni bejn id-diversi reġjuni li hemm fi ħdan is-sebġha u għoxrin pajjiż li jiffurmawha. L-Unjoni ttiprovdi għajuniet, u fi ħdanha hemm diversi strutturi, li permezz tagħhom id-diversi reġjuni jkunu jistgħu jikkoperaw bejniethom. U dan, għax l-istess Unjoni temmen li b'kuntatt u skambji bejn id-diversi popli tar-reġjuni, u bi qsim ta' l-esperjenzi tagħhom, dawn ikunu jistgħu jwettqu aħjar l-aspirazzjonijiet tagħhom. Għalhekk bit-twaqqif ta' struttura amministrattiva reġjonali fitwettaq ukoll aspirazzjoni oħra li għandhom dawn l-istess partiti politiċi, dik li jinhatfu l-opportunitajiet kollha possibbli li s-sħubija ta' pajjiżna fl-Unjoni Ewropea toffrilna.

U biex żgur titwettaq il-milja ta' l-istat reġjonali t'Ghawdex, is-sitt sigġu li pajjiżna akkwista fil-Parlament Ewropew għandu jingħata lil Ghawdex.



APPREZZAMENT

Kan. Też. Dun Ġużepp Cauchi



Kien l-Erbgha, 31 ta' Ottubru, 2007 meta għall-habta tas-sebgha ta' filghodu, il-qanpiena l-kbira tal-Kollegġjata Bażilka tan-Nadur, Ghawdex, bit-tokki kiebjta tagħha habbret il-mewt tal-Kan. Teżorier tal-Kollegġjata Insinji u Bażilka tan-Nadur, Ghawdex, li miet fl-Isptar Ġenerali ta' Ghawdex, matul il-lejl tat-30 ta' Ottubru, fil-11.00pm.

Dun Ġużepp jew 'il-Kanonk' kif isoltu konna insejhulu, halla dan il-wied tad-dmugh fl-età ta' 83 sena - wara 54 sena ta' saċerdozju, snin li matulhom Dun Ġużepp hadem u stinka biex il-"Wiċċ helu ta' Ġesù ikun jiddi kemm f'wiċċu kif ukoll fl-erwieh li huwa kellu kuntatt magħhom". Dawn il-kelmiet issellifthom mill-omelija ta' Mons. Isqof Mario Grech li mexxa l-Konċelebrazzjoni fil-funeral.

Il-Kan. Teżorier Dun Ġużepp Cauchi nistgħu inqisuh bhala benefattur kemm tal-Kollegġjata Insinji kif ukoll tal-Knisja Bażilka tan-Nadur. Dun Ġużepp Cauchi waqqaf l-Erbatax-il Kanonikat fl-istorja tal-Kollegġjata Bażilka tan-Nadur, Ghawdex.

Dun Ġużepp tweled in-Nadur fit-8 ta' April, 1924, iben Frangisk u Rożaria Camilleri. Ta' 29 sena, wara l-preparazzjoni tiegħu għas-saċerdozju, gie ordnat saċerdot nhar is-26 ta' April, 1953 fil-Katidral tal-Assunta minn idejn l-Isqof Mons Ġużeppi Pace. Dak inhar tal-Ordinazzjoni Saċerdotali tiegħu, ha l-pussess ta' Kanoniku tal-Kollegġjata Insinji tan-Nadur, Ghawdex.

Dun Ġużepp kien assidwu għall-kor u rari kien ifalli. Il-funzjonijiet tal-Knisja kienu għal qalbu hafna. Kien

dispost għall-qrar, għal quddies tal-hin kif ukoll għal dak kollu li kien ikun hemm bżonn. Min jaf kemm sigħat qatta jitlob għall-agonizzanti, imur iqarben il-morda, iqarar fl-ewwel gimgha tax-xahar. Kien ukoll imur iqaddes u jagħti servizz tiegħu f'parroċċi ohra fejn kien ikun mitlub, speċjalment matul ix-xahar ta' Novembru kont tarah sejjer lejn iċ-ċimiterju tar-Rabat biex jagħti is-servizz tiegħu tal-quddies.

Dun Ġużepp kien anke generuż hafna mal-missjonijiet. Niftakar meta wassaltu l-Imġarr biex imur l-Indja biex ikun jista jassisti għall-ordinazzjoni ta' saċerdot li tiegħu kien benefattur. Però Dun Ġużepp ma kienx ihobb idoqq it-trombi tal-karità li kien jagħmel, anke ma' saċerdoti mill-parroċċa tagħna li qegħdin fil-missjoni.

Il-Kanoniku Cauchi jibqa mfakkar ukoll talli minn flusu hallas il-kanċell li għandna fil-Bażilka u dan irregala fl-okkażjoni tal-hamsin sena tas-saċerdozju tiegħu. Jiena ċert li Dun Ġużepp rregala dan mhux biex iffahhruh in-nies imma għax kien konvint li id-dar t'Alla, il-knisja tagħna li huwa tant kien ihobb, jixirqilha l-isbah u l-ahjar.

Għadni niftakar kemm kien ferhan meta wara talba u b'vot unanimu tal-Kapitlu, Mons Isqof Nikol Ġużeppi Cauchi hatru bhala t-Teżorier tal-Kapitlu tal-Kollegġjata Bażilka tan-Nadur nhar it-18 ta' Gunju, 1987.

Jien li ilni naf lil Dun Ġużepp snin kbar sa minn mindu kont abbati inservi u nghin il-quddies, dejjem rajt fil-persuna ta' Dun Ġużepp saċerdot eżemplari - bħalma nista' nghid għas-saċerdoti l-ohra tal-parroċċa għażiża tiegħi. Però ahna bnedmin u bħal bnedmin ohra nistgħu nonqsu. Għalhekk dejjem jeħtieġ li nitolbu għal hutna mejtin.

Mons. Salv Pace

IBZA' GHAL SAHHEK



Il-Hxuna fit-Tfal

minn DR MARIO SALIBA MD MMCFD

Illum il-medicina taghti importanza kbira lil din il-problema ta' obezità jew hxuna fit-tfal. Skond l-Organizzazzjoni Dinjija tas-Sahha madwar id-dinja huwa stmat li aktar minn 22 miljun tifel u tifla taht il-hames snin ibatu bl-obezità jew ghandhom piz żejded. Huwa stmat ukoll li aktar minn 17-il miljun minnhom ġejjin minn pajjiżi li qed jizviluppaw. It-tfal Maltin ghandhom ir-rekord li huma l-iktar tfal hoxnin fl-Ewropa. Din hija xi haġa li ghandha tinkwetana u li rridu naraw x'se naghmlu ghaliha.

Kull tifel u tifla minn dawn qeghdin f'riskju akbar li jizviluppaw id-*diabete*, li s'issa konna ngħidu li tiżviluppa f'nies kbar biss. Huwa stmat ukoll li dawn it-tfal huma f'riskju akbar li jimirdu bil-mard tal-qalb f'età żgħira. Għalhekk jekk niehdu hsieb li t-tfal ma nhalluhomx jehxienu inkunu qed niproteġuhom mid-*diabete* u mill-mard tal-qalb fil-futur.

Din tidher stramba li fil-pajjiżi li qed jizviluppaw, fejn hemm nuqqas ta' ikel, hawn issib dawn it-tfal kollha jbatu minn obezità. Li qed jigri huwa li **hafna tfal mhux qed jieklu ikel tajjeb għal saħħithom u mhux qed jagħmlu eżerċizzju**. Dan huwa riżultat ta' l-influss ta' stabbilimenti ta' ikel mexxej li diehel ġmielu anke f'dawn il-pajjiżi. Dan



il-pattern mhux biss jinsab fil-pajjiżi li qed jizviluppaw imma fil-pajjiżi kollha tad-dinja fejn l-ikel mexxej (*junk food*) ta' dawn l-istabbilimenti sar moda.

Il-problema ta' hxuna fit-tfal saret tant kbira li qed tinkwieta lill-Organizzazzjoni Dinjija tas-Sahha. Globalment madwar 10% tat-tfal li jmorru l-iskola bejn hames snin u 17-il sena, ghandhom piz żejded jew ibatu mill-obezità. Fl-Istati Uniti tal-Amerika per eżempju ir-rata ta' hxuna fost it-tfal ta' bejn l-età ta' sitta u tmintax-il sena żdiedet għal aktar minn 25% minn 15% fis-snin 70. Dan minhabba l-iżvilupp ekonomiku li kien hemm u t-tibdil fl-istil ta' hajja fejn tbidlet id-dieta u anke anqas eżerċizzju. Żidiet bħal dawn ma ssibhomx biss fil-pajjiżi żviluppati imma anke pajjiżi ohra bħač-Ċina. F'dan il-pajjiż enormi r-rata ta' piz żejded u obezità fost t-tfal li jmorru l-iskola żdiedet minn 8% fis-sena 1990 għall-aktar minn 12% sitt snin wara. Fil-Brazil ir-rata ta' piz żejded u obezità fost it-tfal ta' bejn sitt snin u t-18-il sena ttriplat minn 4% għall 13% fl-istess perjodu.

Għalhekk l-Għaqda Dinjija tas-Sahha qed taghti hafna importanza lil din il-haġa. Fil-fatt l-Għaqda Dinjija tas-Sahha nediet kampanja f'Mejju tas-sena 2004 biex titnaqqas din ir-rata u biex it-tfal jieklu ikel tajjeb u jagħmlu iktar eżerċizzju. Din il-kampanja kienet imsejha: *Strategija Globali fuq id-Dieta, Attività Fizika u Saħha*. Dan għaliex hemm relazzjoni diretta bejn il-hxuna u piz żejded fit-tfal ma' mard kroniku fil-futur. **Dan il-mard jinkludi d-diabete, il-mard tal-qalb u l-puplesija u l-kanċer**. Barra minhekk l-ispejjeż għall-kura tas-saħha għal min ibati bid-diabete diġà jiswew 15% ta' l-ammont globali għall-kura tas-saħha kollha ta' kull sena.

Skond din l-istrategija irid isir sforz fuq livell individwali, komunitarju bħal l-iskola nazzjonali u internazzjonali fejn jiggu implimentati diversi miżuri. Fost dawn il-miżuri hemm **bdil fid-dieta u iktar eżerċizzju**. Din l-istrategija trid tkun implimentata mill-familja, trid tkun imsaħha fl-iskola u inkoraġġita mill-istat. Hekk l-ikel li jithejja fid-dar ikun ikel tajjeb fejn jitnaqqsu x-xahmijiet u z-zokkor. Il-



kolazzjon ta' l-iskola jithejja mid-dar mhux it-tfal jinghataw il-flus biex jixtru dak li jridu.

Fil-hwienet ta' l-iskola ma ghandhomx jithallew jinbieghu boroż u soft drinks jew helu żejded. Minn naha l-oħra l-ġenituri ma ghandhomx jiehdu lit-tfal ta' spiss f'postijiet li jbieghu ikel mexxej. Dawn il-postijiet ghandhom diversi modi kif jattiraw lit-tfal u għalhekk ma ghandniex naqgħu fin-nasba tagħhom. Mawra kultant mhux ser tagħmel hsara u lit-tfal ma nkunu qed inčaħduhom totalment minn dawn il-postijiet imma ta' spiss huwa hażin. **Barra d-dieta importanti hafna hu l-eżerċizzju mit-tfal.** L-isports għandu jerga' jinghata importanza massima fl-iskola mhux bħala sugġett akkademiku biss imma bħala

attività rekreattiva u ta' ġid għas-saħha ta' l-istudenti. **Ma għandu jkun hemm l-ebda skużi banali biex it-tfal ma jagħmlux l-isports.** Ftit huma l-kundizzjonijiet li minnhabba fihom it-tfal ma jistgħux jagħmlu sports. Mhux l-isports kollu jirrekjedi l-istess ammont ta' enerġija u għalhekk **nistgħu naddattaw l-isports skond il-kapaċità fiżika ta' l-individwu u mhux neskluduh għal kollox.**

Dawn huma ftit mill-affarijiet li jistgħu jagħmlu l-ġenituri biex iharsu lill-uliedhom mill-hxuna. Kampanji kontra l-hxuna mill-istat huma tajbin, imma l-istat ma' jistax jagħtina s-saħha, ahna rridu nharsu saħħitna u saħħet uliedna billi nippartecipaw u inkunu pożittivi u favur dawn l-inizjattivi. Dan hu l-ewwel dmir tal-ġenituri...

CVC LTD. BY THE BASTION ROAD, VICTORIA GOZO MALTA TEL/FAX: 2155 1936 E-MAIL: CVC@GOZOTV.COM URL: WWW.GOZOTV.COM

CVC

citadel video communications
www.gozotv.com

audiovisual productions

HIRJA MISTURA - TURISTIKI - GHAWDEX ILLUM - TAKE OFF - SAHTEK L-EWHEL - LUNAPARK MINN GHAWDEX - ZMERALDI - FRUNTIERI - 22AM GOZO - FUQ IL-F

TELEVISION & RADIO PRODUCTION
DIGITAL POST PRODUCTION
3D ANIMATION
STILL PHOTOGRAPHY
DVD / VIDEO MULTIFORMAT DUBBING
WEDDING SERVICES
AWARD WINNING LIBRARY FOOTAGE

TISLIBA MALTIJA U BIBLIKA


Hajr lil Emmanuel Ellis

Mimdudin

- 1 Elija, l-akbar wiehed (7)
- 7 Maghruf għas-Salmi, fil-Kotba Mqaddsa (5)
- 8 Minghajr dak il-metal, lewn griż, matt u tqil (3, 4)
- 9 Hekk kien dak li qatel l-Innoċenti (6)
- 11 Meta int għamilt hekk, tkun għamilt bħal Ġesù fuq Ġerusalem (5)
- 13 Ir-ras ta' Isaija, Debora, Rut u Abel (4)
- 14 San Giovanni f'Ruma (7)
- 15 Għodod tas-suldati (4)
- 16 L-organi tan-nifs li għandhom il-hut (5)
- 17 Ta' l-atleta tar-rand, tan-nisrani tax-xewk (6)
- 21 Jekk jagħmlu bih bħal David biċ-ċaġhka, hekk ikunu jagħmlulu (7)
- 22 Il-qiegħa t'isfel tax-xini fejn tinzamm it-tagħbija (5)
- 23 Huma wżaw ir-residenza u ħallsu rata fis-sena (4, 3)

Wegfin

- 2 Reċipjent li fih jinżammu xi fdal għeżiež (10)
- 3 Kristu ċanfar lill-Fariżej għax kienu hekk (8)
- 4 Il-virtù teologali li biha nixtiequ bħala ġid tagħna s-saltna tas-smewwiet (4)
- 5 Talb li juri gratitudni (4)
- 6 Hekk kien Ġwanni minn Żakkarija u Eliżabetta (4)
- 9 Wiehed mill-hafna ta' l-armata tal-Farawni li gherqu fil-Baħar tal-Qasab (5)
- 10 Għamli lilna aħjar (10)
- 12 Tintuża fil-knisja biex tifi x-xemgħa (5)
- 13 L-Għanja ta' l-Għanjiet tixbah poezija ta' raġel u mara li jagħmlu hekk (8)

**TISLIBA - Novembru 2007**

Isem u Kunjom _____

Indirizz _____

Post Code _____


It-Tisliba trid tasal lil "Il-Hajja f'Ghawdex", Lumen Christi Media Centre, Triq Fortunato Mizzi, Victoria, Ghawdex, mhux aktar tard mill-aħhar jum ta' Diċembru 2007. Ir-rebbieh jinghata premju ta' tliet kotba tal-Lumen Christi Publications.

Ir-rebbieha tat-Tisliba Awissu-Settembru 2007 hi**Ms Lina Buttigieg, 'St Joseph' Triq Saguna, Sannat, SNT 1406.**

18 Tgħix biex iddur (4)

19 Fi knisja, issibhom mal-ġnub tal-korsija (4)

20 Ċertament (4)

**David's Bakery Caterers****Il-Kwalità l-ewwel!**

Tixtieq li jkollok ikla jew party mill-aqwa? Tixtieq li jkollok tieg li tibqa' tiftakar? Afda fl-esperjenza ta' **David Mercieca!** HOBŻ - PANINI - QAGHAQ - PIZZA - PASTIZZI - KRUSTINI - PASTI - HELU. Tel: 2155 5655/9000 Mobile: 9945 8131

MIX-XENA SPORTIVA

minn Joe Bajada



Nadur Youngsters jirbhu t-Tazza Indipendenza ghar-raba' darba nfila

Kellhom ikunu l-penalties li taw dan l-ghaxar success f'din il-kompetizzjoni lil Nadur Youngsters. Ghalihom kien ukoll ir-raba' success infila. Din il-finali tas-27 edizzjoni tat-Tazza Indipendenza kienet wahda pjacevoli u r-rebha setghet marret kull naha. Bla dubju dan is-success tal-Youngsters kien decizament soffert, izda finalment l-esperjenza taghhom regghet ghenet biex jissuperaw lill-avversarji girien taghhom. Ghal Youngsters din kient ir-raba' darba li huma rebhu t-Tazza Indipendenza bil-penalties.

Ghal Qala apparti d-dizappunt li tilfu din l-ewwel finali taghhom f'din il-kompetizzjoni bil-penalties, l-aspett l-iktar pozittiv ghalihom kien l-ispiritu kumbattiv li laghbu bih fejn bi ftit ta' iktar ghaqal, kif ukoll fortuna setghu rebhu l-ewwel unur mal-kbar fl-istorja taghhom. Huma laghbu loghba perfetta fejn iddefendew u attakkaw b'interpretazzjoni l-aktar gusta, izda m'approfittawx mill-vantagg numeriku.

Nadur wara s-success fuq l-istess avversarji hames t'jiem qabel meta ghelbuhom 3-0 fil-kampjonat, bdew b'iktar hegga izda kontra x-xejra tal-loghob kienu Qala li



zblukkaw ir-rizultat fit-13 il-minuta. DIONE LAUTIER seraq ballun lil Odevic fejn komplja javanza u wara li anke qabez lil goalkeeper avversarju komplja jifja fl-lasti vojta. Reazzjoni mmedjata tal-Youngsters fejn fit-22 minuta kisbu d-draw b'xutt ferm angulat u mhux daqstant b'sahhtu ta' JOSEPH PORTELLI bil-ballun jahrab lil goalkeeper Aktpan u jispicca gewwa.

Nadur hargu jattakkaw fit-tieni taqsima fejn mal-hin Qala wkoll kellhom xi cansijiet ta' skor. Madankollu l-ebda naha ma mxxielha tiskorja biex il-loghba dahlet ghal hin barrani. Izda hawn l-ebda naha ma ssuperat lil goalkeeper avversarju biex b'hekk ghejna ghall-ghoti tal-penalties. Nadur marru l-ahjar fejn skurjaw tlieta minn Eric Nkwankwo, Chris Camilleri u Anthony Portelli filwaqt li Dejan Odevic kellu t-tentattiv tieghu salvat mill-goalkeeper avversarju Ine Aktpan. Qala minn naha l-ohra skurjaw wiehed biss minn Mario Mifsud, mentri Ine Aktpan

ixxutja barra u l-penalties ta' Dione Lautier u Brian Portelli kienu salvati minn Jonathan Xuereb biex b'hekk spicca l-protagonista ghat-tim tieghu.

Fi tmiem il-finali Joe Cordina, President tal-GFA flimkien ma' Vincent Grech, President tal-Kumitat Festi Popolari u Nazzjonali fi hdan il-Ministeru ghal Ghawdex, ipprezenta t-Tazza Indipendenza lil Anthony Portelli, captian ta' Nadur Youngsters.

SK Victoria Wanderers komplew jimpressionaw b'rebha konvincjenti ta' 5-1 fuq Zebug Rovers fejn akkwistaw dan l-unur ghar-raba' darba fl-istorja taghhom. Bil-wirja li taw huma regghu kkonfermaw li huma fost il-favoriti ghall-unuri f'dan l-istagun. Protagonista assolut ghal Wanderers rega kien l-iskorer prolificu taghhom Ige Adesina li skorja trippletta. Minn naha ta' Zebug, wiehed kien jistenna xi haga ahjar izda f'din il-loghba kollox gieghhom hazin fejn appena bdiet it-tieni taqsima huma sfaw b'ghaxar players meta tkeccielhom player. Imbaghad wara li ma hadux ic-cans tad-draw, sfaw ikkastigati bi tliet goals fl-ahhar kwarta.

SK Victoria b'determinazzjoni bdew fuq l-attakk fejn fis-27 minuta fethu l-iskor permezz ta' JOSEPH VELLA li dahal tajjeb fil-kaxxa u b'xutt

fil-baxx gheleb lil Pace. B'Zebug ikomplu jkunu konfuzi fil-loghob taghhom, regghu approfittaw ir-Rabtin li rduppjaw fit-33 minuta minn penalty ta' UDAH



MONDAY. Zebug hawn wettqu reazzjoni fejn ma' tmiem it-taqsima regghu dahlu fil-loghba b'goal ta' FRANCO MAGRIN li bir-ras ikkonkluda gewwa wara freekick tas-sostitut J.Cordina.

It-tieni taqsima bdiet fuq nota hazina ghar-Rovers li wara hames minuti tkeccielhom Mario Azzopardi ghal foul ta' ritaljazzjoni fuq Muscat. Madankollu Zebug ipprovaw ghad-draw fejn fid-29 minuta tilfu l-ikbar okkazjoni tad-draw permezz ta' M.Cordina li wara mossa tajba gie wahdu quddiem Mercieca, izda xxutja ftit gholi. Mank lahqet ghaddiet minuta meta l-Wanderers Prattikament serhu rashom mir-rebha meta minn kross ta' Sciortino, IGE ADESINA skorja bir-ras. Minuta biss wara l-istess player rega gheleb lil Pace wara azzjoni personali. Zebug kellhom freekick ftit gholi ta' Camilleri. Hames minuti mit-tmiem ADESINA kiseb trippletta personali minn penalty iehor biex issigilla ghat-tim Rabti dan l-ewwel success stagjonali tal-football Ghawdxii.

Fi tmiem il-finali Alvin Grech, sekretarju tal-GFA pprezenta t-tazza lil Kevin Azzopardi, captian ta' SK Victoria Wanderers.

Kwarti - finali			
Victoria Hotspurs (fil-hin barrani) (F.Bassi 2, R.Saverino)	3	Xaghra United (A.Ribic)	1
Nadur Youngsters (A.Portelli, C.Camilleri, C.Hili)	3	Sannat Lions (K.Mercieca)	1
Ghajnsielem (B.Meilak 2)	2	Kercem Ajax (J.Debrincat)	1
Semi - finali			
Ghajnsielem (Qala ghaddew 4-2 bil-penalties) B.Meilak, T.Belhaj)	0	Qala St Joseph (M.Mifsud, M.Bonello, B.Portelli, J.Xerri)	0
Victoria Hotspurs (fil-hin barrani) (N.Borg)	1	Nadur Youngsters (M.Secco, C.Hili, C.Camilleri)	3
Finali			
Qala St Joseph (Nadur rebhu 3-1 bil-penalties) (D.Lautier) (M.Mifsud)	1	Nadur Youngsters (J.Portelli) (E.Nkwankwo, C.Camilleri, A.Portelli)	1
SK Victoria Wanderers jirbhu n-KO tat-Tieni Divizjoni ghar-raba' darba			

Kwarti - finali			
Munxar Falcons	0	Oratory Youths (R.Said og, I.Umoru)	2
St Lawrence Spurs (St Lawrence ghaddew 3-2 bil-penalties) (O.Farrugia)	1	Gharb Rangers (H.Sulaiman)	1
Zebug Rovers (M.Cordina 2)	2	Xewkija Tigers	0
Semi - finali			
Oratory Youths (A.Sacco)	1	SK Victoria Wanderers (D.Muscat, I.Adesina, J.Vella)	4
St Lawrence Spurs	0	Zebug Rovers (J.Cefai)	1
Finali			
SK Victoria Wanderers 5 (J.Vella, U.Monday pen, I.Adesina 3 (1 pen)		Zebug Rovers (F.Magrin)	1

Imkejjen Ghawdxin

*Versi ta' Anton F. Attard
Ritratti ta' Joseph J.P. Zammit*

5. Ġmiel in-Nadur

*Inhawi jghaxxqu - għelieqi u ġonna,
Siġar u ħdura - ma' kullimkien,
Bil-blat u l-qnieneċ - mir-rjieħ imkenna
Sisien u isinda - qraten, widien...*






*Għal fuq il-baħar - helwin jiżzerżqu
Il-Kbir, ta' Vnuta - l-irdumijiet
Blatiet u haġar - għal isfel tgerbu
Mill-qçaċet samma - ta' fuq l-ġholjiet.*

*Il-Wied ta' Hanaq - u dak tar-Ramla,
Hbula tar-raba' - seher u ġmiel,
San Blas xejn inqas - il-ġenna hawn qieghda
Hdura tas-saqwi - qatt ma titbiel.*

*U l-bajja l-oħra - ta' Dahlet Qorrot,
Imkenna sewwa - taht il-Qortin,
Larinġ u lumi - žebbuġ u siġar
Tal-ħarrub xjuħa - biz-zkuk hoxnin.*

*Widien tas-seher - dak Wied Binġemma
Inkella l-ieħor - Wied ir-Riħan,
Widien tas-saqwi - gliegel ta' l-ilma
U l-wiċċ tal-bikri - dejjem kotran.*

*U t-tempju ewlieni - ta' Pietru u Pawlu
Iħares hieni - fuq in-Nadur,
Għax dawn l-inhawi - mimlija hajja
Ftit tara bħalhom - jekk tmur fejn tmur.*





Djammanti ta' Għawdex

Ritratti mill-Kunsill Lokali Nadur

IŻ-ŻEWĠ TORRIJET FAMUŻI TAN-NADUR









Ta' Soppu



Ta' Kenuna

Kotba Religjuzi bil-Malti?



*Aktar minn 200 titlu
differenti mnejn tagħzel
għall-formazzjoni
spiritwali tiegħek... jew
bħala rigal għal hbiebek!*

Il-marka li jafha kulhadd!

 **LUMEN CHRISTI
PUBLICATIONS**

LUMEN CHRISTI MEDIA CENTRE

Triq Fortunato Mizzi, Victoria, Għawdex

Tel: 21560496 Fax: 21561860